

کرنیں

شفیق الرحمن

۶۲۰۰۱

• شکست •

جھیل ڈل کے شفاف و ساکن پانی پر نئے نئے نکلے ہوئے سورج کی کرنیں تیز رہی تھیں۔ کہیں کہیں اکا دکا کنول کا پھول نظر آ جاتا۔ آبی چیڑا ہوا میں زندگیں بھر رہی تھیں۔ جھیل کے کنارے سفیدے کے درخت بالکل خاموش کھڑے تھے۔ ان کے پیچے جھائیاں اور سرخ سرخ پہاڑ جن میں بزرے کے پوند لگے ہوئے تھے۔ ایسا معلوم ہوتا تھا کہ سب کے سب کسی کے منتظر ہیں۔

ہم صبح کی سیر سے واپس آ رہے تھے۔ میں شکارے سے جھکی ہوئی اپنا ہاتھ لٹکائے پانی سے کھیل رہی تھی۔ فھا میں ایک ناگوار سا جمود تھا۔ بالکل میرے دل کی طرح۔ ہمیں کشیر آئے بمشکل ایک ممینہ گزرا ہو گا، مگر میں اس سکون سے نگ آگئی تھی۔ ہر روز وہی باسی پروگرام صبح سیر، شام پھر سیر، دوپہر ہاؤس بوٹ میں گزارو، مغرب ہوتے ہی آٹھ ساڑھے آٹھ بجے سو جاؤ۔ کیا ہوا جو پانچویں چھٹے دن کار میں پل گام یا گلمگ پچر لگا آئے۔ ہمارے ساتھ کے ہاؤس بوٹ میں والدہ صاحب کے کسی دوست کا کنبہ تھا جس میں کوئی حادث صاحب میرے مغتیر بننے کے امیدوار تھے اور غالباً اسی امید پر آئے تھے، مگر نہ معلوم کیوں مجھے وہ ایک آنکھ نہیں بھاتے تھے۔

میں نے ساکن درختوں کو دیکھا۔ صرف ملاحوں کے چپوؤں کی آواز تھی جو اس خاموشی کو توڑ رہی تھی ورنہ ہر چیز میں سکون تھا۔ مجھے تو یوں محسوس ہوتا تھا جیسے میرے دل کے ساتھ نہیں کی گردش بھی ساکن ہو گئی ہو۔

کسی ایسی چیز، کسی ایسی ہستی کا انتظار تھا جو اس ٹھہراو کو توڑ کر زندگی میں ہلچل پیدا

کر دے جس کے وجود سے اس ٹھہرے ہوئے دل میں نبی نبی انگلیں پیدا ہوں۔ اتنے دنوں سدے میں اسی نامعلوم ہستی کی منتظر تھی۔

URDU4U.COM

”افہ! ساڑھے نوج گئے ہیں۔ جلدی کرو۔“ ابا بولے۔
ملائوں نے شکارے کی رفتار اور تیز کر دی۔

”اے یہ کون؟“ ابا جھیل کے ایک باتح کی طرف اشارے کرتے ہوئے بولے۔
”کہاں؟“ اسی چونک پڑیں۔

”وہ رہا باتح کی چھت پر! کہیں اشفاق تو نہیں؟“

”اشفاق؟ ہاں لگتا تو کچھ کچھ وسا ہی ہے۔ مگر اشفاق یہاں کہاں؟“
”ہاں شاید کوئی اور ہو مگر مجھے تو یہ اشفاق ہی لگتا ہے۔“ ابا بولے۔

میں نے ذرا غور سے دیکھا۔ ایک لمبا سائز کا باتح کی چھت پر کھڑا دونوں بازوں تان کر نہایت خوبصورتی سے چھلانگ رہا تھا۔ دوسرے باتح پر کچھ نہیں رہے تھے۔ میں بے چین سی ہو گئی۔ شاید اشفاق ہی ہو۔

”ان ہی میں سے ہو گا کوئی۔“ اسی نامیوں کی طرف اشارے کرتے ہوئے بولیں۔ وہ پانی سے نکل کر پھر چھت پر آگیا۔

”تو آپ کا مطلب ہے یہ نامی؟ لا حول وہ، تیچاہے اچھا بھلا اشفاق ہی تو ہے۔ ذرا ٹھہروا۔“
شکارہ آہستہ ہوا۔ پھر ٹھہر گیا۔

”سے بلاؤں؟“ ابا نے پوچھا۔
”اور جو یہ کوئی اور ہوا تو؟ اسی بولیں۔“

”لانا بھی ذرا دوریں۔“ میں نے دور بین دے دی۔
”ہوبو بالکل وہی ہے۔ اشفاق!“ ابا نے آواز دی۔

ادھر کیا تو وہ چھلانگ لگانے کی تیاری کر رہا تھا اور کیا ایک دم رک گیا۔
”بھیا اشفاق!“ فیم ایک دم چلایا۔

وہ نہایت تیزی سے تیرتا ہوا ہماری طرف آ رہا تھا۔

یہ اشفاق ہمارا کیا گلتا ہے؟ میں سوچتے گلی کچھ بھی نہیں۔ اس کے اور ہمارے کنبوں میں ربط ضبط ہے۔ بس۔ ابا اور امی سے تو یہ ملتا رہا ہو گا مگر دو سال سے لاہور میں رہتے ہوئے بھی اس سے ملنے کا اتفاق نہیں ہوا۔
وہ بالکل نزدیک آگیا۔

”تم یہاں کہاں؟“ ابا مسرت سے مغلوب ہو کر بولے۔ اس نے تیرتے ہوئے ہاتھ بلند کر کے سلام کیا۔

”بھی بس یونہی تیرنے آگیا تھا؟“

کالج میں چھٹیاں ہوئی تھیں اکیلا ہی چلا آیا۔“

”تو دوڑ کر کپڑے لے آؤ۔ چلو ہمارے ساتھ۔“ امی بولیں۔

”بھی! اس طنے میں؟ اگر آپ اجازت دیں تو ذرا ٹھہر کر آ جاؤں گا۔“

”میں ابھی وہاں پہنچ کر چھوٹی کشتی لے آتا ہوں۔ اس میں واپس چلیں گے۔“ فیم بولا۔

پروگرام طے ہو گیا۔ ادھر وہ تیرتا ہوا واپس چلا گیا۔ ادھر ہمارا شکار اچل پڑا۔ کچھ دیر کے بعد وہ ہمارے ہاؤس بوٹ میں پہنچ گیا۔ اب ہو امی اور ابا نے سوالوں کی یوچھاڑ کی ہے۔ تو یہاں ایک مرتبہ تو گھبرا ہی گیا۔ غالباً بہت دنوں سے انہیں بھی یہاں کوئی آشنا چہرہ نظر نہ آیا تھا اس روز اسے شام تک وہیں بٹھائے رکھا۔

میرا جی چاہتا تھا کہ وہ مجھ سے بھی بات کرے چنانچہ میں کئی مرتبہ چھوٹے سے ڈرائیکٹ روم میں سے گزری۔ میں چاہتی تھی کہ پہلے وہ گفتگو شروع کرے۔

”یہ کون ہیں؟“ اس نے پوچھا۔

”بجھے ہے! پچانتی نہیں؟“

”خوب! تو نجہے ہیں۔ تو یہاں آ کر چپ چاپ بیٹھ کیوں نہیں جاتیں۔“

امی نے مجھے بلا لیا۔ میں کھیلیں سی ہو گئی۔ اس نے فقط ایک مرتبہ سر سری طور پر مجھے دیکھا اور چپ ہو گیا۔ حالانکہ میرا دل چاہتا تھا کہ وہ مجھے امتحان میں کامیاب ہونے کی مبارکباد دے۔

امی نے خود ہی ذکر کیا۔ ”نجہ امتحان میں پاس ہو گئی ہے۔ سینڈ ڈویژن آئی ہے۔ اپنے کالج میں پانچواں نمبر ہے۔“

”اچھا! مگر میں نے سنا ہے کہ اس سال یونیورسٹی نے تقریباً ساری لڑکیوں کو پاس کر دیا ہے اور پھر سینڈ ڈویژن۔ کوئی کارنامہ تو ہے نہیں مخفی پاس ہونے کے برابر ہے۔“

میں جل ہی تو گئی!

شام کو واپس گیا۔ کسی دوست کے یہاں ٹھرا ہوا تھا۔ ابا نے بہتری کوشش کی کہ اسے یہیں ٹھرا لیں مگر وہ ٹال مثول کر گیا۔ البتہ یہ وعدہ کیا کہ دن میں کم از کم دو مرتبہ حاضری دیا کرے گا۔ اس طرح اس کا ہمارے یہاں آنا جانا شروع ہو گیا۔ وہ مجھ سے بہت کم باتیں کرتا اور باتیں بھی بالکل اکھڑی اکھڑی سی۔ ابا اور ای کو اپنی باتوں سے اتنا ہنساتا کہ وہ بے حال ہو جاتے۔ بچوں میں مل کر بالکل پچھے بن جاتا، مگر ان باتوں کے باوجود کیا مجال جو اس کا غرور ایک لمحے کے لیے بھی کم ہوا ہو۔ چند روز بعد کا ذکر ہے۔ رات کے کوئی نو دس بجے ہوں گے۔ بڑے زور کا مینہ برس رہا تھا۔ میں کری بچھائے بچوں کے بستر کے درمیان بیٹھی انہیں پریوں کی کمائی سنا رہی تھی۔ نیند تو مجھے بھی آ رہی تھی مگر میرا خیال تھا کہ اگر بچے میرے سامنے ہی نہ سو گئے تو کسی کو بھی سونے نہیں دیں گے۔ بچلی بڑے زور سے کڑکی اور سب کے سب رضاۓیوں میں دبک گئے۔ اشراق ابھی واپس نہیں گیا تھا۔ دوسرے کمرے میں ای سے باتیں کر رہا تھا۔

میں ایک شزادے اور پری کی پہلی ملاقات کا حال بچوں کو سنا رہی تھی کہ یکا یک وہ کمرے میں داخل ہوا۔

”اخاہ! داستان امیر حمزہ ہو رہی ہے، ہم بھی تو سنیں۔“
میں چپ ہو گئی۔

”آپ رک کیوں گئیں؟ اچھا لو بھئی بچو! ایک کمائی میں نہاتا ہوں۔“ میں بدستور خاموش

تھی۔

”اچھا تو ساؤں کمانی؟“

”ہاں ہاں سنائے!“ بچے ایک زبان ہو کر بولے۔

”ایک تھا لڑکا، وہ پڑھتا تھا ڈاکٹری۔ جب پچھلیاں ہوئیں تو وہ گھر آیا اور اپنے ساتھ مردے کی ہڈیاں بھی لایا۔“

مردے کی ہڈیاں۔ قبر میں سے نکال کر لایا ہو گا؟ نخا فیم ڈر کر بولا۔

”نہیں بھی اس نے خریدی تھیں۔“

”وز رائیل سے خریدی ہوں گی۔ عفت نے رضاۓ سے منہ باہر نکال کر کہا۔

”نه نہ یہ بات صحیح نہیں، تم بولو مت! ورنہ ہم کمانی نہیں سنائیں گے! ہاں تو ان ہڈیوں میں ایک سفید کھوپڑی تھی۔ ایک اندرھرا تھا۔ بالکل جیسے آج کی رات ہے۔ ایسی رات

تھی کہ گھر میں ایک عجیب سی آہٹ سنائی دی۔ کس نے چکے سے ثارج روشن کی

تو نظر آیا کہ وہی کھوپڑی فرش پر چل رہی تھی۔“

”چل رہی تھی جج جج!“ نخے نے رضاۓ میں منہ و بکا لیا۔

”جی ہاں چل رہی تھی۔ خوب چل رہی تھی۔ کبھی ادھر ایک نے

دوسرے کو جگایا، دوسرے نے تیرے کو۔ گھری بھر میں گھر کا گھر جاگ اٹھا۔

کوئی بندوق تلاش کر رہا ہے، کوئی آیتہ الکری پڑھ رہا ہے۔ کوئی کہہ رہا ہے پولیس

کو اطلاع دے دو۔ مگر ڈر کے مارے سب کے سب کانپ رہے تھے۔ ذرا خود ہی سوچو،

اگر یہاں کوئی کھوپڑی چلتی ہوئی آجائے تو تم نہ ڈرو گے؟“

”ہاں ہاں ڈریں گے“ سب بچے جج کر بولے۔ ”پھر کیا ہوا؟“

”انتے میں وہ لڑکا بھی جاگ اٹھا اور کہنے کی اس گھبراہٹ پر خوب ہنا۔

اس نے نہایت اطمینان سے اپنا جوتا اٹھایا اور اسے کھوپڑی پر دے مارا!“

”جوتا مارا؟“ عفت سم کر بولی۔

”ہاں فلیکس کا خوبصورت سا جوتا جو اس نے اسی سال نمائش سے خریدا تھا، جو تاک
کر مارا تو؟“

”تو پھر کیا ہوا؟“ نیمہ چیخ کر بولی۔

URDU4U.COM
”جوتا لگتے ہی کھوپڑی اٹی اور اس میں سے ایک چوہا نکل کر بھاگ گیا!“
سب نے اطمینان کا سانس لیا۔ صرف فہیم ہی تھا جو بناوٹی نہیں ہنسنے لگا ورنہ سب سے
ہوئے تھے۔

”مگر چوہا کس طرح اندر آ گیا؟“ فہیم بولا۔

”دراصل وہ کھوپڑی اونڈھی رکھی تھی۔ اتفاق سے اوپر سے ایک چوہا اس میں گرا اور
کھوپڑی سیدھی ہو گئی۔ گھبرا کر چوہے نے ادھر ادھر دوڑنا شروع کیا اور اس کے ساتھ
ہی کھوپڑی بھی چلنے لگی۔“

کیا تو پریوں کے لطیف قصے ہو رہے تھے اور کیا یہ خطرناک سا واقعہ سن۔ کمرے میں
ایک عجیب ڈراؤنی سی خاموشی طاری ہو گئی۔

”اچھا اب ایک اور چھوٹی سی کہانی سناتا ہوں۔ جس جگہ لڑکے ڈاکٹری پڑھتے ہیں وہاں کتنی
کمرے ہوتے ہیں جمال مردے ہی مردے پڑے ہوتے ہیں۔ انہیں وہ لڑکے خوب چیرتے
پھاڑتے ہیں۔“

”چیرتے ہیں اولی“ نیمہ کی رضائی سے آواز آئی۔

”ہاں انہیں چیرتے ہیں اور بوٹی بوٹی کر ڈالتے ہیں۔ ایک دن ایک لڑکا ایک چھوٹے سے
کمرے میں مردہ چیر رہا تھا کہ یا کیک مردے نے جو تھپڑ دیا ہے لڑکے کے منہ پر،
تو لڑکے کا سر دیوار سے لگا جا کر“

”آیا ڈراؤنے پاس آ جاؤ!“ نیمہ ڈر کو بولی۔ میں اس کے پاس جا بیٹھی۔

”تو کیا تھپڑ مار دیا مردے نے؟“ ہم نے دلی آواز سے پوچھا۔

”ہاں سچ مچ! وہ زنائے دار تھپڑ دیا کہ لڑکے کے ہوش ٹھکانے آ گئے۔ وجہ دراصل یہ
تھی کہ مردے کے دونوں ہاتھ اکٹھے ہوئے تھی۔ انہیں زردستی سیدھا کیا گیا تھا اور

نیچے ایک تختہ رکھ کر ہاتھوں کے ذریعے تختے میں گاڑ دیا گیا تھا۔ وہ لڑکا مردے کی بغل میں کچھ چیرا پھاڑی کر رہا تھا۔ جب وہ آگے جھلتا تھا تو تختہ ذرا سا بل جاتا۔ اور اس طرح ایک طرف کی بینخ ڈھلی ہوتی جا رہی تھی جس کا اس یوقوف کو پتہ نہیں تھا۔ آخر ایک مرتبہ جو وہ نشرتے کر بغل پر جھکتا تو تختہ پھر بلا اور بینخ تختے سے نکل گئی۔ مردے کا ہاتھ بڑے زور سے گھوما اور پڑا لڑکے کے منہ پر۔

”تو کیا وہ لڑکا مر گیا؟“ نیمہ نے پچکے سے پوچھا۔

”Nہیں،“ اس نے مرنے کی کیا بات تھی، البتہ اس کا خوب نہ مان اڑایا گیا۔ لڑکے اسے چھیڑا کرتے کہ یہ وہی صاحب ہیں جو مردے سی پٹ گئے تھے۔“

”اشفاق بھیا!“ نیم کی آواز آئی۔ ”آئیے بارش بند ہو گئی ہے۔“ اور وہ بچوں کو پیار کر کے چلا گیا۔

اب میرے لیے آفت آگئی۔ سارے بچے سے ہوئے میرے گرد بیٹھے ہیں۔ کوئی کھوپڑی کے متعلق پوچھ رہا ہے اور کوئی مردے کے تھپڑ کے متعلق! ساتھ ہی ڈر بھی رہے ہیں اور کانپ بھی رہے ہیں۔ ادھر میں بتیرا سمجھاتی ہوں کہ یہ جھوٹ بول رہے ہیں۔ مگر کیا مجال جو انہیں ذرا بھی یقین آتا ہو۔ نہیں تو میری گود سے اترتی ہی نہ تھی۔ نتیجہ یہ نکلا کہ رات کے باہر بجے تک مجھے جا گنا پڑا تب جا کر کہیں بچے سوئے اور بعد میں رات بھر چونک چونک پڑتے تھے۔ مجھے بھی عجیب فضول سے خواب دکھائی دئے۔ کہیں کھوپڑیاں رینگ رہی ہیں اور کہیں مردوں سے لڑائی ہو رہی ہے۔

اگلے روز شاہی چشمے کا پروگرام تھا۔ صبح کی بارش کی وجہ سے نہ جا سکے۔ کوئی چار بجے موسم ایسا ہو گیا کہ ہم باہر کہیں جا سکتے تھے۔ ہمارے پڑوس کا کنبہ بھی ساتھ شامل ہو گیا۔ اتنے آدمیوں کے لیے ایک کار کافی نہیں تھی۔ چنانچہ طے ہوا کہ آدھے ایک دفعہ جائیں اور آدھے دوسرا دفعہ۔ بزرگوں نے بعد میں جانا پسند کیا۔ ہم لوگ کار میں لد گئے۔ نیم چلانے بیٹھ گیا۔ حامد اس کے ساتھ تھا۔ میں پیچھے تھی۔ اشفاق ادھر ادھر

پھر رہا تھا۔ کار بھر پھی تھی۔ اس لیے میں نے جلدی سے نفحی کو اٹھا کر گود میں بٹھا لیا اور اشفاق کے لیے اپنے برابر جگہ خالی کر دی۔ اس نے دروازہ کھولا اور دیکھ کر کچھ مسکراایا۔ میں اور بھی سڑک ریک طرف ہو گئی۔ اس نے کھٹ سے دروازہ بند کر دیا اور بنتے ہوئے بولا۔ ”بھجی نعیم چلو تم“ یہاں پہلے ہی بھیز ہے۔ میں پھر آ جاؤں گا۔“

میں نے دھم سے نفحی کو اپنے برابر بچنا۔ نہیں جاتا ہے تو نہ جائے۔ جیسے میں چاہتی ہی تو تھی کہ یہ میرے برابر بیٹھ جائے۔ مجھے اس کی پرواہ ہی کیا ہے۔ اگر بیٹھ بھی جاتا تو کیا شان میں فرق آ جاتا؟ ۔

شاہی چشمے پر خوب سیر کی۔ ساتھ ہی ایک خوش نما باغ تھا۔ دو تین چھوٹے چھوٹے گاؤں بھی تھے۔ سامنے پاڑ پر پری محل نظر آ رہا تھا۔ کوئی کہتا تھا کہ یہاں حضرت سلیمان کا تخت اترتا تھا۔ مگر جو کچھ بھی تھا، بالکل نونا پھونا سا تھا۔ کسی نے تجویز پیش کی کہ چلو وہاں چلیں۔ اچھی خاصی چڑھائی تھی اور ویسے شام کا جھٹ پٹا سا وقت تھا۔ حاد صاحب نے تو فوراً ہی استغفار پیش کر دیا اور ایک بڑے سے پتھر پر ستانے بیٹھ گئے۔ یوں معلوم ہوتا تھا کہ وہ چڑھائی کا نام سنتے ہی یک لخت تھک گئے ہیں۔ میں نے محض اسی لئے خد میں آ کر چڑھنے کی ٹھان لی۔ اسی نے بہترا منع کیا کہ تھک جاؤ گی، مگر وہاں کون سنتا تھا۔ ابا نے کہا کہ جو بھی پہلے وہاں پہنچے گا اسے وہ ایک ڈبہ نافیوں کا دیں گے جسے وہ اپنے ساتھ لائے تھے۔ باقاعدہ مقابلہ شروع ہوا۔ ذرا سی دور چڑھ کر تین چار تو بیٹھ گئے، نعیم وغیرہ بھی وہ گئے۔ اب میں اور اشفاق وہ گئے تھی۔ وہ بڑے اطمینان سے سیئی بجا تھا ہوا چڑھ رہا تھا اور میرا بڑی طرح سے سانس چڑھا ہوا تھا اور ہانپ رہی تھی۔ بھلا میرا! اس کا مقابلہ ہی کیا تھا۔ وہ جان بوجھ کر تیز چل رہا تھا۔ کئی دفعہ میرے جی میں آیا کہ اسے آہستہ پلنے کے لیے کوئی مگر اس میں میری صاف ہار تھی۔

پیچے مڑ کر جو دیکھتی ہوں تو راستے کے ہیر ہیر پھیر میں وہ سب لوگ او جمل ہو چکے

کر نہیں

تھے۔ پری محل ابھی خاصی دور تھا۔ قریب ہی تھا کہ تھکاوٹ سے میں گرفڑوں کے اس نے اپنا بازو سارے کے لیے میری طرف بڑھا دیا۔ میں نے پسلے تو انکار کر دیا مگر اور کوئی صورت نہیں تھی۔ مجبوراً اس کا بازو تھام لایا۔ اس نے ایک شوخ رنگ کی جرسی پہن رکھی تھی۔ میرے ہاتھ میں آگ سی لگی ہوئی تھی۔ اس کے مضبوط بازو کا سارا لیے ہوئے میں اپنے آپ کو کس قدر محفوظ کر رہی تھی۔ مجھے چڑھائی کا پتہ ہی نہیں چلا۔ اچھی طرح یاد نہیں شاید میرا سر اس کے کندھ سے چھو گیا ہو۔ جی چاہتا تھا کہ راستہ ختم نہ ہو، لیکن بت جلد ہم پری محل پہنچ گئے اور بزرے پر ستانے بیٹھ گئی۔ تیری یا چوتھی کا چاند سامنے چک رہا تھا۔ فضا میں خلکی تھی۔ ہمارے قدموں میں جھیل کا شفاف پانی جھمل جھمل کر رہا تھا۔ ٹھنڈی ہوا کے جھونکوں سے میرے بالوں کی لیں لہرا رہی تھیں۔ میرا جی چاہتا تھا وہ مجھ سے میٹھی میٹھی باتیں کرے۔

”اب واپس چلیں!“ وہ بولا۔

”ٹھریئے ابھی سانس تو ٹھیک ہو جائے۔“

”اچھا تو ذرا جلدی سے سانس درست کر لجئے، ورنہ بھیگ جائیں گے۔ بارش کے آثار ہیں۔“ وہ اپنے جوتے کے تسمے کرنے لگا۔ کس قدر بدناقی جتا رہا تھا وہ۔

میں تمہید باندھنے لگی۔

”یہ پہاڑ کتنے شاندار معلوم ہو رہے ہیں اور ان کی چوٹیاں یہ تو آسمان سے باتیں کر رہی ہیں۔“

”کیسے یہودہ لمحہ منج سے پہاڑ ہیں۔ کوئی ایسے اونچے بھی نہیں ہیں۔ نہ ان پر درخت ہیں نہ پھول۔ محض گھاس ہی گھاس ہے، وہ بھی کیسی کیسی!“

”اور یہ جھیل! اس پر ہلکی ہلکی چاندنی کیسی کھلی ہوئی ہے!“

”ابھی چاند تو پرسوں ہی نکلا ہو گا اور آج چاندنی بھی کھل گئی۔ باقی رہی یہ جھیل اور سے تو خیر جیسی ہے سو ہے ہی مگر اس کے اندر اس قدر جھاڑ پھونس اگا ہوا ہے کہ

خدا کی پناہ انسان غوطہ تو مار سکتا ہی نہیں۔ ایک روز میرا تو پاؤں الجھ چلا تھا۔” میں کھیانی سی ہو گئی۔

”اور وہ پیارے پیارے سفیدے کے درخت کس انداز سے کھڑے ہیں، جیسے؟“
 ”ہاں جیسے کیا؟ جیسے کالے کالے بھوت کھڑے ہوں۔ لاحول ولا قوہ اور پھر سفیدے کا درخت بھی کوئی درخت ہے۔ سرو کے درخت تو پھر بھی کچھ ہوئے۔ مجھے تو آم کا درخت کہیں اچھا لگتا ہے، اور کچھ نہیں کم از کم آم تو لگتے ہیں۔ اور جامن کا درخت بھی اچھا خاصا ہوتا ہے۔“

میں جمنجلہ اٹھی گھر بھر میں کسی کی کیا مجال جو میری ہاں میں ہاں نہ ملائے اور وہ تھا کہ ہر بات کاٹ رہا تھا۔

”اچھا چلنے اسی وقت۔“ میں اٹھ کھڑی ہوئی۔

اس نے ہاتھ پکڑ کر مجھے بٹھا دیا اور شرارت آمیز مسکراہٹ سے بولا ”ارر را ناراض ہو گئیں آپ تو مجھے اچھا بھی! یہ پہاڑ کس قدر وحشت ناک، بہبیت ناک اور خوفناک ہیں۔ ان کی پیوٹیاں کس قدر عظیم الشان ہیں اور واقعی آسمان کو چھو رہی ہیں۔ اور وہ چاند تو بالکل چودھویں کے چاند کی طرح چک رہا ہے جیسے کسی کا چہرہ ہو جھیل کا پانی ایسے چک رہا ہے جیسے کسی الف لیلہ کی شنزادی کا آئینہ اور وہ سفیدے کے رومان انگیز درخت کیسے چپ چاپ کھڑے ہیں۔ یہ چاندنی یہ جھیل یہ فضا آہاہا نہ ہوا یہاں عمر خیام ورنہ ضرور کوئی نہ کوئی فساد ہو جاتا۔“

اس نے سگریٹ سلاگیا۔ ایک لمبا کش لیا اور سارا دھواں میرے چہرے پر چھوڑ دیا۔ میں نے ذرا منہ بنایا اور وہ مسکرانے لگا۔ اس نے پھر اپنا بازو سارے کے لیے پیش کیا۔ اترتے وقت کوئی نکان محسوس نہیں ہو رہی تھی پھر بھی میں نے سارا لے لیا۔

اوخار کی صبح کو ہم نشاط باغ جا رہے تھے۔ امی کا ارادہ تھا کہ حامد وغیرہ کو بھی ساتھ لے چلیں۔ مگر میں نے صاف کہہ دیا کہ اگر وہ لوگ گئے تو میں نہیں جاؤں گی۔

”آخر کیوں؟“ امی جیران ہو کر بولیں۔

”مجھے وہ زہر لگتے ہیں۔ یونہی خوشامدی کیسیں کے۔“

ایک مختصر سی بحث کے بعد یہی طے پایا کہ انہیں نہ بلایا جائے مگر امی اس روز متوجہ ضرور تھیں۔

تمام بچے شکارے میں روانہ کر دیئے گئے۔ بزرگ پائی ایک دوسرے شکارے میں پہلی ہی جا پہنچی تھی۔ میں، نعیم اور اشfaq تینوں چھوٹی کشتی میں چلے۔ حسب معمول اشFAQ کشتی چلا رہا تھا۔

”بھائی جان جب جانیں ان شکاروں کو کپڑا لو۔“ نعیم بولا۔ شکارے کافی دور تھے۔

”فرض کیا کپڑا بھی لیں، پھر؟“

”ویسے ہی اکٹھے چلیں گے ذرا!“

”اور اگر اکٹھے بھی چلے پھر!“

مجھے ہن سی آگئی

نعم جھینپ گیا، بولا ”ہوں، کہ کیوں نہیں دیتے کہ انہیں کپڑا مشکل ہے؟“

”اچھا تو یہ لو اس نے پل اور اتار دیا۔“

ذرا دور جا کر جری بھی اتار دی۔ وہ نہایت تیزی سے کشتی چلا رہا تھا۔ سفید بنیان میں اس کا ترشا ہوا خوب صورت جسم کتنا اچھا لگا رہا تھا۔ بالکل جیسے یونانی دیوتاؤں کے مجستے ہوتے ہیں۔ چوڑا۔ سینہ۔ گول شانے۔ ابھری ہوئی مچھلیاں۔ میں ٹکٹکی باندھے اسے دیکھ رہی تھی۔

آپ میرے بازوؤں کو اس طرح کیوں دیکھ رہی ہیں؟ دیکھنے کیسی نظر نہ لگا دیجئے نعیم

میرا کوٹ تو دو ذرا۔“

نعمیم ہنس پڑا۔ میں نے دوسری طرف من پھر لیا۔

”افہ! میرا مطلب یہ نہیں تھا کہ آپ دیکھنا بالکل بند کر دیں۔ آپ شوق سے دیکھنے مگر

URDU4U.COM
بس یہ خیال رہے کہ کہیں نظر نہ لگ جائے۔ چلنے میں کوٹ نہیں پہنتا۔“
میں نے اپنا منہ بدستور موڑے رکھا ہماری کشتی بڑی تیزی سے جا رہی تھی۔ کتنا مغرور
ہے یہ؟ میں بڑی دیر تک یہی سوچتی رہی کہیں نظر نہ لگا دینا۔ اونس! مجھے پرواہی کیا
ہے اس کی مجھے کیا ضرورت پڑی ہے کہ کسی کے بازوؤں کی طرف دیکھوں۔
ذرا سی دیر میں ہم شکاروں سے جا ملے۔ مجھے اس پر غصہ ضرور آ رہا تھا مگر کبھی کبھی
اسے کن انگھیوں سے دیکھ بھی لیتی تھی۔

نشاط پہنچ کر عجب دھما چوکری پھی۔ نوکروں نے ایک طرف مختصر سا کچن بنا لیا ساری پارٹی
مختلف نولیوں میں منقسم ہو گئی۔ کہیں برج ہو رہا تھا، کہیں گراموفون نج رہا تھا۔ پچے
پھلوں پر ٹوٹے پڑے تھے۔ میں ایک فارے کے پاس اکیلی پیٹھی تھی۔ اشفاق اور ای
دوسرے پلاٹ سے باشیں کرتے ہوئے آ رہے تھے۔
”افہ! یہ اکیلی پیٹھی ہیں“ وہ بولا اور دونوں میرے ساتھ آ بیٹھے ”کیا سوچ رہی ہو تم؟“
ای میں نے پوچھا۔

”یہاں چاندنی رات میں کیا لگتا ہو گا؟“ مغل جیسا سبزہ پھلوں کے تنخے یہ فوارے۔“
”خاک لگتا ہو گا! دو گز کے سانپ پھرتے ہیں یہاں چاندنی رات میں!“ وہ بولا۔
”وہ دیکھئے ای جان، ڈل کی چمکی سطح پر پھیکی سی وہند پھیلی ہوئی ہے اور ہلکے ہلکے بادل
اوھر اوھر پھر رہے ہیں کتنی اچھی فضا ہے۔“

”بس سمجھ بیجے کہ اسی فضا میں تو بے تحاشا چھر پیدا ہوتے ہیں۔“ اس نے ای جان
سے کہا۔

”اور ای جان وہ نوک دار چٹان کیسی ابھری ہوئی ہے، جیسے کسی پرندے کی چونچ ہو۔
اس جگہ سے کیا اچھا نظاہہ دکھائی دیتا ہو گا۔“
”اور اگر خدا نخواستہ اسی خوبصورت چٹان سے پاؤں پھسل جائے تو پتہ بھی نہ چلے کہ کوئی
بد قسمت یہاں آیا تھا۔“ وہ بدستور ای میں سے مخاطب تھا۔
”میں جسنجلا اٹھی۔“

”وہ سامنے کنول کے پھولوں کا پیارا تختہ کتنا پیارا ہے، کیوں امی؟ گرے بزر پتوں پر پھول کتنے دل فریب لگ رہے ہیں؟“
”شاید آپ کے لیے یہ باعث وچپی ہو کہ وہاں محض دلدل ہی دلدل ہے جس میں نہایت پیارے پیارے مگر مجھ پھر رہے ہوں گے۔“

امی بھی پڑیں اور بولیں۔ ”بھتی اگر تمہیں لڑتا ہی ہے تو مجھے کیوں درمیان میں رکھتے ہو۔ آئنے سامنے ہو کر اطمینان سے لڑو۔“ یہ کہ کر وہ چل دیں۔
اشفاق کچھ دیر بالکل سنجیدہ بنا رہا۔ پھر سگریٹ سلاگیا اور ایک لباس اسکش لگا کر سارا دھواں میرے ماتھے پر چھوڑ دیا۔ میں نے بڑا برا منہ بنایا۔
”برماں گئیں آپ؟ یہ بیجھے؟“ اس نے جیب سے ایک بڑا سا چاکلیٹ نکلا اور اس کا کافنڈ علیحدہ کرنے لگا۔

”شکریہ! میرا دل نہیں چاہ رہا۔“

”مگر میرا تو چاہ رہا ہے۔ کیا آپ چاہتی ہیں کہ میں بھی چاکلیٹ نہ کھاؤں؟“ اس کی بناوٹی نہیں دیکھ کر مجھے نہیں آگئی۔

”آخر میں نے آپ کو منا ہی لیا۔ چلنے ریکارڈ بجا کیں۔“

ہم دونوں چل پڑے۔ اس نے سہل کا ریکارڈ میں کیا جانوں کیا جادو ہے ان دو متواں نینوں میں! بجانا شروع کیا میں نے کن انگھیوں سے اس کی طرف دیکھا۔ وہ نیکلی باندھے میری طرف دیکھ رہا تھا۔ شاید وہ چاہتا تھا کہ میں بھی اس کی طرف دیکھوں۔ مگر اب میری باری تھی۔ میں نے منہ پھیر لیا۔

ریکارڈ بچ رہا تھا۔ ”جب نین ملے نینوں نے کہا۔“

میں نے جان بوجھ کر نیم کو آواز دی ”ذرا وہ سینڈوچز کی ٹوکری یہاں دے جانا اور وہ تھرماس بھی۔“

اس نے ساؤنڈ بکس اٹھایا اور ریکارڈ شروع سے لگا دیا!

آواز آئی ”نینوں نے کہا اب نین بیس گے نینوں میں۔“ میں نے دونوں مرتبہ ریکارڈ کی

آواز سنی ان سنی کر دی۔

اس نے پھر ساؤنڈ بکس اٹھا کر ریکارڈ کے شروع میں رکھ دیا۔

”نینوں نے کہا جب نینیں ملے؟“

میں اٹھ کھڑی ہوئی اور دوڑ کر نسخی کو گود میں اٹھ لیا۔

میں چاہتی تھی وہ یہ کہے۔ ”آپ یہ ریکارڈ سنتی کیوں نہیں؟“

مگر اس نے بڑے اطمینان سے گراموفون بند کر دیا اور جیبوں میں ہاتھ ڈال کر سینی بجا تا ہوا درختوں کے جھنڈ کی طرف چلا گیا۔

میں اسے واپس بلانے ہی لگی تھی مگر رک گئی۔ آخر مجھ میں بھی تو خود داری ہے۔

اس میں وکن سا سرخاب کا پر لگا ہوا ہے۔ آخر اس نے یہ ریکارڈ بجانا ہی کیوں تھا۔

عجیب معہ ہے۔ اگر اسے مجھ سے نفرت ہے تو اس قسم کی چھیڑ کی بھلا کیا ضرورت

ہے۔ اور اگر اسے میرا کچھ خیال ہوتا تو یہ بے رخی

اس کے بعد شام تک وہ ابا کے ساتھ برج کھیلتا رہا۔ مگر مجھے انتظار ہی رہا کہ وہ کب آتا ہے۔

اگلے روز صبح صبح وہ اور فیم کشتی لیے سیر کو جا رہے تھے۔ اس نے حامد کو بھی بلا لیا۔

میں کھڑکی کے پاس بیٹھی کچھ پڑھ رہی تھی۔ وہ بالکل نیچے تھا۔ آسمان پر گھٹا تھا۔

”آئیے! آئیے!“ اس نے حامد کا استقبال کیا۔

حامد دھم سے عجب بد تیزی سے، کشتی میں بیٹھ گیا اور آسمان کی طرف دیکھ کر بولا:

”مطلع کچھ ابر آلوہ ہے۔ یہ اندیشہ میرے دل میں ترقی پاتا جا رہا ہے کہ تعجب نہیں

جو ان سر میگی بادلوں میں سے پانی کے قطرے موتیوں کی طرح بکھر جائیں گے۔“

”تو پھر کیا ہوا یہ تو اچھی بات ہے۔“ اشفاق بولا۔

”مگر باد مخالف بھی جو بن پر ہے اور اغلب ہے کہ ہمارا سفینہ اسی جھیل بے کراں یا

بالغاظ دیگر آپ بے پایاں میں الٹ جائے اور ہم!“

”اور ہم ڈوب جائیں لااحول ولا قوہ فکر نہ کر۔ تمہیں تو میں بچا لوں گے۔“ اشفاق نہیں

کر بولا۔

”اس جھیل کی سرد فضا اور ننگ،“ کہ آمیز بخارات کا اثر جسم انسانی پر منونے کی صورت میں تو ظاہر نہیں ہوا کرتا؟“ حامد ڈرتے ڈرتے بولا۔

”جسے نمونیہ ہوتا ہو اسے کمرے میں انگلیں کے پاس بھی ہو جاتا ہے۔“ نیم نے جواب دیا۔

”تو میرا کوٹ لے لیجئے!“ اشفاق نے کوٹ اتار دیا۔

”کیا آپ وثوق سے فرمائے ہیں کہ بندے کے جسم ناتوان کے لیے ایک کوٹ ہی اکتفا کر سکے گا۔“

”تو یہ پل اور اور مفلر بھی لے لیجئے!“

”اور آپ؟“ حامد حیرت سے بولا۔

”میرے پاس کافی مالا ہے۔“ اس نے اپنے پٹھے اکڑاتے ہوئے کہا۔

اس نے جلدی سے سب کچھ پہن لیا اور دبک کر بیٹھ گیا۔

اشفاق نے صرف ایک آسمانی رنگ کی جرسی پہنی ہوئی تھی جس میں سے اس کے سفید سفید مضبوط بازو چمک رہے تھے۔ حامد بالکل مرغا بنا بیٹھا تھا۔

میں بھول گئی اور انہیں دیکھنے گئی۔ حامد اور اشفاق دونوں ایک ہی کشتی میں بیٹھے تھے۔

کتنا فرق تھا دونوں میں! ایک زندہ دل کا مجسم تھا اور دوسرا بالکل چفر!

اشفاق کشتی چلا رہا تھا دراز قد چوڑا چکلا سینہ، ورزشی جسم نہ کھے ہر وقت ایک ہلاکا سا تبسم ہوتوں پر رہتا جیسے بھی کپڑے پہن لے وہی رج جاتے ہیں۔

ادھر حامد بالکل اس کا الٹ ہر وقت بسور رہے ہیں، اول نمبر کے ڈرپوک۔ جسم ڈھیلا اور غیر مناسب۔ چھوٹا سا قدر۔ لمبی ناک۔ کہیں باہر جانے سے پہلے آدھ آدھ گھنٹے تک میک اپ کریں گی۔ منہ پر کریمیں مل رہے ہیں۔ ہر وقت یہی کوشش ہے کہ کسی طرح بال گھنگھریا لے بن جائیں۔ بھلا اگر کسی روز بن بھی گئے تب کون سا فرق پڑ جائے گا۔ پہلے ہی بالکل زمانہ طیہ ہے۔ چل رہے ہیں تو یہ خیال ہو گا کہ کہیں پاؤں

URDU4U.COM

میں موج نہ آجائے۔ کھلیل کو کے پاس بھی نہیں پہنچیں گے اول درجے کے بد دماغ غلط فہمی کے شکار کر کچھ بھی نہیں سکتے اور ڈیگنیں اس قدر مارتے ہیں کہ جس کی کوئی حد نہیں۔ ایسے ایسے ثقل فقرے بولتے ہیں کہ انہیں سمجھنے کے لیے کم از کم انسان کو مشی فاضل ہونا چاہئے۔ پتہ نہیں کیوں مجھے اس سے شروع ہی سے چڑھی۔ اگر کوئی سیلی مجھے اس کے نام پر چھیرتی تو بجائے فخر کے شرم محسوس ہوتی تھی۔

ادھر اشفاق! جیسے اب تک مجھے اس کا انتظار تھا۔ بالکل میرے خوابوں کی تعبیر! ویسے میں جانتی تو اسے کتنی برس سے تھی مگر مجھے یہ اتنا اچھا کبھی نہیں معلوم ہوا۔ اسے بھی شاید میرا خیال ہو۔ مگر خیال ہوتا تو ایسی ٹیڑھی ترچھی باتیں کیوں کرتا۔ بڑا بے پرواہ ہے۔ بے پرواہی کی بھی کوئی حد ہوا کرتی ہے۔ میں کافی دیر تک وہیں بیٹھی رہی۔ پھر دوسرے کمرے میں قدم آدم شیشے کے سامنے جا کھڑی ہوئی۔ میری ناک کیسی ستواں ہے۔ آنکھیں بڑی بڑی ہیں جنمیں میری سپیلیاں نشیلی کہا کرتی ہیں۔ قد بھی کتنا اچھا ہے اور رنگ؟ کافی کھلتا ہوا ہے جس میں گلابی آنماش بھی ہے۔ کتنی لڑکیاں اسے چیپی بھی کہتی ہیں۔ میرے بال۔ جن کی لثوں کا چرچا، اکثر کلاس میں رہتا ہے۔ آخر کیا نہیں ہے مجھ میں؟ اپنے کالج میں خوبصورت ترین گردانی جاتی ہوں اور یہ احمد تو مجھ پر نظمیں لکھا کرتا تھا۔

آخر یہ بال، یہ رنگ، یہ آنکھیں یہ سب اشفاق کو کیوں اچھے لگتے۔ یہ ہی کونا نرالا ہے؟ میں جنمیلا اٹھی ہونہے! نشیلی آنکھیں چیپی رنگ لرا تی ہوئی ٹھیں۔ سب غلط اب تک مجھے غلط فہمی رہی ہے۔ کون کہتا ہے میں خوبصورت ہوں؟ اگر ہوتی تو اسے اچھی نہ لگتی؟ اسے تو میرا ذرا سا بھی خیال نہیں ہے مگر اتنی لڑکیاں غلط کہتی تھیں کیا؟

ادھر حامد سے ملنگی والد صاحب نے سب کچھ مجھ پر چھوڑ رکھا تھا۔ میں نے رضا مندی آج تک ظاہر نہیں کی تھی۔ یونہی ٹال مثول کر جاتی۔ اگر اشفاق مجھ میں ذرا سی بھی دلچسپی ظاہر کرتا تو میں نے کبھی کا والد صاحب سے کہلو دیا ہوتا کہ وہ حامد کو جواب

URDU4U.COM

دے دیں۔ مگر کیا یہ چاہتا ہے کہ میں خود پیچی ظاہر کروں۔ یہ تو کبھی نہیں ہو سکتا۔ یہ ہو ہی کس طرح سکتا ہے۔ میں اس پر موت کو ترجیح دوں گی۔ اگر اسے اپنے اوپر غور ہے تو ہوا کرے۔ مجھے میں بھی تو غور ہے۔ کیا میں اس سے ہار جاؤں گی۔ دوپر کے کھانے کے بعد اشفاق اور حامد دونوں ہمارے منحصر سے ڈرائیک روم میں باشیں کر رہے تھے۔ ابا بازار گئے ہوئے تھے۔ امی شاید سوری تھیں۔ یونہی خیال آیا کہ ان دونوں کی گفتگو سنوں، آخر کیا باشیں کر رہے ہوں گے۔ میں دبے پاؤں ساتھ والے کمرے میں پہنچی اور ایک کتاب لے کر صوف پر بیٹھ گئی۔ ان دونوں کی آواز صاف آ رہی تھی۔

حامد بولا: ”نہ معلوم مجھے فطرنا کیوں احساس طبیعت و دلیعت ہوئی ہے اور جذبات سے لبریز دل، جس میں لمحے لمحے کے بعد طوفان آتے ہیں جو خیالات کوش و خاشاک کی طرح بمالے جاتے ہیں اور دیر تک انتشار سا رہتا ہے۔“

”چ تو یہ ہے کہ انسان کو ہونا بھی چاہئے حس، ورنہ آدمی اور جانور میں فرق ہی کیا ہوا؟“ اشفاق بولا۔

”میری موقع“ بے موقع سمجھیگی کی یہی وہبہت ہیں جن کی بنا پر مجھے یہ دنیاۓ فانی محض تضعیف اوقات لگتی ہے۔“ حامد نے کہا۔

”آپ کی ٹھیکانہ کچھ رڈولف ویلنینینو مرحوم سے ملتی جلتی ہے۔“

”اور آپ حیران ہوں گے کہ یہی الفاظ مجھے سے کی حضرات کہہ چکے ہیں۔“

حامد بولا

”مگر جب آپ ہنستے ہیں تو بالکل دل راجرز مرحوم لگتے ہیں۔“

”جی ہاں غالباً آپ کا قیاس کسی حد تک صحیح ہے۔ اگرچہ میں گاہے بگاہے ہنستے کا شوق کیا کرتا ہوں۔ تاہم وثوق سے کہہ سکتا ہوں کہ بعض اوقات مجھے خود بھی یہی احساس ہوتا ہے۔“

مجھے حسرت ہی رہی کہ کبھی اسے بھی ہنستا دیکھوں۔

”اور پرسوں جب آپ نوکر پر ناراض ہو رہے تھے تو بالکل جان گلبرٹ مرحوم دکھائی دے رہے تھے۔“ اشراق بولا۔

”غیر ہو سکتا ہے۔ میں نے ایسے غیر ضروری مسائل پر غور کرنا قابل توجہ نہیں گردانا۔ تاہم میرا شبہ یقین میں تبدیل ہوا چاہتا ہے کہ واقعی ایسا ہی ہوا ہو گا۔ مجھے اونک عمر سے یہی شوق رہا ہے کہ اپنے جذبات کا اظہار ایکنٹگ میں کیا کروں۔ مگر میں معافی کی گزارش پیش خدمت کر کے جسارت کروں گا اور مجھے اندیشہ کامل ہے کہ شاید یہ اختلاف آپ کی طبع نازک کو گراں محسوس ہو ہے یہ کہ مجھے جان گلبرٹ مرحوم کبھی حسین و جاذب نگاہ معلوم نہیں ہوا۔ مگر میں آرٹ کا ایک شیدائی ہوتے ہوئے ہر آرٹسٹ کی قدر کرنا اپنا اولین فرض تصور کرتا ہوں۔“

”بہت خوب! مجھے بھی ایک عرصہ یہی جبطہ ہے چکا ہے، مگر حسرت ہی رہی۔ برا ہوا اس لبے قد کا کہ میں کچھ بھی نہ کر سکا۔“ اشراق بولا۔

”ہاں میرا ذاتی نظریہ بھی اسی قسم کے خالق کا شاہد ہے کہ دراز قد انسان عموماً فنون لطیفہ سے بے بہرہ ہوتا ہے اور اگر خدا نخواستہ بصورت دیگر ہے کوشش بھی کرتے تب بھی ہے کسی جذبہ بے اختیار کے ماتحت اس مضم میں کامیاب نہیں ہو سکتا۔“

میں اس فقرے کو بہت دیر کے بعد سمجھ سکی۔

”جی ہاں! اور جب کبھی میں کوشش کرتا ہوں کہ فنون لطیفہ میں دلچسپی لوں تو یہ بے نکا قد، لمورتا چہرہ اور یہ غیر رومانی حرکتیں جیچ جیچ کر کرتبے ہیں کہ بھتی تو صبر کر لے تو بہتر رہے گا۔“

”آپ کی لطیف گفتگو جسے میں قصدًا جرات کرتے ہوئے صرف مزاجیہ کہہ دینے پر اکتفا کروں گا، اس میں نہ صرف کسی قدر سچائی کی جھلک ہے بلکہ اگر میں ذرا آگے چلا جاؤں تو اس میں قدرے کسر نفی کا مادہ بھی پہاں ہے، جیسے ہر ذی ہوش انسان انتہائی آسمانی کے ساتھ پہچان سکتا ہے اور یہ کہتا ہے جانے ہو گا کہ غالباً آپ نے اپنی عمر اب تک محبت کے روح پر وراثرات اور دل آویز دل گداز خیالات سے لامتناہی فاصلے

URDU4U.COM

پر نہ کر ضائع کی ہے اور میرے دل میں یہ اندیشہ تحقیق پا گیا ہے کہ شاید آپ اسی قسم کے اثرات کے زیر سایہ نہ کرنے صرف اپنی عمر کے اس بیش قیمت حصے کو محض ضائع کر دیں گے بلکہ اپنے دل، اپنی روح اور اپنے دماغ سب کو اس لطیف غذا سے محروم رکھ کر ناکارہ کریں گے۔“
مجھ سے نہیں ضبط نہ ہو سکی۔

”لا جوں والا توہ بھلا کہاں محبت اور کہاں میں! جی قبلہ ہمیں کیا پڑتے محبت ہے کیا چیز؟ آپ کا نظریہ حرف ہے حرف صحیح ہے۔ آپ سچ کہتے ہیں۔ بھلا مجھ جیسے شخص سے کون بدمناقب ہستی محبت کر سکتی ہے؟“

”اس صورت میں جبکہ انسان محبت کا اہل کسی زاویہ نگاہ سے بھی قرار نہ دیا جا سکے اور تحقیق و ناکافی سائے کی طرح اس کا تعاقب کر رہی ہوں، ایسی صورت میں مذکورہ حالات کا اعتراض کر لینا نہ صرف باعث سکون قلب ہے بلکہ کسی حد تک باعث تحسین و آفرین بھی ہے۔ مگر خدائے تعالیٰ جل جلالہ سے نا امید اور مایوس ہونا کفر عظیم ہے۔ اس صورت میں حقیر انسان کا فرض منصبی یہی ہے کہو کامیابی کی تنجیبوں پر فاتحانہ انداز سے تبسم ریز ہوتا ہوا امید کے قلعے میں محصور ہو کر کامیابی کے لیے کوشش رہے۔“

یا کیک مجھے اسی کی آواز سنائی دی۔ شاید مجھے بلا رہی تحسین۔ مجبوراً جانا پڑا۔ بہشکل پانچ منت لگے ہوں گے۔ وہاں سے چھکارا پاتتے ہی میں واپس بھاگی اور اسی کمرے میں جا ہنپھی کان لگا کر سننے لگی۔ حادم بول رہا تھا۔

” غالباً اس وقت آپ کے مایوس اور پُر مردہ دل میں ولوہ انگیز جذبے کا ایک ہیجان پپا ہو گا۔ خدائے پاک کا لاکھ لاکھ شرکر ہے کہ اس پمچдан کی مساعی شر بار ثابت ہو سکیں اور آپ کو سکون قلب حاصل ہو گیا۔ آئندہ اس قسم کا تبادلہ خیالات میرے لیے باعث راحت و سرت ہو گا۔ کسی ذی جاں کو غم والم و افکار کے بار عظیم سے نجات دلا کر میرے دل کو جو روحانی خوشی حاصل ہوتی ہے اس کا اندازہ؟ آہ کس فانی

کی طاقت ہے کہ صحیح طور پر تجھیسہ کر سکے۔“

”میں کس نبان سے آپ کا شکریہ ادا کروں۔ آپ نے سچ جو میرا آدھا دکھ دور کر دیا۔ آج کل ملک کو آپ جیسے سپوتوں کی ضرورت ہے۔ اور پھر مہاتما گاندھی کی بھی تو یہی پالیسی ہے۔“

میں نے کواڑ کی درز میں سے دیکھا۔ اس نے اپنا چہرہ اتنا سنجیدہ بنا رکھا تھا کہ مجھے نہیں آگئی۔ کتنا دلچسپ ہے یہ؟ ہر رنگ کا بہروپ بھر لیتا ہے۔ حاد کے ایک ایک فقرے پر میں نہیں سے دوہری ہوئی جا رہی تھی اور وہ کتنی سنجیدگی سے سن رہا تھا؟

اگلے روز کا ذکر ہے۔ ابا فونو گرافر سے چند نئے پرنٹ لائے تھے۔ میں بیٹھی انہیں الیم میں لگا رہی تھی۔ نعیم کیمرہ لیے بیٹھا تھا کہ اشفاق آگیا۔ میرے ہاتھوں سے الیم کھینچ لی اور لگا دیکھنے۔ جلدی جلدی دیکھ کر بولا: ”کچھ نہیں۔ یہ بھی کوئی الیم ہے۔ اول تو جس نے تصویریں لگائی ہیں اسے فونو گرافری کے متعلق کچھ پتہ ہی نہیں۔ دوسرا یہ کہ تصویریں آدھی دھنڈلی ہیں اور آدھی سیاہ ہیں۔ سمجھ میں نہیں آتا کہ کس ملک کی اور کس قوم کے باشندوں کی تصویریں ہیں۔ اگر میرا الیم کوئی دیکھے تو دنگ رہ جائے۔“

”تو آپ کا الیم یہیں ساتھ ہے کیا؟“ نعیم للاپا کر بولا۔

”ہاں ہے تو ساتھ، مگر میں خاص خاص آدمیوں کو دکھلایا کرتا ہوں۔“ یہ کہہ کر وہ جانے لگا۔

میں نے نعیم کو اشادہ کیا اور آہستہ سے کہا ”جب جانیں الیم لے آؤ۔“ نیم اس کے ساتھ چلا گیا۔ جب شام کو واپس آیا تو اس کے ہاتھ میں ایک بڑے سائز کا خوب صورت الیم تھا۔ ہم دونوں آدھی رات تک تصویریں دیکھتے رہے۔ واقعی تصویریں بہت اچھی تھیں۔ آدھا الیم تو اس کی اپنی تصویریوں سے بھرا ہوا تھا۔ کوئی کوئی تصویر تو اتنی اچھی تھی کہ جی میں آتا تھا کہ نکال لوں۔ الیم کو تین چار مرتبہ دیکھ کر نعیم تو سو گیا مگر میں جاگتی رہی۔ اس کی ایک تصویر پر میری نظریں جم گئیں۔ کچھ بھی ہوا سے تو ضرور

نکال لینا چاہئے۔ مگر وہ اپنے اول میں کیا سوچے گا۔ بغیر پوچھتے تصویر رکھ کر لی۔ دوسرے الفاظ میں تصویر چالی۔ کافی دیر تک یہی کٹکاش رہی۔ آخر مجھ سے نہ رہا گیا اور میں نے وہ تصویر نکال ہی لی۔ دوسرے روز قیم نے الہم واپس کر دیا۔ اس نے کچھ بھی نہ کہا۔

شاید تمیرے روز کا ذکر ہے ہم سہ پھر کی چائے پی رہے تھے۔ ابا کسی سے ملنے گئے ہوئے تھے اور قیم نوکر کے ساتھ بازار گیا ہوا تھا۔ اتنے میں اشفاق آگیا اور چائے میں شریک ہو گیا۔

”آج میں آپ کو ایک دلچسپ قصہ سناتا ہوں۔“

ای پہلے ہی سے مکرا دیں اور جلدی سے بولیں ”ہاں ہاں سناؤ۔“

”آج کی گفتگو کا موضوع ہے چوری چوری کی بہت سی قسمیں ہیں۔ روپوں کی چوری، زیورات کی چوری افسانوں کی چوری وغیرہ وغیرہ۔ مگر آپ نے ایک خاص قسم کی چوری بھی سنی؟“

”وہ کون سی؟“

”تصویروں کی چوری۔“ وہ مکرا رہا تھا اور میرا دم خشک ہو گیا۔

”اور پھر خود ہی سوچنے دزا۔ کتنا برا لگتا ہے کہ کوئی غریب بڑے اہتمام سے بہترین کپڑے پہن کر، بہترین فوٹو گرافر سے، بہترین پوز میں تصویر کھنچوائے۔ اور کسی کے دل میں نہ معلوم کس قسم کی گدگدی اٹھے اور وہ تصویر خواہ مخواہ چرالے۔“

میری تو بس جان ہی نکل گئی۔ کیا وہ سب کچھ ای سے کہہ دے گا؟

”کیا ہوا، مذاق ہی مذاق میں تصویریں بھی چالیتے ہیں۔“ ای بولیں۔

”یہ مذاق کی بھی ایک ہی رہی۔ کم از کم مجھے تو اس مذاق میں کوئی جاذبیت دکھائی نہیں دیتی اور ایمان کی بات تو یہ ہے کہ میں اپنی تصویر چوری ہو جانے پر تو اس فبلت کو ترجیح دوں گا کہ کوئی براہ راست مجھے ہی چرالے۔ دیکھئے نا۔ میری ایک نہایت اچھی تصویر تھی۔“

”تو کیا وہ کسی نے چرا لی؟“ ای نے پوچھا۔

”جی ہاں، بڑے اطمینان سے چرا لی اور رسید تک نہ دی۔ پہلے تو مجھے بڑا افسوس ہوا۔

”مگر بعد میں پتہ ہے، میں نے کیا کیا؟“

”کیا کیا تم نے؟“ ای بدنور مسکرا رہی تھیں۔

”آپ ہی فرمائیے، مجھے کیا کرنا چاہئے تھا؟“

”تم بھی اس کا کچھ چڑایتے۔“

”جی ہاں! بس میں نے بھی اس کا کچھ چڑا لیا۔ میں نے چپکے سے اس کی بہترین تصویر

چرا لی۔ ٹھیک کیا تا میں نے؟“

”بڑا اچھا کیا۔ ایسے کو تیسا“ ای نے اس کے سامنے کیک سر کاتے ہوئے کہا۔ ”اچھا

اب باتیں بعد میں کریں گے، پہلے اس سے نہ لو۔“

میں جلدی سے بہانہ بنا کر انھی اور رسیدھا اپنے کمرے کا رخ کیا۔ سوت کیس جو کھول

کر دیکھتی ہوں تو بس دھک سے نہ گئی۔ میری تصویر غائب تھی۔ پوری کیبنت سائز

کی تصویر اور تھی بھی بس ایک ہی کاپی۔ کئی سیالیوں کو میں نے محض اسی تصویر پر ناراض

کیا تھا۔ یہ میری بہترین تصویر تھی۔

جہاں مجھے افسوس ہو رہا تھا وہیں دل کے ایک گوشے میں سرت بھی کروٹیں لے رہی

تھی۔

دوسرے روز صبح کے وقت بوٹک پر جاتے ہوئے وہ کہنے لگا۔ ”میں پرسون والپس جا رہا

ہوں۔“

”بیس، والپس جا رہے ہیں؟“ ابا تجھ سے بولے۔ ”اتنی جلدی؟“

”جی ہاں! اگر آپ سب نہ ملتے تو کبھی کا چلا گیا ہوتا۔“

”مگر ابھی تمہاری دو تین ہفتے کی چھٹیاں باقی ہیں!“

”بیس تو سی،“ مگر ابھی دو تین گدھ اور چکر لگانے ہیں۔“

”نماش دیکھ کر جانا، اگلے ہفتے ہی تو ہے!“

”بھی نہیں اگر نمائش دیکھنے تھر گیا تو شاید چھپیاں یہیں گزر جائیں؟“
گھر میں تقریباً سب نے تھرنے کو کہا، مگر وہ نہ مانا سیلانی طبیعت نے زور مارا ہوا گا
کہ کہیں اور پھریں گے۔

دوپر کو واپس جاتے وقت بولا ”لا حول ولا قوہ میں بھول ہی گیا۔“
”کیا بھول گیا؟“ امی بولیں۔

”امی جان نے ان کے لیے کچھ بھیجا تھا۔“
”نجمہ کے لیے؟“

”بھی ہاں، اُنہی کے لیے۔“
کچھ بھیجا تھا۔ میں چونک پڑی۔

”مگر تم تو کہہ رہے تھے کہ کالج سے سیدھے یہاں آ رہے ہو۔ پھر وہ کچھ کمال سے
لے آئے؟“

”میں گیا تو تھا وہاں!“
”کہاں؟“

”میرا مطلب ہے، میرا ارادہ تھا کہ وہاں جاؤں، دیکھنے نا۔ انہوں نے خود ہی کسی کے
ہاتھ بھجوہ دیا۔ پچھلے مینے ایک صاحب لاہور آئے تھے، وہ ساتھ لے آئے۔“

”بس خواہ خواہ، ان کو ہمیشہ سے یہی عادت ہے۔ بھلا لگاتار تھنچے بھینے کی ضرورت کیا
ہے اور پھر نجمہ ان ہی کی لڑکی ہے۔“

”ذرا داد دیجئے میرے حافظے کی۔ مجھے خیال ہی آج آیا ہے۔“
”وہ کیا چیز ہے بھلا؟“ میں نے پوچھا۔

”مجھے خود کچھ پڑے نہیں، البتہ کچھ ہے ضرور۔“
میرا اشتیاق بڑھتا جا رہا تھا۔

”وہ چیز کتنی بڑی ہے، کیا آپ اندازہ لگا سکتے ہیں؟“
”یونہی معمولی سی ہے، نہ بہت بڑی ہے اور نہ بالکل چھوٹی۔“
”اس کا رنگ کیا ہے؟ اور اس کی شکل کیسی ہے؟“

”اس وقت تو مجھے اچھی طرح یاد نہیں، ہاں ہے کچھ خوبصورت سی۔“

”ذرا دماغ پر زور ڈالنے۔ بھلا وہ چیز گول ہے، چوکر ہے یا تکونی؟“

امی جان نہیں دیں۔ ”آخر اس قدر بے صبر ہونے کی کیا ضرورت ہے۔ جو کچھ بھیجا ہو گا شام کو آجائے گا۔“

وہ چلا گیا میرے دل میں طرح طرح کے خیالات آ رہے تھے۔ تحفہ بھیجا ہے؟ میرے لیے؟ اور پھر اس کے ہاتھ؟ خود بھی تو بھیج سکتی تھیں۔ ابھی چند مینے بھی نہیں ہوئے انہوں نے ایک سنرا نیک لیں میرے پاس ہونے پر بھیجا تھا اتنی جلدی دوسرا تحفہ، واقعی انہیں میں بہت اچھی لگتی ہوں وہ بیشہ میری تعریفیں کیا کرتی ہیں۔ میرا دل سرت سے لبریز ہو گیا۔ غرور سے میرا سر اونچا ہو گیا۔

شام کو باہ اور امی شپنگ کرنے چلے گئے۔ نیم کشمی لے کر کہیں نکل گیا۔ میں اکیلی بیٹھی اس کا انتظار کر رہی تھی۔ کھڑکی سے جھانک جھانک کر میری گردن دھکنے لگی تھی۔

اس نے دوسرے کنارے سے اشارة کیا اور ہمارا نوکر شکارا لے کر اسے لینے چلا۔ میں اٹھ کر چھوٹے سے برآمدے میں کھڑی ہو گئی۔ وہ آیا، مسکراتا ہوا زردی مائل قبیض، وسی ہی پتلون، چوڑی دھاریوں کا کھلاڑیوں والا کوت پہنے ہوئے گلے میں ایک شوخ رنگ کا مفلر تھا وہ کیا اچھا معلوم ہو رہا تھا۔ آ کر صوف پر بیٹھ گیا۔

”ادھر آئیے۔“

میں اس کے پاس چلی گئی۔

”یہاں بیٹھ جائیے!“

میں اس کے ساتھ بیٹھ گئی۔

”یہ کچھ بھیجا ہے امی نے۔“ اس نے ایک چھوٹا سا ڈبہ کھولا۔ میں نے دیکھا کہ ایک چھوٹی سی سنری گھری چک رہی تھی۔

”اور انہوں نے مجھے یہ تاکید کی تھی کہ میں خود آپ کو پہناؤں۔ لائیے اپنی کلائی۔“

میں نے دونوں ہاتھ آگے بڑھا دیئے۔ اس نے میرا واہنا ہاتھ اپنی گود میں رکھ لیا اور گھری باندھ دی۔ میں نے اپنا ہاتھ وہیں رہنے دیا۔

URDU4U.COM
”ارے یہ تو واہنا ہاتھ تھا۔ میں بھی کتنا بدھواں ہوں۔“ میں ہنس پڑی۔ اس نے باکیں ہاتھ پر گھری باندھ دی۔ میرے دونوں ہاتھ اس کی گود میں رکھے تھے۔ دل بے تحاشا دھڑک رہا تھا اور ایسی سرد شام کو مجھے پیسہ آگیا۔
”کیسی ہے؟“

”بہت پیاری ہے۔“ میں بولی۔

”آپ سے بھی نیا ہدایہ؟“ اس نے آہستہ سے کما اور سارے جسم کا خون سٹ کر میرے چہرے پر آگیا۔

میں نے گردن جھکا لی۔ اس نے سگریٹ سلگائی اور حسب معمول ایک لباس اکش کھینچا اور سارا دھواں میرے چہرے پر چھوڑ دیا۔
”مجھے اس کی بو ذرا اچھی نہیں لگتی۔“ میں نے منہ بنا کر کما۔
”مگر مجھے تو اچھی لگتی ہے اور یہ سب لوگ کہاں گئے؟“

میں نے بتا دیا۔

”ابھی آ جائے گا۔ کچھ دیر انتظار کیجئے۔“

”تو پھر اتنی دیر کیا کیا جائے۔ اچھا ایک آدھ ریکارڈ ہی سنا دیجئے۔“

میں اٹھی اور سوچنے لگی، کون سا ریکارڈ بجاوں نہ جانے کیا خیال آیا کہ وہی سوگل کا ریکارڈ میں کیا جانوں کیا جادو ہے، لگا دیا اور اس کے سامنے صوفے پر جا بیٹھی۔ ریکارڈ نج رہا تھا من پوچھ رہا ہے اب مجھ سے، نیوں نے کہا ہے کیا تجھ سے، میں نے اس کی طرف دیکھا وہ عکنکی باندھے مجھے دیکھ رہا تھا۔ اس دفعہ میں نظریں اس کے چہرے

سے نہ ہٹا سکی جب نین ملے نیوں نے کہا، اب نین بسیں گے نیوں میں اس کے بعد پتہ نہیں کہ ہم نے کتنی دفعہ اس ریکارڈ کو بجا لیا اور کتنی دیر تک ایک دوسرے کی طرف دیکھتے رہے۔ میں بھول گئی کہ کہاں بیٹھی ہوں بس میری نظریں

کے سامنے دو آنکھیں تھیں جو مجھے دیکھ رہی تھیں۔ نعیم کی آواز نے مجھے چونکا دیا اور جیسے ایک دلفریب خواب سے چونک پڑی۔ شاید وہ کشتی لے کر واپس آگیا تھا اور اشفاق کو بلا رہا تھا۔

”آئیے، ایک چکر اور لگا آتے ہیں۔“ نعیم نے آواز دی۔

”ابھی آیا۔“ اشفاق نے کوٹ اور مفلر وہیں صوفے پر ڈالے اور مجھے دیکھتا ہوا چلا گیا۔ میں کچھ کھوئی کھوئی بیٹھی رہی۔ پھر اس کا مفلر اٹھا لیا اور اس سے کھیلتی رہی۔ جب اس سے تحک گئی تو کوٹ اٹھاں یا۔ اور کچھ سمجھ میں نہیں آیا تو جیسیں ٹولنا شروع کر دیں۔ اوپر کی جیب میں ایک کافنڈ تھہ کیا ہوا تھا۔ میں نے اسے کھولا میری نظریں اس پر جم کر لے گئیں۔ کسی مقام جو ہری کی رسید تھی۔ ایک سنری گھڑی کی فروخت کی۔ قیمت بھی لکھی تھی اور تاریخ بھی آج ہی کی تھی۔ میں بیٹھی کی بیٹھی لے گئی۔ آنکھوں کے سامنے حروف لہنے لگے۔ کیا یہ حق ہے؟ کیا اشفاق جھوٹ کہ رہا تھا۔ اور اپنی امی کا نام ویسے ہی لے رہا تھا۔ جھوٹا کہیں کا۔ پر لے درجے کا مکار۔ مجھے اس پر اس قدر غصہ آ رہا تھا کہ بس۔ اونہہ، امی جان نے بھیجی ہے اور خود پہنانے کی تائید کی۔ بھلا انسیں کیا ضرورت پڑی ہے کہ ہر مینے میرے لیے ایک تحفہ بھیجیں۔ غم و غصے سے میری آنکھوں میں آنسو آ گئے۔ آخر اس قدر جھوٹ بولنے کی کیا ضرورت کیا تھی۔ وہ تحفہ دینا چاہتا تھا مگر اسے اندیشہ تھا کہ شاید میں قبول نہ کروں۔ اس لیے یہ ڈھونگ رچالیا۔ میرے سامنے اب دو ہی باتیں تھیں۔ یا تو گھڑی واپس دے دوں یا اتنے روپے اس کی جیب میں ڈال دوں۔ گھڑی قبول کرنے میں میری ہار تھی۔ اگر وہ اسے اپنی طرف سے پیش کرتا تو شاید میں نہ لیتی۔ مگر اسے واپس کرنے میں یہ اندیشہ تھا کہ کہیں اسے ہیش کے لیے نہ کھو دوں۔ میں نے فیصلہ کر لیا کہ کچھ بھی ہو، ہار ہر گز نہ مانوں گی۔ کیا میں وہی نجمہ نہیں ہوں جس کی خود داری کا لج بھر میں مشور ہے اور جس کی ضد کے سامنے کوئی بھی نہیں ٹھہر سکتا۔ جس نے کبھی کسی

URDU4U.COM

کا احسان نہیں اٹھایا۔ کیا میں بدل گئی ہوں۔ کیا میں اس بے پروا اور مغرور سے ہار جاؤں گی؟ بالکل نہیں! میں نے مٹھیاں کس لیں اور مضموم ارادہ کر لیا کہ بجائے کوٹ میں ڈالنے کے گھڑی اسے علیحدہ بلا کر واپس کر دوں۔

ڈیڑھ دو گھنٹے تک وہ واپس آگیا۔ ابا بھی آگئے تھے۔ وہ بار بار نظریں بچا کر مجھے دیکھ رہا تھا، مگر میں نے ایک مرتبہ بھی اس کی جانب نہیں دیکھا۔

کھانے کے بعد جب وہ جانے لگا تو میں پسلے ہی ڈرائیور میں چینچ چکی تھی۔ وہ جلدی میں تھا اور شاید اس نے مجھے نہیں دیکھا اور جلدی جلدی کوٹ پہنچ لگ۔

”ڈرانٹے!“ میں نے آہستہ آہستہ سے کہا۔ میری مٹھی میں گھڑی تھی۔ وہ لپک کر میری طرف آیا۔

”آج آپ چپ چپ کیوں تھیں؟“

”دیکھئے!“ میں نے آواز سنجیدہ بنا کر کہا: ”بات دراصل یہ ہے کہ؟“

”بات یہ ہے کہ بات کچھ بھی نہیں“ اس نے بات کاٹتے ہوئے جلدی سے کہا۔

”وہ مکرا رہا تھا“ بتائیے بھی اب بات کیا ہے؟“

میں نے اپنی مٹھی کھول دی۔

”اے یہ گھڑی تم نے اتار دی آخر کتنی وفعہ پہنانی ہو گی؟“

بیشتر اس کے کہ میں کچھ بولتی اس نے جلدی سے گھڑی باندھ دی اور میرے دونوں ہاتھ دبا کر بولا۔ ”کیا کہنا چاہتی تھیں؟“ اس کی آنکھوں میں مسرت ناق رہی تھی۔

کیا تو غصے سے بھری بیٹھی تھی اور کیا اس کا نہس کھے چڑھ دیکھ کر ایسا معلوم ہوا جیسے کسی نے مجھ پر جادو کر دیا ہو۔ سارے ٹکوے شکایتیں بھول گئی۔ جیسے کوئی بات تھی ہی نہیں۔

”اب بتائیے بھی، وہ کون سی بات تھی؟“

میں بدستور خاموش کھڑی اس کے چہرے کو دیکھ رہی تھی۔ ”اپنی طرف سے تو بڑی سنجیدہ

ہوئی ہیں۔ افسوس یہ ہے کہ میرے پاس سگریٹ ختم ہو گئے ہیں ورنہ ضرور آپ کو دھوکیں میں نہلا دیتا۔“

”بات یہ تھی کہ کل ضرور آئیں گے نا؟“

”بس صرف اتنی ہی؟ میں سمجھا خدا جانے کون سا سمجھیں معاملہ ہے۔ اچھا اب آنکھیں بند کیجئے۔“

میں نے آنکھیں بند کر لیں۔

”اور مٹھی کھولئے!“

میں نے مٹھی کھول دی۔

”جب تک میں چلانہ جاؤں، دیکھتے مت!“

اس نے میری ہتھیلی پر پکھ رکھ دیا اور جلدی سے باہر نکل گیا۔

میں نے آنکھیں کھولیں۔ ایک چھوٹا سا پیکٹ تھا جس میں ذرا ذرا سے چاکلیٹ تھے۔ دوسرا دن اس نے ہمارے ساتھ ہی گزارا۔ اگلے روز علی الصبح اسے جانا تھا اس لیے شام کو رخصت ہونے لگا۔ ابا اور امی سہ پر سے اس سے باتیں کر رہے تھے۔ کچھ پیغام ابا نے دے ہوں گے اور کچھ امی نے۔

اور وہاں کچھ دری کے لیے وہ حادم سے بھی ملنے گیا جس سے وہ پڑے تپاک سے باتیں کرتا رہا۔ میں نے ارادہ کر لیا کہ کل ہی ابا سے ہلو دوں گی کہ انہیں صاف جواب دے دیں۔

کافی رات جا چکی تھی۔ وہ جانے کے لیے بار بار اٹھتا مگر اسے کچھ دری کے لئے اور ٹھہرا لیتے۔ میں چاہتی تھی اس سے علیحدگی میں بھی باتیں ہوں۔ وہاں تو اس نے مجھ سے صرف اتنا کہا تھا کہ لاہور میں ملاقات ہو گی۔

چلتے وقت اس نے بچوں کو پیار کیا۔ امی نے اس کی پیشانی چوم لی۔ ابا نے اسے تھپ تھپایا۔ جیسے کسی کو شبابش دے رہے ہوں۔ مجھے نہیں آگئی۔ وہ شکارے میں بیٹھ گیا۔

URDU4U.COM

پچھے دیر سب کے سب باہر کھڑے رہے۔ پھر اندر چلے آئے۔ میں اکیلی برآمدے کے ستون سے گلی اسے جاتے دیکھ رہی تھی۔ پھر دیکھا کہ کشتی جھیل کے وسط میں پنچ کر واپس ہو گئی۔

میں حیران ہو گئی۔ کشتی آکر بالکل میرے سامنے رکی۔
وہ آہستہ سے بولا۔ ”میں ہیٹ لے کر ابھی آیا۔ تم ذرا بیسیں ٹھہرو۔“
وہ جان بوجھ کر ہیٹ چھوڑ گیا تھا۔ چلا کر کہیں کا۔
میں بھی اس کے ساتھ کمرے میں گئی۔ اس نے ہیٹ اٹھایا اور بولا۔
”میں نے سوچا آپ سے علیحدہ مل آؤں۔“
”شکریہ!“

”آپ مجھ سے لاہور میں ملا کریں گی؟“
میں نے اثاث کے طور پر سر بلہ دیا۔
”اچھا خدا حافظ!“ اس نے میرا ہاتھ دباتے ہوئے کہا۔
میں چپ تھی۔

”اس میں بورنے کی کوئی بات ہے؟ نہ تو نا!“
”خدا حافظ!“ میں نے گھٹی ہوئی آواز سے کہا۔
”ارے میرا رومال کہاں گیا؟“
اس کا رومال تو میرے چرمی بیگ میں حفظ تھا۔
”یہ لے لیجئے!“ میں نے اپنا رومال اس کی جیب میں لگا دیا۔
”افہ! ایک بات تو میں بھول ہی گیا۔“ اس نے سلگتے ہوئے سگریٹ کا ایک خوب لمبا کش لیا۔ میں نے دونوں ہاتھوں سے منہ ڈھانپ لیا۔
”نہیں نہیں!“ میں نے کہا۔

اس نے میرے دونوں ہاتھ پکڑ کر زردستی دھواں میرے چہرے پر چھوڑ دیا۔
”اچھا۔“ اس نے مجھ سے ہاتھ ملاتے ہوئے کہا۔

جاتے ہوئے اس نے دروازے میں کھڑے ہو کر بیٹ اتار کر مجھے جبک کر سلام کیا۔
میں نے بھی مسکرا کر جواب دیا۔
وہ کشتی میں اس پار جا رہا تھا۔ میں ستون سے گلی اسے دیکھ رہی تھی۔ میرے دل میں
امنگیں ناج رہی تھیں۔
جمیل کے شفاف پانی پر چاند کی کرنیں رقصان تھیں۔

چپ! چپ! چپ! !!
تینی سے کشتی کے چپوں کی آواز آ رہی تھی، بالکل میرے دل کی دھڑکن سے ملتی
جلاتی۔

مجھے جمیل کبھی اس قدر پیاری نہیں گلی۔ چاندنی کبھی اتنی حسین نہیں دکھائی دی۔ دور
کوئی کشمیری ملاح مست آواز میں گا رہا تھا۔ کسی چیز میں بھی سکون نہیں تھا۔ پہاڑوں
کی اوٹ میں بھورے بھورے باولوں میں بھلی ترپ رہی تھی۔ پانی کی لریں متانہ وار
جھوم رہی تھیں۔ سفیدے کے درختوں میں ہوا کی سرسرابھ صاف سنائی دے رہی تھی۔
آہان پر تارے ایک دوسرے سے آنکھ چھولی کھیل رہے تھے۔ ہر ایک چیز میں زندگی
تھی، ترپ تھی میرے سامنے کائنات رقص کر رہی تھی۔!

میں مسکراتی بالکل اس طرح جیسے کوئی جواری اپنا سب کچھ لانا کر مسکرا دیتا ہے۔ میں
سب کچھ ہار بیٹھی تھی مگر یہ ٹکست کتنی دل فریب تھی۔

• فاسٹ باؤلر •

فاسٹ کا مطلب ہے تیز اور باؤلر کا مطلب ہے گیند چھیننے والا۔ سمجھو جبجھے کہ ان دونوں کا مطلب ہوا تیز گیند چھیننے والا۔ فاسٹ باؤلر وہ انسان ہے جو وکٹوں سے بیس پچیس قدم دور سے یک لخت دوزنا شروع کر دیتا ہے اور وکٹوں کے پاس آ کر اس کی حالت قابل رحم اور صورت قابل دید ہو جاتی ہے۔ وہ پانچ چھ قدم پرے ہی سے ایک لمبی چھلانگ لگاتا ہے اور بے تحاشا گھما کر گیند کو کھلاڑی کے منہ پر دے مارتا ہے اور پھر کچھ دور تک اپنے ہی زور میں بھاگتا چلا جاتا ہے۔ اوہر یا تو کبھی کبھار وکٹ اڑتی دھکائی دیتی ہے یا وہ پر سے گیند کھلاڑی کے لگتی ہے اور یا وہ شاندار باؤنڈری لگتی ہے کہ گیند پورے گیارہ آدمیوں کے روکنے سے بھی نہیں رکتی۔ انگ کے شروع کے علاوہ فاسٹ باؤلر کو اس وقت استعمال کیا جا سکتا ہے جب کوئی کھلاڑی اڑ جائے اور آؤٹ ہونے کا نام نہ لے۔ دوسرے الفاظ میں کھلاڑی کو ڈرانے کی کوشش کی جاتی ہے۔ اگر میدان میں بارش ہو گئی ہو یا وکٹ بے جان ہو چکی ہو تو فاسٹ باؤلر صاحب کا نیا وہ بس نہیں چلتا۔

جن دونوں کا یہ قصہ ہے ان دونوں میں بھی خوش قسمتی یا بد قسمتی سے اسی طبقے میں شمار ہوتا تھا جسے فاسٹ باؤلر کے نام سے پکارا جاتا۔ میں ایک سالانہ امتحان میں بیٹھا اور اتفاق سے پاس ہو گیا۔ اب مجھے دوسرے شر میں بھیجا گیا۔ رہنے کو ہوشل ہی میں رہتا تھا مگر مجھے ایک صاحب کی گمراہی میں رکھا گیا۔

ان کے ہمارے کنبے سے بڑے پرانے تعلقات تھے۔ انہوں نے بہت سال پہلے ہی چھوٹا سا دیکھا تھا اور اب مجھے بڑا سا دیکھ کر بہت خوش ہوئے۔ انہیں خان صاحب کا خط ملا تھا۔ کوئی پچاس پچھن سال کی عمر۔ خدا نہ بلوائے، کم از کم آٹھ دس عینکیں استعمال کرتے تھے۔ اور عینکیں بھیایی کہ ایک کے اوپر دوسری فٹ ہو چلی جاتی تھی۔ پڑھتے

وقت ایک عینک گلی ہوئی ہے۔ کسی نے کئی بات کی سے دوسری عینک پہلی عینک پر لگائی اور جواب دے دیا۔ کوئی پچھے دور سے چلا�ا، انہوں نے نمبر دو عینک اتار دی اور کوئی اور عینک لگائی اور اس کی طرف دیکھ کر اسے موقع کے مطابق دھمکایا یا چکارا۔ کھانا کھاتے وقت کوئی اور عینک لگتی تھی، سینما میں کوئی اور مجھے ان کے گھر ہفتے میں کم از کم تین مرتبہ حاضری دیئی پڑتی تھی اور اتوار کو صبح موڑ میں کمپسے کے ساتھ کہیں باہر سیر پائی اور شام کو سینما کے لیے ساتھ جانا ہوتا تھا۔ وقت بہت اچھا کٹ جاتا تھا۔ خان صاحب اور ان کی بیگم مجھے ہت پیار کرتے تھے۔ پچھے بھی پسند کرتے تھے گر جہا یہ سب کچھ تھا وہاں میں ایک ہستی سے بہت ڈرتا تھا۔ یہ ان کی بڑی لڑکی تنسیم تھی۔ اگر مجھ سے کچھ بڑی نہیں تو غالباً برابر عمر کی ہو گی۔

اب میرا فرض ہے کہ اس کی شکل بھی ہتاوں۔ سو عرض ہے کہ نہ تو اس کی بھنویں کمان کی طرح تھیں نہ پلکیں تیر کی طرح۔ نہ اس کی گردن کئی فٹ لمبی تھی اور نہ اس کی آنکھیں سحر انگیز تھیں اور نہ ہی چار چار پانچ چوڑی تھیں۔ اور وہاں میں شاعر حضرات سے معافی چاہتا ہوں۔ اس کے لب بھی تھے جن پر مجھے نہ تو کبھی مسیحائی نظر آئی اور نہ کبھی خون دکھائی دیا۔ کئی سال پہلے میں اور وہ ساتھ کھیلا کرتے تھے۔ اتنی مدت کے بعد جب ان کے ہاں گیا تو اس نے مجھے دیکھا اور میں نے اسے۔ اسے دیکھ کر نہ تو میرا دل بے تحاشا دھڑکتا ہوا سینے سے باہر آپڑا اور نہ ہی میری روح آنکھوں میں کھنچ کر آگئی۔ مگر وہ مجھے اچھی ضرور گلی۔ اب یہ اور بات ہے کہ اس جذبے کو شاعرانہ طریقے سے بیان کیا جائے کہ جب میں نے اسے پہلے پہل دیکھا تو یوں معلوم ہوا کہ زہرہ نہیں پر اتر آئی ہے۔ میرا دل تھر تھرایا۔ میں ڈرا کہ کہیں تھم نہ جائے۔ میں اس حسین شعلے کی تاب نہ لاسکا اور بھسم ہو گیا۔ یک لخت محسوس ہوا کہ میرا دل غائب ہو چکا ہے، صرف شریانیں باقی نہ گئی ہیں۔ جگر کو کسی نے دیا

سلامی سے دکھا دی ہے۔ مہمہزے زخمی ہو چکے ہیں۔ گروں نے اپنا کام چھوڑ کر ہڑتال شروع کر دی ہے وغیرہ وغیرہ۔

وہ لڑکوں کے کالج میں پڑھتی تھی۔ اپنی جماعت میں بڑی لاکن تھی۔ ویسے بھی اس میں بہت سی خوبیاں تھیں مگر سب سے بڑی برائی یہ تھی کہ وہ مجھے ہر وقت چھپتی رہتی تھی۔ اس قدر نگ کرتی کہ میں بورنے لگتا۔ اس طریقے سے ستائی کہ اس کی باتیں صرف مجھے ہی چھپتیں اور کسی کو پڑھ بھی نہیں۔ سب لوگ بیٹھے ہوئے ہوتے۔ میں کوئی دلچسپ بات نہیں۔ جب میں بات کرنے لگتا تو وہ مسکرا کر کرتی۔ ”اچھا بس یہی بات تھی؟“ یا ”افوہ اب پڑھ چلا ہمیں، خوب!“ آپ خود خیال فرمائیے کہ اگر میری جگہ آپ ہوتے تو کس قدر کو کوفت ہوتی آپ کو کتنی مرتبہ ہوا کہ میں کسی بیچ کا کارنامہ نہ رہا ہوں۔ کچھ بیچ ہے کچھ جھوٹ۔ خان صاحب غور سے سن رہے ہیں۔ میں سینہ پچلا کر کرتا ہوں۔ ”ایجی مجھے انہوں نے بالکل آخر میں بھیجا اور ابھی پچاس روز باقی تھیں۔ ہار سامنے نظر آ ری تھی۔ میں نے پسلے تو گیندیں روکیں، باولرز کو تھکایا اور پھر جو ہیں لگانی شروع کی ہیں تو بس!“

”اتنے میں آنکھ کھل گئی؟“ وہ بولی۔ خان صاحب نے ایک فلک شگاف تقدیم لگایا، جس سے ان کی بہت سی عینکیں ناک سے پھسل گئیں۔ کنبے کا کنبہ ہٹنے لگا اور میں کھیانہ سا ہو کر رہ گیا۔ جب میں کوئی عقل مندی کی بات شروع کرتا تو وہ میرے بچپن کے واقعات دہراتی اور میری بات فوراً نہیں میں اڑ جاتی۔ غرضیکہ میں اس لڑکی سے نگ آ گیا تھا۔ آخر سوچ کر میں نے فیصلہ کیا کہ بس ان کے گھر آنا جانا بند کر دیا جائے۔ ابھی چار روز ہی اس طرح گزرے ہوں گے کہ پانچویں روز خان صاحب مع کار کے ہوشل میں آئے اور مجھے لے گئے۔

ایک روز کا ذکر ہے کہ بیچ کھیل کر واپس آیا۔ دری کافی ہو چکی تھی اور خان صاحب کے ہاں حاضری بھی دینی تھی۔ بغیر کپڑے تبدیل کئے چلا گیا۔ وہ بیٹھے کچھ پڑھ رہے

تھے مجھے دیکھ کر جھٹ عینک بدی اور بولے۔ ”آؤ بخوردارا تمہارے بارے ہی میں سوچ سوچ رہا تھا میں۔ اور تنیم بھی تمہارا انتظار انتظار کر رہی تھی۔“

URDU4U.COM
میں نے سلام کیا اور قریب ہی صوفے پر بیٹھ گیا۔ انہوں نے جلدی سے عینک بدی اور بولے۔

”آج تم کچھ دبلے دبلے سے دکھائی دیتے ہو؟“

”کیا مجھ دبلا دبلا دکھائی دیتا ہوں؟ بھلا دو روز میں کس طرح دبلا ہو گیا۔“ میں نے اپنا جائزہ لیتے ہوئے کہا۔ ”ہاں تھکا ہوا ضرور ہوں۔ مجھ سے مجھ کھیلتا رہا۔ سارا دن بھاگنا پڑا ہے۔“

”اور ہاں ایک بات تو میں بالکل ہی بھول بھال گیا تھا یہ کہ اس مجھ موج سے فائدہ کیا ہے آخر؟“ مجھ سے شام تک بھاگتے رہتے ہو۔ مجھ پوچھو تو مجھے یہ کرکٹ ورکٹ پسند ہی نہیں۔ دو آدمی کھیل رہے ہیں اور دوسری طرف کے گیارہ آدمیوں کا دل بے ایمان ہے۔ وہ دعائیں مانگ رہے ہیں کہ یہ کم بخت کہیں آؤٹ و آؤٹ ہو تو گھر چلیں۔“

”اجی برا تو مجھے بھی لگتا ہے۔“ میں نے اوپرے دل سے کہا۔ ”مگر کیا کروں۔ اب ایک دفعہ شروع کر دیا ہے تو چھوٹنے کو دل نہیں چاہتا۔“

”اچھا تو گویا یہ بھی شراب شروب ہوئی کہ کم بخت چھپتی ہی نہیں۔ کیوں!“ انہوں نے قہقہہ لگایا۔

”اور ہاں یہ تو بتاؤ کہ تم کھیلتے کھولتے کیسے ہو؟“

”اجی کیا خاک کھیلتا ہوں۔ بس گیند پھیلتا ہوں۔“

”تو گویا باڈل ہوئے تم؟ ایس؟“

”جی ہاں! فاسٹ باڈل!“ میں نے ذرا رعب سے کہا۔

”تو میاں تمہارا مجھ ضرور دیکھیں گے کبھی۔ مگر ذرا شاکل شوئیں تو دکھاؤ اپنا۔“

”تو کیا یہیں کمرے میں دکھاؤ؟“ میں نے ہستے ہوئے پوچھا۔

”ہاں میں اس میں حرج ہی کیا ہے۔ دیکھیں تو سی تم کیسے گیند ویند چھینکنے ہو؟“ انہوں نے جلدی سے دوسری عینک بدل لی۔

URDU4U.COM
میں ہستا ہوا اٹھا اور دروازے تک قدم گنتا ہوا گیا۔
”دیکھئے جی! فرض کیجئے کہ یہ گیند ہے۔“ میں نے ان کی دیا سلامی کے بکس کو ہاتھ میں لے کر کھما۔ ”ویسے میں بہت دور سے بھاگ کر آیا کرتا ہوں مگر وکٹوں کے پاس آ کر گیند اس طرح چھینلتا ہوں۔“ میں نے ہاتھ گھمایا اور ماچس کو دوسرے دروازے پر دے مارا۔

”بہت خوب“ یہ آواز تنیم کی تھی۔

”دیکھا ابا جان آپ نے، اس کا نام ہے باوَنگا!“ وہ پرہ اٹھا کر داخل ہوئی۔ میں وہیں کھڑا کا کھڑا رہ گیا۔ لا حول ولا قوہ گویا یہ ایک دوختے کی چھیڑ خانی میں نے خود مول لے لی تھی۔ اگلے روز میرا نام فاست باوَلر رکھ دیا گیا۔ گھر میں بچوں سے بھی کہ دیا گیا وہ مجھے بھائی جان کی بجائے فاست باوَلر خوش آمدید۔ سکھلایا گیا۔ میری جتنی کتابیں ان کے ہاں پڑی تھیں اس سب پر فاست باوَلر لکھ دیا گیا۔

اگلے ہفتے ہمارا کسی دوسرے کالج سے بیچ تھا۔ میں نے بہت نالے کی کوشش کی مگر خال صاحب اپنی بات پر اڑے رہے کہ بیچ میں وہ بھی آئیں گے اور تنیم بھی ضرور آئے گی۔ میں نے بہت سے دلائل پیش کئے۔ مثلاً

”بھلا لڑکیاں بھی کبھی کرکٹ بیچ میں آئی ہیں؟“

”جس چیز میں دلچسپی نہیں اس کے دیکھنے سی فائدہ!“

”ان کا امتحان نزدیک ہے۔ کیا ضروری ہے خواہ مخواہ ایک دن شائع کرنا۔“

جس پر جواب ملا۔ ”ہم دیکھیں گے اور ضرور دیکھیں گے۔ خواہ آپ کھلیں یا نہ کھلیں۔ آپ بیچ میں کتنا ہی فاست باوَنگ کیوں نہ کریں آپ کو ایک بھی نہیں ملے گی۔“

خیر! بیچ والا دن آیا۔ میں دعائیں مانگ رہا تھا کہ ہم ناس جیتیں اور ہمارے شروع کے

URDU4U.COM

کھلاڑی ذرا جم جائیں اور دوپہر تک کھلتے رہیں۔ خان صاحب وغیرہ آئیں گے ان کا کھیل دیکھ کر چلے جائیں گے۔ نہ میرے کھیل کی باری آئے گی اور نہ بوونگ کی۔ مگر سارا کام الٹ پلٹ ہو گیا۔ ناس تو جیتا مگر شروع کے کھلاڑی بہت جلد رحلت فرمائے گے۔ اب ہم آخر کے اناڑی نہ گئے۔ مجھے انہوں نے نویں نمبر پر بھیجا۔ میں نے اچھی طرح چاروں طرف دیکھا خان صاحب کی کار کا نام و نشان تک بھی نہ تھا۔ میں نے کھینا شروع کیا۔ گیندیں روکتا۔ روکے گیا۔ آدھ پون گھنٹے میں کھیل کا رنگ بدل گیا۔ آہستہ آہستہ رز بھی ہو رہی تھیں۔ ہم دونوں نے مل کر سکور سائٹ سے سو تک پہنچا دیا۔ لوگ ہر ہٹ شور مچاتے تھے۔ ہمارے کالج کے لڑکے مارے خوشی کے ناج رہے تھے۔ یک ایک میری نگاہ خان صاحب کی کار پر پڑی جو سامنے آ رہی تھی۔ انہوں نے کار کو دور ہی ٹھرا لیا اور لگے جھاکنے۔ غالباً عینک ضرور بدی ہو گی۔ پچھلی سیٹ پر کھڑکی میں سے کچھ نیلی نیلی چیز نظر آ رہی تھی۔ یہ تنیم بھی۔

میں بوکھلا سا گیا۔ پورا یقین تھا کہ ان لوگوں کے سامنے کھیل نہ سکوں گا۔ کیا تو آگے بڑھ بڑھ کر بھیں لگا رہا تھا اور کیا ایک دم گیندیں روکنا شروع کر دیں۔ دو گیندیں ہی روکی تھیں کہ تیرے زنائے سے آئی۔ میں نے پیچھے مڑ کر دیکھا، وکٹ غائب! لا حول ولا قوہ جس بات کا ڈر تھا وہی ہو کر رہی۔ میرے آؤٹ ہونے سے دوسرے ستھی کی ہمت کچھ ٹوٹ سی گئی۔ گیارھویں صاحب نے جاتے ہی بلا گھمایا اور خود کشی فرمائی۔ یعنی خود ہی بلا وکٹوں میں مار لیا۔

”اب ان کی باری تھی۔ ہمارے کپتان نے میرے ہاتھ میں نی گیند دی اور کما۔ ”بس اب ہماری جیت تمہارے ہاتھ میں ہے۔ آج پورا زور لگا دو۔“

میں نے کار کی طرف دیکھا۔ ایک جھر جھری سی آگئی۔ دل میں خیال آیا کہ اگر یہ کار یونہی نظر آتی رہی تو آج کچھ بھی نہ ہو سکے گا اور سارا کیا کرایا خاک میں مل جائے گا۔ مجھ شروع ہوا۔ میرے قدم ڈگما رہے تھے۔ میں نے آئیہ الکری پڑھی۔ دل کو تسلی دی اور وکٹوں سے قدم گنکا فاصلہ ناپا۔ بوونگ شروع کی۔ وکٹوں کے پاس

URDU4U.COM

آکر قدم غلط ہو گئے اور ایک عجیب و غریب شائل سے گیند پھینکی جو کھلاڑی کے چھٹے ادھر سے نکل گئی۔ ”وائڈ بال۔“ ایسا پار چلایا اور لوگوں نے قمیتے لگانا شروع کر دیئے۔ ”بہت اچھے۔“ شباباش ایسے ہی گیند پھینکناوا۔ ”واہ رے میرے شیرا! کیا گیند پھینکی ہے ثار کو مات کر دیا ہے اس وقت تو؟“ کسی نے نفرہ لگایا۔

خیر دوسرا گیند ذرا ٹھیک پڑی مگر اس پر کھلاڑی نے وہ زنانے دار ہٹ لگائی ہے کہ گیند درختوں کے اوپر سے گزر گئی۔ ایک شاندار چھکا (SIXER) پڑا۔ لوگوں نے وہ شور پھیلایا کہ خدا کی پناہ! تیری گیند پھینکنے پھینکنے میں وکنوں کے پاس آ کر رک گیا۔ چوتھی پر میرا پاؤں پھسل گیا اور گیند کھلاڑی کے سر کے اوپر سے گزر گئی۔ غرضیکہ میرے دواوروں میں سکور تیس ہو گیا۔ کار بدستور کھڑی تھی۔ تیرے اور میں میں نے پہلی گیند ذرا آہستہ پھینکی۔ کھلاڑی اچھی طرح نہ سمجھ سکا۔ گیند سیدھی وکنوں میں گئی۔ میدان تالیوں سے گونج اٹھا۔ ان کا کپتان آؤٹ ہو گیا تھا۔ میں نے فاتحانہ نگاہوں سے کار کی جانب دیکھا مگر کار غائب تھی۔ وہ لوگ جا چکے تھے۔ جی چاہا خود کشی کر لوں۔

اب جو جنگل کر میں نے باڈنگ شروع کی ہے تو وکنوں کا تامتا بندھ گیا۔ دوسرا، تیرا، چوتھا۔ غرضیکہ ساری ٹیم پچاس روز میں آؤٹ! ہم جیت گئے تھے۔ سات وکشیں تھیں مگر یہ سب کچھ فضول تھا۔ اسی افسوس میں اس روز میں ان کے یہاں نہیں گیا۔ دوسرے روز اتوار تھا۔ ڈرتے ڈرتے پہنچا۔ سارا کتبہ بیٹھا ریڈیو سن رہا تھا۔ خال صاحب دیکھتے ہی انھوں کھڑے ہوئے۔ ”تم صحیح کیوں نہیں آئے آج! آج ہم تمہاری وجہ سے کیسے سیر پر بھی نہیں گئے۔“

”افہ! مجھے بڑا افسوس ہے۔ آپ چلے جاتے۔ میرا انتظار ناحق کیا آپ نے“ میں نے بدستور سر جھکا رکھا۔

”جب تک کوئی فاست باڈل ساتھ نہ ہو تب تک سیر کا کیا لطف آ سکتا ہے۔ کیوں

ابا؟” تسنیم بولی۔

”تم کچھ رنجیدہ رنجودہ سے معلوم ہوتے ہو۔ کیا ہوا جو ایک مجھ میں وکشیں نہ ملیں۔ میں تو پھر یہی کہوں گا کہ یہ کرکٹ ورکٹ فضول ہے بالکل۔“

جی میں آیا کہ کہہ دوں۔ ”جناب سات وکشیں لی ہیں سات۔“ مگر پھر تسنیم سے ڈر لگا کہ سمجھے گی جھوٹ بول رہا ہے اور دگنا مذاق اڑے گا۔

”ہاں! کیا ہوا جو آؤٹ نہیں ہوئے، یہ ان کا قصور تھا۔ ویسے آپ کا شاکل تو ماشاء اللہ نہایت ہی لا جواب تھا،“ وہ بولی۔

”بس اب چپ بھی کر، خواہ خواہ ستاری ہے بھولے بھالے بچے کو۔“ اس کی والدہ نے میرے سر پر ہاتھ پھیرتے ہوئے کہا۔

”خوب یاد آیا ابا جان! آج آسٹریلیا اور انگلینڈ کا کرکٹ مجھ نظر کیا جا رہا ہے۔ اگر کہیں تو بدلوں شیشن۔“

یہ کہہ کر خود ہی شیشن بدل دیا۔ آواز آئی۔ ”ابھی ابھی کچھ بارش ہوئی تھی۔ جس سے نہیں گیلی ہے اور یلی اور وریئی سے لوگوں کو بہت امیدیں ہیں۔ مگر دونوں ٹیموں کے فاست باڈل آج کچھ بھی نہیں کر سکتے۔“ فاست باڈل کا نام آتے ہی سرگوشیاں ہو گئیں۔ سب کے چہروں پر مسکراہٹ آگئی۔ ایک بچہ تو شخص اور ہی ہی کی حد سے باہر نکل گیا اور کھلکھلا کر ہنس دیا۔ غصے سے میرا منہ سرخ ہو گیا۔ اگرچہ اس وقت میں نے اپنا منہ آئینے میں نہیں دیکھا مگر مجھے یقین ہے کہ ضرور سرخ ہو گیا ہو گا۔ اٹھ کر چلنے ہی والا تھا کہ اس نے جلدی سے بیٹھیو بند کر دیا۔ ”آپ برا مان گئے؟ لو بھی خبردار جو آئندہ کسی نے بھی انہیں فاست باڈل کہا ہے تو۔“

خان صاحب نے جلدی سے عینک بدی اور بولے۔ ”بس تسنیماب تم اپنے کرے میں جا کر کپڑے بدلو۔ سینما میں دیر ہو رہی ہے۔“ وہ چلی گئی۔ پھر میری طرف مخاطب ہو کر کہنے لگے۔ ”تم اس کے کہنے کا ذرا بھی خیال نیوں نہ کیا کرو۔ دوپر سے تمہارا

انتظار کرتی رہتی ہے۔ لگڑی لگڑی دروازے تک جاتی ہے۔ کئی دفعہ شوفر سے کہتی ہے کہ تمہیں لے آئے اور پھر جب تم آجاتے ہو تو تمہیں چھیڑتی ہے۔ عجیب لڑکی ہے۔

”ہاں عجیب لڑکی ہے؟“ میں نے دل میں دھرا دیا۔

ہم لوگ سینما میں دیر سے پہنچے۔ نیوز دکھائی جا رہی تھیں۔ بد قسمتی سے وہاں بھی کسی کرکٹ کا میچ کا قضیہ تھا۔ انگلینڈ کے فاسٹ باڈر کو گیند پہنچتے ہوئے دکھایا جا رہا تھا۔ آواز آئی۔

”یہ ہیں مسٹر فائزز جو زمانہ حاضر کے بہترین فاسٹ باڈر ہیں۔“ میں چوکنا سا ہو گیا اور کن انگلیوں سے ادھر ادھر دیکھنے لگا کہ کہیں کوئی نہیں تو نہیں نہ رہا۔ پچھلی قطارے سے تمہیں نے آگے سر نکال کر میرے کان کے قریب کمل۔ ”دیکھنے میں نہیں نہیں ہوئی ہوں، پھر کبھی آپ کہہ دیں۔“ میں انھیں کھڑا ہوا۔ خان صاحب نے جلدی سے عینک بدلی اور میری طرف دیکھ کر بولے۔ ”یہ تم کمال جا رہے ہو؟“

”ابھی آیا۔“ یہ کہہ کر وہاں سے جو دوڑا تو ہوش پہنچ کر دم لیا۔ ساری رات مجھے نیند نہ آئی۔ آخر اس لڑکی کا مطلب کیا ہے؟ اسے مجھ سے نفرت ہے کیا؟ مجھے چھیڑتی ہے دوسروں کے سامنے شرمende کر کے خوش ہوتی ہے۔ جانتی ہے کہ فاسٹ باڈر کے نام سے میں چلتا ہوں۔ پھر بھی جان بوجھ کر بار بار یہی دھرا دیتی ہے۔ محض اس لیے کہ میں کڑھوں۔ مگر یہ میرا انتظار بھی کرتی ہے۔ آخر کیا معہ ہے یہ؟ میں یہت دیر تک سوچتا رہا۔ پھر خیال آیا کہ کل کہہ دوں گا۔ دکھنے محترمہ! پچھے میں نہیں جس سے آپ کھیلتی رہیں۔ جمل تک میرا خیال ہے میں بے وقوف بھی نہیں ہوں، اس لیے آپ مجھے معاف کر دیں۔ ورنہ میں آپ کے یہاں آنا جانا بند کر دوں گا۔ مگر پھر مجھے نہیں بھی آئی لا حول ولا قوہ! یہ بھی کوئی بات ہوئی۔ ایک لڑکی سے اس قسم کی باتیں کوئی گا اور پھر ایک ایسی لڑکی سے جو اتنی پیاری ہے، نیلے لباس میں تو جوچ گڑیا معلوم ہوتی ہے۔ کتنی بھولی بھالی سی دکھائی دیتی ہے اور جب چھیڑتی ہے تو کیسا شرارت انگیز

URDU4U.COM

تہم بوس پر ہوتا ہے۔ مجھے غصہ ضرور آتا ہے مگر اس میں پیار بھی ہوتا ہے۔ اگر کئی روز ان کے گھر نہ جاؤں تو اداں سا ہو جاتا ہوں۔ پھر دل میں گد گدی سی اٹھتی ہے کہ کوئی چھیڑے۔ کوئی فاست باڈل کے۔ اسے ضرور میرا کچھ خیال ہے۔ تمہی تو وہ انتظار کرتی رہتی ہے مگر یہ بعض اوقات اجنبیوں کی سی باتیں کیا مطلب ہے اس کا؟ واقعی وہ عجیب لڑکی ہے وہاں پچھے سے بوڑھے تک سب مجھ پر خوش ہیں اور ادھر میں ہوں کہ ہر تیرے روز بڑے اطمینان سے وہاں جاتا ہوں پتہ نہیں میں کب سو گیا۔

ایک ہفتے تک میں ان کے یہاں نہیں گیا۔ خان صاحب بھی آئے۔ شوفر بھی بار بار موڑ لے آیا مگر میں پلے تو صرف مصروفیت کا بہانہ پیش کرتا رہا اور پھر شام کو ہوش سے ہی غائب رہنے لگا۔

ایک روز علی الصبح نما کر کالج جانے کی تیاری کر رہا تھا کہ کسی نے کمرے کا دروازہ کھٹ کھٹایا۔ میں نے دیکھا ایک چھوٹا سا لڑکا کھڑا تھا۔ ”کیا ہے؟“ میں نے پوچھا۔ ”کیا تمیں نمبر کمرہ یہی ہے؟“

”ہاں یہی ہے۔“

”اور ایک چھ فٹ کے مضبوط سے لڑکے آپ ہی ہیں نا۔“
”کیا ہے ہو وہ بکواس ہے؟ آخر کیا نام ہے اس لے لڑکے کا؟“
”اجی نام تو مجھے معلوم نہیں۔ اتنا پتا میں نے بتا ہی دیا ہے۔ انہیں باہر کوئی صاحب بلا رہے ہیں۔“

”شباش! ذرا پھر سے یاد کر کے بتا۔ بڑا اچھا ہے تو۔“ میں نے اسے پیار کرتے ہوئے کہا۔

وہ آہستہ سے دروازے سے نکلا اور یک لخت بھاگ پڑا۔ پھر پیچھے مڑ کر بولاس فاست باڈل میں اس کے پیچھے پیچھے بھاگا اور سڑک تک بھاگتا ہوا چلا گیا۔ ہوشل کے دروازے پر خان صاحب کی کار کھڑی تھی۔ وہ دوڑ کر اس میں گھس گیا۔ کھڑکی میں سے ایک سفید سی کلامی اور نازک بازو نکلا اور مجھے اشارہ کیا۔ میں آگے بڑھا۔ یہ تنیم تھی۔

”سینے تو ذرا۔“ میں نے اپنے اوپر نگاہ ڈالی۔ ماشاء اللہ کیا حلیہ تھا۔ ایک ہاتھ میں نائی دوسرے میں کار بٹن۔ گربان کھلا ہوا، بال بکھرے ہوئے۔

URDU4U.COM

”ذرا ادھر تو آئیے!“ میں کھڑکی کے پاس پہنچ گیا۔

”آپ اتنے روز سے آئے کیوں نہیں؟“

میں چپ رہا۔

”بتابیے نا! دیکھتے ہم سب بت اداں رہے۔ ارے یہ خون سا کہاں سے آگیا آپ کے چہرے پر؟“ اس نے اپنے نہنے سے رومال کو میرے گال پر پھیرتی ہوئے کہا۔

”ابھی جماعت کی تھی میں نے۔“

”جماعت کی تھی! کس کی؟“

”اپنی! اور کس کی؟“ میں بہس پڑا ہے بھی بہس پڑی۔

”تو آج آئیں گے نا آپ؟“

”جی نہیں! میں نہیں آؤں گا۔“

”جی نہیں! ضرور آئیں گے آپ!“ اس نے بالکل میری نقل اتارتے ہوئے کہا۔ ”میں کالج جا رہی ہوں، چلیں گے آپ؟“

”کیا آپ کے کالج چلوں؟“

”جی نہیں! چلنے آپ کے کالج میں چھوڑتی جاؤں آپ کو۔“

”مگر میرا حیہ تو ملاحظہ ہو ذرا۔“ کار چل دی۔ اس نے رومال ہلایا، میں نے چال ہلا دی۔

میں پہلے کی طرح پھر آنے جانے لگا میری جلد ہی ایک عجیب سا واقعہ پیش آیا۔ ہوا یہ کہ خان صاحب کے ہاں اکثر سینما کے فری پاس آیا کرتے تھے۔ یوں تو میں ہر اوار کو ان کے ساتھ سینما جیلا کرتا مگر دوسرے تیرے روز ان کے ہاں سے پاس بھی اکٹھنے کر لاتا۔ یار دوست بھی خوب ہلائے تھے۔ ہر روز ان کا یہی تقاضا رہتا تھا کہ ”پاس لاو۔“ ایک بہت اچھی کچھر گلی ہوئی تھی۔ مجھ پر بڑا دباؤ ڈالا گیا کہ پاس لاو۔

میں خاں صاحب کے ہاں پہنچا تو وہ باہر گئے ہوئے تھے۔ واپسی پر باغ میں سے گزر رہا تھا کہ تسمیم نظر آئی۔ وہ گلاب کے قطعے میں کرسی پر بیٹھی کچھ پڑھ رہی تھی۔ گلابی ساری پن رکھی تھی۔

یوں معلوم ہوتا تھا جیسے وہ بھی گلاب پھول ہو۔ اس نے مجھے روک لیا۔ ”اتنی جلدی واپس کیوں جا رہے ہیں آپ؟“ یہ کہہ کر اس نے ایک پھول ہاتھ میں لے کر بازو گھملا کیا اور پھول یوں پھینکا جیسے بولنگ کرتے ہیں۔ ”ایک کام تھا خاں صاحب سے!“ میں بولا۔

”بہت اچھا! جا سکتے ہیں آپ!“ میں حیران نہ گیا۔ یہ کیا بد تیزی تھی۔ اس طرح بھی کوئی باتیں کرتا ہے۔ میں نے سائیکل سنھالا۔ پھر خیال آیا کہ اگر پاس نہ لے گیا تو وہ جو چار پانچ حضرات انتظار کر رہے ہیں۔ وہ کیا کیسیں گے۔

”دیکھئے! ذرا مجھے پاس لا دیجئے!“

”ہمیں پاس واس کا کچھ پتہ نہیں، کہاں پڑا ہے کہاں نہیں۔ آپ نیا ہد سینما نہ دیکھا سکتے۔ دن بھر آپ بولنگ کرتے رہتے ہیں، رات کو پڑھا سکتے۔ سمجھ گئے آپ اور پھر بڑوں کا کہنا ضرور مانا چاہئے چھوٹوں کو۔“

”افہ! تو گوا بڑی ہیں آپ، لاحول والا قوہ۔“

”کیوں اس میں لاحول والا کی کیا بات ہے۔ سچ کہتی ہوں۔“

”خیر غور کیا جائے گا اس پر۔ کل سے پڑھا کریں گے۔ ذرا پاس تو لا دیجئے۔“ ”آج ابا جان بھی سینما جانے کو کہہ رہے تھے۔ اگر انہوں نے پوچھا کہ پاس کہاں ہیں تو پھر؟“

”مگر ان سے تو سینما میں کوئی پاس نہیں مانگے گا۔ دیکھئے لا دیجئے۔“

”بہت اچھا مگر!“ وہ نہ پڑی اور اندر سے پاس اٹھا لائی۔

میں نے سائیکل چلائی ہی تھی کہ خاں صاحب کی کار کوئی میں داخل ہوئی۔ انہوں نے مجھے وہیں روک لیا۔

”چائے والے پی کر جانا بھئی!“ وہ بولے۔ میں نے جلدی سے ایک پیالی لی اور اٹھا ہی

تھی کہ تنیم بولی۔

”ابا جان! نہ معلوم یہ آپ کے سینما کے پاس کون چاکر لے جاتا ہے ہر روز؟“ ”لے جاتا ہو گا کوئی!“ خان صاحب بولے۔ ”اور میں کون سا روز سینما وینما دیکھتا ہوں۔“

”مگر ابا سوچنے تو سی۔ آج کسی نے پاس چایا ہے تو کل دوسری چیز چاکر لے گا۔“ ادھر میرا حلقِ خشک ہو رہا تھا۔ میں نے اس کی طرف بڑی بے بسی سے دیکھا مگر کیا مجال جو اس پر ذرا سا بھی اثر ہوا ہو۔

”تو پھر کیا کیا جائے اب؟“ خان صاحب جنجهلا کر بولے۔

”جی مناسب بندوست ہوتا چاہئے اس چوری کا۔ آپ آج خود جا کر چور کو پکڑ لیں۔“ ”دیکھا تم نے؟ یہ لڑکی کیسی جاہلوں کی سی باتیں کرتی ہے۔ بھلا اب میں پاس پوس کی خاطر سینما کا پھرہ وہرہ دوں گا۔“

”نہیں ابا! آج ضرور چور کا پتہ نکالئے۔ وہ ضرور آپ کے پاس لے کر سینما آئے گا۔“

”اچھا تو جناب! مجھے اجازت دیجئے۔“ میں نے اٹھتے ہوئے کہا۔ وہاں سے سیدھا ہوشل پہنچا دوستوں سے صاف صاف کہہ دیا کہ پاس چاکر لایا ہوں۔ اگر پتہ چل گیا تو وہاں سے فوراً نکال دئے جائیں گے مگر وہ نہ مانے۔ خیر سینما پہنچے۔ انہیں میں نے اندر بھیج دیا اور خود بڑی شان سے باہر نہلنے لگا۔ سامنے سے فیجر سگریٹ پیتا ہوا آ رہا تھا۔ اس نے ہاتھ کے اشارے سے مجھے بلایا۔

”معاف کیجئے،“ کیا میں پوچھ سکتا ہوں کہ خان صاحب آپ کے کیا لگتے ہیں؟“

”میرے وہ یعنی میں ان کا میرا مطلب یہ ہے کہ میرے ایک عزیز ہیں۔“

”جی ہاں! اور یہی تو میں پوچھ رہا ہوں کہ وہ آپ کے کون ہوتے ہیں؟“

”جی! جی! وہ میرے چچا ہیں۔“

”اچھا تو آپ ٹھہریئے،“ میں ذرا فون کر آؤں ابھی آیا۔ ” غالباً وہ خان صاحب سے پوچھنے گیا تھا کہ ان کا کوئی بھتیجا بھی ہے یا نہیں۔ مگر بد قسمتی سے ان کا کوئی بھتیجا تو کیا کوئی بھانجتا تک بھی نہیں تھا۔

میں لپک کر اندر پہنچا اور ان حضرات سے کہہ دیا کہ بھائیا پھوٹ گیا ہے، تمیں کوئی خبر نہیں ہے، فیجر کم بخت میرے پیچھے لگا ہے۔ اب میں دوڑتا ہوں۔ اتنے میں پھر شروع ہو گئی۔

گیٹ سے فیجر کی آواز آئی۔ ”خان صاحب نے کما جو پاس لایا ہے اسے کپڑا لو۔ ارے وہی لمبا سا لڑکا تو ہے جس سے ابھی باتیں کر رہا تھا۔ ابھی ابھی اندر گیا ہے وہ ذرا کپڑو تو سی اسے۔“

دو آدمی اندر داخل ہوئے۔ میں جھکتا ہوا دوسری طرف چلا۔

”بیٹھ جائیے!“ کچھلی قطار سے آواز آئی۔

”وہ جا رہا ہے؟“ فیجر چلایا۔ میں نے قلانچ بھری اور کئی آدمیوں کے اوپر سے ہائی جپ کرتا ہوا سینئنڈ کلاس میں جا پہنچا۔

”لینا کپڑنا! وہ جا رہا ہے!!“ سینما میں ہڑبوگ سی مج گئی۔ گیٹ پر ایک خوانچے والا کھڑا تھا۔ میں نے اسے تو گیٹ کیپر کی طرف دھکیلا اور خود دروانہ کھول کر باہر دوڑا۔ میرے پیچھے آٹھ دس آدمی بھاگے آ رہے تھے۔ میں بھی بھاگے گیا۔ نصف میل کی دوڑ کا لطف آ رہا تھا۔ میں نے پیچھے مز کر دیکھا تعاقب کرنے والے صرف دو تین آدمی ہے گئے تھے۔

آخر انہوں نے مجھے آہی لیا۔

”ہمیں بڑا افسوس ہے، مگر ہم مجبور ہیں۔ آپ ہمارے ساتھ ذرا خان صاحب کی کوئی تکمیل چلئے۔“ فیجر بولا۔

میں اس کے پیچھے پیچھے ہو لیا۔

آگے یہ بتانے کی ضرورت نہیں کہ خان صاحب نے فیجر کو خوب ڈالنا۔ مجھ سے سب معافی مانگی سوائے تینیم کے، جو اس ساری شرارت کی بانی تھی۔

میں ہوشیل پہنچا اور باہر دیوار کے پاس دیر تک کھڑا رہا۔ جب سب لڑکے سو گئے تب

اندر گیا۔ رات کو بالکل نہ سو سکا۔ میں اپنے آپ کو کوس رہا تھا۔ کتنا زبردست یوقوف ہوں۔ اب تک یہی سمجھتا رہا کہ اسے مجھ سے دچپی ہے مگر وہ اتنے دونوں تک مجھ سے کھلی رہی ہے۔ کیا میں اتنا گیا گزرا تھا کہ میرے جذبات کو اس طرح ٹھکرایا جائے۔

میں نے تیرہ کر لیا کہ اب بھی کچھ نہیں گیا ہے۔ اور زیادہ بے وقوف نہیں ہوں گا۔ اگر اسے اپنے اپر غور ہے تو ہوا کرے۔ مجھے بھی غور ہے۔ اسے مجھ سے نفرت ہے تو میں بھی اس سے نفرت کر سکتا ہوں۔

اگلے ہفتے مجھے بخار چڑھ گیا۔ کئی روز تک اکیلا ہوش میں پڑا رہا۔ خان صاحب باقاعدہ دن میں دو مرتبہ دیکھنے آتے تھے اور ہر روز گھر لے جانے پر اصرار کرتے۔ آخر وہ مجھے اپنے ہاں لے گئے۔ وہاں جا کر اتنا فائدہ ضرور ہوا کہ کچھ جی بہل گیا۔ میرے پلنگ کے گرد بچے بیٹھے رہتے تھے۔ ایسے ایسے لوگ مزاج پری کے لیے آتے تھی کہ بیماری کا غم آدھا نہ گیا۔ تینیم بھی دیکھنے آیا کرتی۔ اپنی والدہ کے ساتھ، اکیلی بھی نہیں۔

وہ آتی تو میں نفرت سے منہ پھیر لیتا اور وہ بھی ناک بھوں چڑھاتی۔ میری نبض دیکھتی اور چلی جاتی۔ دن گزرتے جلو جا رہے تھے۔ کم بجنت بخار تھا کہ اتنے ہی میں نہ آتا تھا۔ ایک روز بہت بارش ہوئی۔ شام کو موسم نہایت خوش گوار تھا۔ بچے جلد سو گئے۔ خان صاحب، نیکم صاحب کے ہمراہ کسی پارٹی میں گئے ہوئے تھے۔

میں اکیلا پڑا بخار میں تپ رہا تھا۔ دل چاہتا تھا کہ اس وقت کوئی ایسی ہستی ہو جو میرے ساتھ ساتھ میٹھی میٹھی باتیں کرے، جو میری تکلیف میں شریک ہو۔

مجھے تینیم یاد آ رہی تھی مگر اسے میری کیا پرواہ تھی؟ اس نے مجھے کس قدر ستایا تھا۔ اگر اسے ذرا سا بھی خیال ہوتا تو ضرور معافی مانگتی۔ اس سے باتیں کئے پورا مینہ گزر گیا تھا۔ یہاں سب لوگ مجھے بے وقوف سمجھتے ہیں۔ میں نے آنکھیں بند کر لیں اور

سوچنے لگا اگر میں مر بھی جاؤں تو کے غم ہو گا؟ تنسیم تو انا خوش ہو گی۔ بھلا کیوں خوش ہو گی؟ اس کا جواب مجھے بھی معلوم نہیں تھا بیماری میں انسان عجیب عجیب باشیں سوچتا ہے۔

یکایک میں نے اپنے چہرے پر ملائم سے ہاتھ کالمس محسوس کیا۔ پھر یوں معلوم ہوا جیسے کوئی میرے سرہانے بیٹھ گیا ہے۔ ایک بھینی بھینی خوشبو پھیل گئی۔ میں نے ایک آنکھ ذرا سی جھکی۔ یہ تنسیم تھی۔ وہی نیلا لباس پن رکھا تھا تھے دیکھ کر میں پا گل ہو جاتا کرتا تھا۔

اس کی انگلیاں میرے بالوں میں سکنگھی کر رہی تھیں۔ میں نے اپنا منہ ایک طرف پھیر لیا۔ شاید وہ مجھے پھر ستانے آئی تھی۔ جی چاہتا تھا کہ اپنی بے بسی پر خوب روؤں۔ کیا وہ مجھے ٹنگ کرنے آئی تھی۔

ٹپ سے ایک قطرہ میرے چہرے پر گرا۔ پھر دوسرا، پھر تیسا۔ مجھے آنکھیں کھولنی ہی پڑیں۔ میں نے دو بڑی بڑی آنکھوں میں آنسو دیکھے وہ رو رہی تھی۔

کیا واقعی اسے میرے جذبات کا احساس تھا؟ کیا واقعی اسے میرا خیال تھا؟ دل سے آواز آئی۔ پلے! اب بھی نہ سمجھا تو آخر کب سمجھے گا؟ اب یہ معافی مانگ رہی ہے اور اگر تو یونہی خاموش رہا تو ذرا سی دیر میں تجھے معانگی مانگنی پڑے گی۔ میں نے اس کے نازک سے ہاتھ پر اپنا ہاتھ رکھ دیا۔

میرا ہاتھ کاپ رہا تھا۔ اس نے میرا ہاتھ اپنی آنکھوں سے لگایا۔ پتہ نہیں وہ کتنی دیر روتی رہی۔ اس نے میرا ہاتھ آنسوؤں سے تر کر دیا۔ دیر تک ہم ایک دوسرے کی طرف دیکھتے رہے۔ دونوں کی زبان سے ایک لفظ تک نہ نکلا۔ مگر خاموشی نے دل کے راز داستان کی طرح سامنے رکھ دیئے تھے۔ باہر ٹھٹھی ہوا سائیں سائیں کر رہی تھی۔ رات کے نائلے میں دو دل دھڑک رہے تھے۔

• کرنیں •

جب لڑکھراتے ہوئے قدموں سے میں نے ان کی کوئی خوشی کا دروازہ طے کیا اور اکیلی سڑک پر چل دیا تو میرے سامنے دنیا اندھیر تھی۔ کوئی دل کو موس کر رہا تھا۔ میں کسی عینی غار میں گرا جا رہا تھا۔ روح پر مایوسی مسلط تھی۔ عجیب سی ویرانی چھائی ہوئی تھی۔ ایک گھری دھنڈ نے مجھے گھیرا ہوا تھا۔ سہ پر کا زرد سورج بڑی اداسی سے چمک رہا تھا۔ آسمان پر چھائے ہوئے میالے غبار نے دھوپ کو دھنڈلا دیا تھا۔ وہ راستہ کتنا تھا تھا! کتنا بھیانک! ہوا کے گرم جھونکوں بگولے اٹھ رہے تھے، سوکھے ہوئے پتے اڑ رہے تھے۔

سن کر یقین بھی آتا تھا اور نہیں بھی۔ میری امیدوں کی محل کیونکر شکستہ ہو گئے۔ سب رنگیں خواب ختم ہو گئے۔ آرزوؤں کا ستارہ غروب ہو گیا۔ بدنشیبی میرا کاشانہ بن گئی اور اب زندہ رہنے کے لیے کچھ باقی نہ بچا۔

اگر یہی ہونا تھا تو میرے دل کی ویرانی نے پسلے ہی سے کیوں نہ ہتا دیا۔

ہوا کے گرم جھونکے میرے بالوں کو پریشان کر رہے تھے۔ میں ڈگگاتے ہوئے قدموں سے چل رہا تھا۔ پودوں کے نیچے پڑ مردہ پھول پڑے تھے۔ کچلے ہوئی پتے، سوکھی سوکھی ٹھنڈیاں ہل رہی تھیں۔ مجھے رنگیں روحوں کی سکیاں سنائی دے رہی تھیں۔ دور کوئی پرندہ بڑی درد ناک آواز میں نالہ و شیون کر رہا تھا۔ لنج میخ درخت کس قدر وحشت ناک دکھائی دے رہے تھے۔ پیلی پیلی دھوپ اور آسمان پر چھائے ہوئے گھرے غبار نے سارا ماحول بے حد رنگیں بنا رکھا تھا۔

میں یہی سوچ رہا تھا کہ جو کچھ سنائیا ہے مجھے ہے؟ کیا وہ طرح طرح کے خواب واقعی پہنچے پڑے گئے۔ کیا وہ امیدیں جھوٹی تھیں وہ پیارے لمحے، چمکیں صبحیں اور سرست سے لبریز شامیں، تصور کے وہ رنگیں جزیرے، وہ پراسرار قصر!

رنج و الم کا یہ طوفان کیونکر برداشت کر سکوں گا؟ اب تو دنیا میں کچھ باقی نہیں رہا۔
اسی اجزی ہوئی اداس زندگی کو لے کر کیا کروں گا۔

URDU4U.COM
کس قدر افسردوگی میں میں گھر پہنچا۔ دروازے پر تھنھک کر رہ گیا۔ یہی جی چاہتا تھا
کہ اب اندر نہ جاؤں بلکہ باہر نکل جاؤں اور پھر کبھی نہ لوؤں۔ کچھ دیر کھڑا سوچتا رہا،
پھر اندر چلا گیا۔

چبوترے پر رکھے ہوئے کوچ پر ای بیٹھی کچھ بن رہی تھی۔ جی چاہا کہ دوڑ کر ان کی
گود میں سر رکھ دوں اور اس قدر روؤں کہ دل ہلاکا ہو جائے، لیکن پھر خیال آیا کہ
یہ زخم اتنا کاری ہے کہ یوں مندل نہ ہو گا۔ یونہی سوچتا سوچتا باغیچے میں چلا گیا۔
ایک اونچے درخت کے تنے سے لگ کر کھڑا ہو گیا۔ پھیکی پھیکی دھوپ شنینیوں سے چھن
چھن کر آ رہی تھی۔ کمیں دھوپ تھی کمیں سائے۔ ہلتی ہوئی ہٹنیاں، اڑتے ہوئے سوکھ
پتے، کچلے ہوئے پھول، ہوا کے جھونکوں کی سکیاں، و شام کتنی ویران تھی، دنیا کس
قدر اداس معلوم ہو رہی تھی۔

پھر میں نے ایک درخت کے تنے پر ایک نام کھدا ہوا دیکھا۔ سوکھے ہوئے ہونٹ لرزنے
لگے۔ دل میں ایک سخنی سی کرن ٹھمانے لگی۔ پاس جا کر پڑھا لکھا تھا شفو ایک دفعہ
تو میں مسکرا ہی دیا بھیا شفو کا نام دیکھ کر۔

دیر تک میں ان کے کھدے ہوئے نام کو دیکھتا رہا۔ ان حروف کو، جو انہوں نے خود
لکھے تھے۔ نہ جانے کیا جادو تھا اس نام میں، کیسی کیسی پرانی یادیں تانہ ہونے لگیں۔
کچھ تکیین سی مل گئی۔ تصویر میں وہ چمکیلے دن پھرنے لگے جو ہم نے اکٹھے گزارے
تھے۔ میرے سامنے شفو بھیا کی جیتی جا گئی مورت آ گئی۔

انہیں ملک سے باہر گئے ہوئے کئی سال گزر چکے تھے، لیکن مجھے ایک ایک بات یاد تھی
لباقہ، ترشا ہوا ورزشی جسم، گورے چٹے، کشاہہ سینہ، مسکراتا ہوا چرہ لبوں میں دبے

ہوئے سگریٹ کا بل کھاتا ہوا دھواں۔ کتنی کش تھی اس مسکراہٹ میں۔ جب چلتے تھے تو کیا شان ہوتی تھی، کتنا وقار تھا، کتنے اچھے لگتے تھے۔ کیا مجال ہوا تھی دیر کے لیے بھی اداں ہوئے ہوں۔ کسی نے کچھ بھی کہا، لیکن وہ ہیشہ مسکراتے رہیں گے۔ کہیں مایوسی ہوئی تو مسکرانے لگے۔ بڑی بڑی خبر سنی اور مسکرا دے۔ جمال جاتے لوگ سر آنکھوں پر بٹھاتے۔ وہ ساری تصویریں متحرک ہو گئیں۔ گزرتے ہوئے واقعات یاد آگئے۔ کئی سال پہلے کی یادیں تانہ ہو گئیں میرے چین کی۔

وہ ان دنوں کالج میں پڑھتے تھے۔ پڑھتے کیا تھے بس دو چار گھنٹوں کے لئے چلتے جاتے تھے۔ بقیہ وقت کھیل کوڈ اور دوسری مصروفیتوں میں صرف ہوتا تھا۔ کالج میں ڈراما کر رہے ہیں۔ مباحثوں میں حصہ لے رہے ہیں۔ ایک مرتبہ کسی مشاعرے میں جاپنچے اور ایسی غزل سنائی کہ لوگ ہنس کر دوہرے ہو گئے۔ وہاں سے تمذہ ملا۔ ان کے کمرے میں چھوٹے بڑے ملا کر کل چالیس پچاس کپ رکھتے تھے اور بے شمار تمحظی رات گئے تک ہم کھڑکی میں بیٹھ کر ان سے ماوچھ آرگن سنائتے۔ ان کا کمرہ میرے کمرے سے بالکل نزدیک تھا۔

سینی کتنی اچھی بجاتے تھے کیسی ٹیکٹفتہ سروں میں۔ صح صح سورج کی شعاعوں کے ساتھ ان کی سینیبل سنائی دیتیں۔ ہم بچوں میں سے انہیں کوئی بھی ملتا تو جھٹ ہاتھ کے اشارے سے خود سلام کرتے۔

اپنے کالج میں کتنے مشہور تھے۔ کالج کے ہیرو تھے۔ سڑک رجا رہے ہیں جو لڑکا ملتا ہے سلام کرتا ہے۔ سب سے جان پچان ہے۔ کالج میگزین دیکھ لو تو اس میں ان کا کئی جگہ ذکر ہے۔ کئی تصویریں ہیں۔ شر میں کہیں مقعہ ہو رہا ہے وہ ضرور کھیل رہے ہوں گے۔ ہر کھیل کو کتنی اچھی طرح کھیلتے تھے اور کتنے خوش قسمت۔ جس مقابلے میں شریک ہوئے جیت گئے، جو کچھ کہا وہی ہو گیا۔

انہیں چاندنی کتنی اچھی لگتی تھی۔ سردیوں میں اور کوٹ پسے با غصے میں بیٹھے چاند کو تک

رہے ہیں۔ پوچھا کہ یہ کیا کر رہے ہیں۔ جواب میں مکرا دئے اور پیار کر دیا۔ رات کو سو رہے ہیں تو کھڑکیاں کھلی ہوئی ہیں اور چاندنی اندر آ رہی ہے۔

شام کو جو ستاہ سب سے پہلے لکھا اسے دیکھ کر دھا مانگتے۔ ہمیں بھی یہ خط ہو گیا تھا۔ جہاں سورج غروب ہوا اور سب کچھ چھوڑ کر تارے تلاش کرنے لگے۔

پھر مجھے آپا عذر یاد آ گئیں۔ آپا ہم انہیں یونہی کہتے تھے۔ ہماری لگتی تو کچھ بھی نہ تھیں۔ ہمارے ان کے کنبوں کی جان پہچان تھی۔ مدت کی واقفیت تھی۔ وہ بھیا شفو پر جان چھڑکتی تھیں۔ شاید ہی کوئی ایسا دن گزرتا ہو گا جب وہ ایک دوسرے کو نہ دیکھتے ہوں۔ بھیا صبح کالج جاتے وقت لمبا چکر کائٹھے تھے۔ محض آپا عذر کے لیے۔ جب وہ سکول کے لیے تیار ہوتیں تو ہیشہ بھیا کا سائیکل ان کی کوئی کے سامنے سے گزرتا اور وہ ہیشہ وہاں کسی موڑ یا سائیکل سے نکراتے بیچتے۔

آپا عذر کتنی پیاری تھیں، کتنی خوبصورت تھیں۔ دعوتوں، شادیوں اور دوسرے موقعوں پر بے شمار لڑکیوں کو دیکھا، لیکن ان جیسی لڑکی کبھی نہیں دیکھی۔ بچپن میں مجھے دو چیزیں بہت اچھی لگتی تھیں۔ یا گلاب کی کلیاں اور یا رات کی رانی کی مہک۔ آپا عذر کو دیکھ کر مجھے دونوں چیزوں یاد آ جاتیں۔ وہ کیسی میشی میشی باتیں کرتیں، کتنی ملنامت تھی ان کے لجھے میں۔ ضد کر کے میں انہیں گلابی دوپٹہ اوڑھنے پر مجبور کرتا کیونکہ اس طرح وہ بالکل گلاب کی کلی لگتی تھیں۔

پھلوں کے جھرمٹ میں بھیا شفو اور آپا عذر دونوں بیٹھے ہیں۔ آپا بھیا کے بناۓ ہوئے پھول پتوں کو کاڑھ رہی ہیں۔ بھیا رنگ بتاتے جا رہے ہیں۔ اگر کہیں کوئی غلطی ہو گئی تو دونوں ہنس دئے۔

دونوں ہنسنے ہوئے کتنے معصوم لگتے۔

رات کو بھیا بیٹھے ہیں۔ کسی ناول کا کوئی دلچسپ حصہ نہ رہے ہیں۔ آپا عذر انکلی باندھے ان کے چہرے کی طرف دیکھ رہی ہیں۔ کیا مجال جو آنکھ ذرا جھپکی ہو۔ کتنی کتنی دیر

یوں دیکھتی رہتیں۔

تاش کھینے بیٹھتے گو آپا عذر اور بھیا پارٹنر بن کر سب کو ہرا دیتے۔ خوب جگڑا ہوتا۔ بحث ہوتی کہ آخر تم دونوں نے پارٹنر بننے کا ٹھیک لے رکھا ہے، لیکن آپا عذر کھیلتیں تو بھیا شفو کی پارٹنر بن کر، ورنہ ٹال مٹول کر جاتیں۔ یہی حال بیڈ منشن میں ہوتا۔ جب ہمارا اور ان کا کنبہ پہاڑ پر گیا تو ان دونوں نے ہمیں کیسی کیسی سیریں کرائیں۔ پنک ہوئے۔ ہمیں کتنا ہنسایا۔ رات کو کھانے پر بھیا کا انتظار ہو رہا ہے۔ ادھر آپا کے یہاں شاید ان کا انتظار ہو رہا ہے۔ یہاں سمجھتے بھیا وہاں ہو گے، وہ سمجھتے آپا عذر ہمارے ہاں ہوں گی۔ رات چاندنی ہوتی۔ میں سمجھ جاتا، وہ دونوں کس جھرنے کے پاس پھرول پر بیٹھے باتیں کر رہے ہوتے۔

آپا عذر چاندنی میں کتنی اچھی لگتیں۔ ان دونوں ہمیں پریوں پر پورا عقیدہ تھا۔ ہم چاندنی میں انسیں پری سمجھتے جو رستہ بھول کر نہیں پر نہ گئی ہو۔ شاید آپا عذر کو بھی چاند دیکھنے کا اتنا ہی خط تھا جتنا بھیا کو۔

بھیا پہل سے کیسی اچھی تصویریں بناتے۔ جس کی تصویری بناتے اس سے ہو ہوشکل مل جاتی۔ ہمارے کارٹون بنتے، لیکن نیا وہ تر آپا عذر کی تصویریں ہوتیں۔ چھوٹی چھوٹی تصویریں کے عمدہ اکار جنمٹ بناتے۔

ایک مرتبہ بھیا بیمار پڑ گئے۔ آپا گھبرائی ہوئی ہمارے یہاں آئیں۔ سارا سارا دن ان کے پنک کے پاس بیٹھی رہتیں۔ رات گئے واپس جاتیں۔ کتنی بے چین رہتی تھیں۔ انی دنوں ایک رات میں بھیا کے کمرے میں گیا۔ آپا سرہانے بیٹھی تھیں۔ کھڑکی سے چاندنی اندر آ رہی تھی اور کرنیں بھیا کے چرے پر کھیل رہی تھیں۔ کمرے میں رات کی رانی کی ملک تھی۔ آپا نے ہلاکا ہلاکا گلبی لباس پہن رکھا تھا۔ گزریا سی لگ رہی تھیں۔ چاندنی میں ان کے دوپٹے کا روپیلی پلو جگلک جگلک کر رہا تھا۔ شاید ان کی آنکھوں میں دو ننھے موتی جھلک رہے تھے۔ وہ اپنی لمبی لمبی انگلیوں سے بھیا کے بالوں میں کٹگئیں۔

کر رہی تھیں۔ بیمار ہونے پر بھی بھیا حسب معمول مسکرا رہے تھے۔ میں سوچتا رہا کہ ہمارے سرمیں ذرا سا درد ہو جائے تو طرح طرح کے منہ بناتے ہیں اور بھیا ہیں کہ انہیں پرواد ہی نہیں۔

آپا عذر کے پاس ان کے ابا کی کھنپتی ہوئی تین چار بہت اچھی تصویریں تھیں۔ بھیا نے ان کے لیے بڑی ضد کی، لیکن آپا نے نہ دیں۔ کہتیں کہ آپ اوروں کو دکھائیں گے۔ بھیا قسمیں کھاتے، ایک دن بولے لاڈ عمد نامہ لکھ کر دستخط کر دوں کہ کسی کو نہیں دکھاؤں گا۔ لیکن آپا نہ مانیں۔ بھیا نے مجھے سکھا پڑھا کر بھیجا کہ تصویریں اٹھا لاوں، لیکن میں اپنی غلطی سے کپڑا گیا اور تصویریں نہیں ملیں۔ میں آپا عذر سے خوب لڑا کہ آپ نے تو بھیا کی درجنوں تصویریں رکھی ہوئی ہیں۔ البتہ میں کتابوں میں، اپنے لاکٹ میں اور انہیں اپنی ایک تصویر بھی نہیں دیتیں۔

ایک چاندنی رات کو میں آپا عذر کو چھوڑنے جا رہا تھا۔ ہم دونوں باغ میں سے گزر رہے تھی کہ اتنے میں ہمیں بھیا مل گئے جو کھیل کر واپس آ رہے تھے۔ وہ بھی ہمارے ساتھ چلتے گئے۔ بھیا نے کالج کا بلیز پن رکھا تھا۔ گلے میں زردی، مائل مظرا ویے ہی رنگ کی پتلون، کرکٹ کے جوتے۔ کتنے اچھے لگ رہے تھے۔ میں ایک طرف کو ہو گیا۔ وہ دونوں ساتھ چلتے ہوئے کیسے پیارے لگ رہے تھے۔ میں نے دل میں دعا مانگی کہ خدا کرے یہ دونوں یونہی ہنستے کھیلتے اکٹھے چلا کریں۔

ایک چکیلی صبح کو میں بھیا کے کمرے میں کچھ لینے گیا۔ دیکھا کہ ایک خوشنا ڈبہ گلابی رنگ میں بندھا رکھا ہے۔ میں نے پوچھا یہ کیا ہے؟ انہوں نے شاید اسے دیکھا ہی نہیں تھا۔ بولے، پتہ نہیں۔ نہ جانے کون رکھ گیا تھا۔

الٹ پلٹ کر دیکھا تو ایک طرف لکھا تھا۔ ”عذر کی طرف سے، آپ کی سالگرہ پر۔“ ہم جیسے چونک پڑے۔ آج ان کی سالگرہ ہے کیا؟ بھیا کو خود پتہ نہیں تھا۔ اس دن بھیا کی سالگرہ منائی گئی لیکن اگر آپا نہ بتاتیں تو شاید کسی کو بھی پتہ نہ چلتا۔

شام کو آپا آئیں تو میں مجھل گیا کہ بتائیے آپ کو کس طرح پتہ چلا کہ آج بھیا کی سالگرہ ہے۔ بولیں ڈائری میں لکھا تھا۔ میں نے کہا نہیں۔ بولیں ایک کتاب پر لکھا تھا۔ میری تسلی نہ ہوئی اور پوچھے گیا۔ آخر بولیں مجھے زبانی یاد تھا۔ بھیا ہر ہفتے نبی نبی کتابیں لیتے اور آپا عذر ان کے ہاں بھجو دیتے۔ ایک دن بہت سی کتابیں آپا واپس لائیں۔ ایک آسان سی کمانیوں کی کتاب میں اٹھا کر اپنے کمرے میں لے آیا۔ اب جو پڑھتا ہوں تو ہر تیرے چوتھے صفحے پر شفو بھیا کا نام لکھا ہے۔ جہاں تصویریں ہیں وہاں پھولوں میں، درختوں پر، پتوں پر، چھپا چھپا کر لکھا ہوا ہے۔ میں سوچنے بیٹھ گیا کہ آپا عذر ان کے نام کی تشیع کرتی رہتی ہیں کیا؟

ایک بات عجیب تھی، نہ جانے آپا کو کس طرح پتہ چل جاتا کہ آج بھیا خوش ہیں یا آج ان کی طبیعت اچھی نہیں۔ اسی طرح بھیا بھی بتا دیتے۔ ایک دن وہ کانچ سے واپس آئے۔ آندھی کے بھکر چل رہے تھے۔ میں کمرے میں وکلا ہوا اپنے میکینیوں کے سیٹ سے کھیل رہا تھا۔ بولے چلو ان کے ہاں چلتے ہیں۔ میں ٹال مٹول کرنے لگا۔ وہ کہنے لگے ہمیں ضرور جانا چاہئے۔ اس وقت وہ اداس ہیں۔ پوچھا کہ آپ کو کیوں کر پتہ چلا۔ بولے یونہی، میرا دل کہہ رہا ہے۔ ہم وہاں گے تو آپا عذر اچھے مجھے اداس بیٹھی تھیں۔ کسی چھوٹے موٹے امتحان میں فیل ہو گئی ہوں یا نہ جانے کیا بات تھی۔ بھیا نے خوب مزے دار باتیں کیں۔ انہیں خوب ہنسایا۔

ایک شام کو آپا عذر ہمارے ہاں آئی ہوئی تھیں۔ ریڈیو سن رہے تھے۔ ایک لمبے سے صوفے پر میں اور آپا بیٹھے تھے۔ بھیا آئے۔ دو چار صوفے اور رکھے تھے لیکن ان پر کچھ خواتین بیٹھی تھیں۔ آپا کی چند سیپیلیاں بھی تھیں، اور کہیں جگہ نہ تھی، بھیا میرے برابر بیٹھ گئے۔ کچھ کام تھا، مجھے باہر جانا پڑا۔ جب واپس آیا تو دیکھتا ہوں کہ سب مسکرا رہے ہیں اور بھیا اور آپا کو دیکھ رہے ہیں۔ میں نے ایک خاتون سے چکے سے پوچھا۔ بات کیا ہے؟ انہوں نے ریڈیو کی طرف اشارہ کیا۔ پھر بھیا اور آپا عذر کی طرف۔

کوئی بہت اچھا گویا گا رہا تھا۔ دو شعر مجھے اب بھی یاد ہیں۔ ایک شعر تھا۔

ہر لمحے ایک تانہ شکایت ہے آپ سے
اللہ! مجھ کو کتنی محبت ہے آپ سے

آپا عذرا کا چہرہ تتمیاہ ہوا تھا۔ پہلے ہی گلبی تھیں، اب تو بالکل بیر بھولی بنی ہوئی تھیں۔
بھیا مسکرا رہے تھے۔ لیکن ان کی نگاہیں نیچی تھیں اور ماتھے پر پیشہ آیا ہوا تھا۔
دوسرा شعر تھا۔

کیا آپ جانتے ہیں مجھے تو خبر نہیں
کہتے ہیں لوگ مجھ کو محبت ہے آپ سے

اس شعر پر تو سب ایک دوسرے کی جانب اشارے کرنے لگے۔ آپا اور بھی سرخ ہو
گئیں۔ بھیا اتنے شرمائے کہ جلدی سے بہانہ کر کے باہر چلے گئے اور ایک زردست
قصہ پڑا۔

پھر یہ شعر کتنا چلا۔ بھیا اور آپا عذرا کو خوب چھیڑا گیا۔
ہمارے ہاں کوئی پارٹی تھی۔ رات کو ہم باغیچے میں بیٹھے تھے۔ جب ای اور بزرگ خواتین
اٹھ کر اندر چلی گئیں تو آپا عذرا، میں، بھیا اور چند لڑکیاں باہر رہ گئے۔ چوتھی یا پانچویں
کا چاند سرو کے درختوں میں سے جھاٹک رہا تھا۔ پھولی چھولی بدیاں آسمان میں تیر رہی
تھیں۔ ہم پھولوں میں گھرے بیٹھے تھے۔ ہوا کے معطر جھوکے آ رہے تھے۔ وہ رات
بالکل ایسی تھی جیسی پریوں کی کمائنیوں میں ہوا کرتی ہے۔
بھیا شفو بولے۔ ”میں نے ایک خواب دیکھا ہے۔“ ہم سب متوجہ ہو گئے۔
بولے ”میں نے دیکھا کہ تیرہ و تاریک آسمان میں ایک پتلا سا چاند چک رہا ہے۔ اس

کر نہیں

کی دونوں نوکیں پکڑے کوئی وہاں بیٹھا ہے اور میں اسے ٹکنکی باندھے دیکھ رہا ہوں۔”
ہم نے پوچھا۔ ”وہ کون تھا؟“ انہوں نے آپا عذر کی طرف اشارہ کر دیا۔ بولے۔ ”یہ
تھیں۔“ پھر بولے۔ ”جیسے انہوں نے مجھے اوپر آنے کو کہا تھا میں نہ پہنچ سکا۔ کیونکہ
یہ آسمان پر تھیں اور میں نہیں پڑھتا۔ میں نے کہا آپ مجھ سے بہت دور رہیں۔ انہوں
نے مجھے دو چار مرتبہ بلایا۔ جب میں تھک کر بیٹھ گیا تو یہ کھلکھلا کر ہنس دیں اور
بولیں۔ آپ یہاں ہر گز نہیں پہنچ سکتے۔ میں آپ سے بہت دور ہوں اتنے میں میری
آنکھ کھل گئی!“

ہم سب نہیں پڑھے۔ بھیا کو بھی کیا بچوں جیسے خواب نظر آتے ہیں۔ ایسے خواب تو ہمیں
دکھائی دینے چاہیں لیکن آپا عذر سمجھیدہ رہیں۔ انہوں نے یوں ظاہر کیا جیسے وہ اس خواب
کو پہلے سے جانتی ہوں یا انہوں نے بھی یہی خواب دیکھا ہو۔ پھر دیر تک ہم پھولوں میں
گھرے ہوئے چکلیے چاند کے نیچے بیٹھے پریوں کے متعلق باتیں کرتے رہے۔

کچھ عرصہ کے بعد ہم پھر اسی جگہ بیٹھے تھے۔ اندر ہری رات تھی۔ آپا اپنی کار کا انتظار
کر رہی تھی۔ پھولدار بیلوں میں ایک چھوٹا سا بچلی قلعہ لگا ہوا تھا جس کی ہلکی ہلکی روشنی
پہلی ہوئی تھی۔ ہم ایک ڈرائے کی باتیں کر رہے تھے جسے سنج کرنے کا ارادہ تھا۔

یا کیک بھیا بولے۔ ”اگر کہو تو ایک خواب سناؤں؟“ ہم سب نے کہا۔ ”ضرور۔“
کہنے لگے۔ ”کل رات کو میں نے خواب میں دیکھا کہ ایک اجڑ میدان ہے۔ کالے کالے
پتھر کھڑے ہیں۔ آسمان پر بیٹھا غبار چھایا ہوا ہے۔ میں چلا جا رہا ہوں۔ بڑے وحشت
ناک راستے کو عبور کرنے کے بعد ایک ٹوٹے پھوٹے قلعے کے دروازے پر پہنچا۔ چاروں
طرف خاموشی تھی۔ اداسی تھی۔ کچھ عجیب سی مورتیں چپ چاپ ادھر ادھر رہی تھیں۔
کوئی مجھے قلعے کے اندر لے گیا۔ وہاں مجھے شعلے نظر آئے۔ سکیاں سنائی دیں۔ ایک
پچیدہ راستہ طے کر کے میں ایک میدان میں پہنچا جمال بڑا ہجوم تھا۔ ایک اوپرے سے
نیلے پر کوئی کھڑا تھا۔ بہت غمگین!

”کون کھڑا تھا؟“ ہم سب پوچھنے لگے۔
”یہ تھیں!“ انہوں نے آپا عذر کی طرف اشارہ کر کے کہا۔ ہم نے آپا کو دیکھا۔ ان
کے چہرے پر کتنی اداسی تھی۔

وہ بولیں۔ ”اس کے بعد میں بتاؤں کیا ہوا؟“
ہم حیران نہ گئے۔ کیا ایک ہی خواب ان دونوں کو نظر آیا تھا؟
وہ کہنے لگیں۔ ”پھر جیسے انہوں نے چلا کہ میرے پاس آ جائیں اور مجھے وہاں سے
باہر نکال لیں لیکن یہ بالکل نہ بول سکے۔ اپنی جگہ سے ہل نہ سکے دیر تک یہ یوں ہی
کھڑے رکھتے رہے۔ اس کے بعد ایک آندھی آئی اورا“
”تمہیں کیا پڑتا؟“ بھیا نے تعجب سے پوچھا۔

”یہی خواب رات میں نے دیکھا تھا۔“
”عجیب بات ہے“ بھیا بولے۔

ہم سب خاموش ہو گئے۔ اس اندری رات میں ٹھنڈاتے ہوئے تاروں کے نیچے دیر تک
بیٹھے اس خواب کے متعلق سوچتے رہے۔ ہمارے دیکھتے دیکھتے کہنی تارے ٹوٹے۔ چاروں
طرف خاموشی تھی۔ درختوں سے کبھی کسی پرندے کی آواز آ جاتی۔ فوارے کی دھیمی
دھیمی صدا ہمیں چونکا رہی تھی اس رات مجھے بڑا ڈر لگا۔

گرمیوں کی چھٹیاں ہو کیں اور پچا جان ہمیں اپنے ساتھ پاڑ پر لے گئے۔ آپا عذر ہمیں
بہت یاد آئیں۔ بھیا ہمیں سارا دن سیر کرتے۔ پکک ہوتے، بوٹگ کرتے، جھیلوں میں
تیرتے، مجھیاں پکڑتے، تصویریں اتاری جاتیں۔ بعض اوقات تو چاندنی راتوں میں صبح تک
باہر پھرتے رہتے۔ بھیا ماڈھ آرگن پر کوئی دھن بجا رہے ہیں اور ہم ان کے ساتھ
چل رہے ہیں۔

ایک دن دیکھا کہ واپس جانے کے لیے تیار بیٹھے ہیں۔ وجہ پوچھی تو بولے۔ یونہی جی
چاہتا ہے کہ واپس چلیں۔

جب وہ جانے لگے تو میں مچل گیا کہ دراصل وجہ کیا ہے؟ آپ ہمیں چھوڑ کر کیوں

جا رہے ہیں؟“
چلتے چلتے۔ ”کسی کو بتانا مت۔ مجھے رات ایک بہت ڈراوتا خواب دکھائی دیا ہے!“
”آپا عذر کے متعلق؟“ میں نے پوچھا۔
”ہاں“

جب وہ چلے گئے تو ہم سب اداں ہو گئے۔ نہ کوئی صبح صبح سیئیاں بجاتا، نہ ہمیں قوس
قرح اچھی لگتی نہ شفق نہ ہمیں کوئی سیر کو لے جاتا۔

پھر ایک بہت بڑی خبر سنی آپا عذر کی شادی ہو رہی ہے بھیا شفو سے نہیں، کسی اور
ہمیں بالکل یقین نہ آیا۔ جب پچھا جان نے کہا کہ صبح چھ ہو رہی ہے۔ تب ہم بہت
روئے مجھے بخار چڑھ گیا۔

پہاڑ سے واپسی ہوئی۔ چند ہفتوں کے بعد آپا کی شادی ہوئی تھی۔ آپا اب ہمارے بیال
نہیں آئی تھیں۔ ایک دن انہوں نے مجھے بلایا اور ایک خط دیا۔ بولیں، اپنے بھیا کو
دینا اور جواب کی تاکید کی۔ ان کے ہونٹ لرز رہے تھے۔ آنکھیں پرم تھیں۔ ہاتھ کانپ
رہے تھے۔

میں نے خط بھیا کو دے دیا اور جواب مانگا۔ بھیا نے ایک کتاب میں سے صفحہ کاٹ کر
مجھے دے دیا۔ انگریزی کی کوئی نظم تھی۔ دو تین سال کے بعد میں نے اپنے کورس
میں وہی نظم پڑھی تو کتنا اچھی لگی۔ میں نے اس نظم کو اتنی مرتبہ پڑھا کہ زبانی یاد
ہو گئی۔ تب مجھے پتہ چلا کہ انہوں نے خط کے جواب میں وہ نظم کیوں پہیجی تھی۔
نظم کچھ یوں تھی ”جب تم عمر رسیدہ ہو جاؤ۔ یہ ریشم کے پھون جیسے بال اس طرح
چکنے لگیں جیسے چاندی کے تار۔ یہ حسین نیشنل آنکھیں دھنڈی پڑ جائیں۔ اس چاندنی سی
پیشائی پر وقت جھریاں ڈال دے۔“ تب سوچا کہ تمہاری آنکھوں میں کبھی کتنا ملائمت
تھی۔ کتنا سحر تھا۔ سرے بالوں کی پریشان لیں تمہارے دکتے ہوئے چہرے پر کتنا اچھی
لگتی تھیں۔ تمہاری مسکراہٹ کتنا دل فریب تھی۔ تم کتنا خوبصورت تھیں۔ تم فرشتوں

کا تجھیل تھیں، خوروں کا خواب تھیں۔ اس وقت ایک بدنصیب کو بھی یاد کرنا جو تمہارا پرستار تھا۔ جو تمہارا نام لے لے کر جیتا رہا۔ جس نے اس حسین مجھے کی حسین روح کو چاہا۔ کتنے خوش گوار تھے وہ لمحے جو اس نے تمہارے پاس گزارے۔ پھر یاد کرنا کہ محبت کتنی حسین چیز تھی جو افق کے اس طرف طلوع ہوئی جس سے نہیں و آسمان جگنگا اٹھے اور پھر افق کے اس پار چلی گئی اور تاروں کے کسی جھرمٹ میں اپنا منہ چھپا لیا۔“

آپا عذر را یہ نظم پڑھ کر کتنی روئی تھیں۔ اس سے پہلے وہ میرے سامنے کبھی نہیں روئیں۔ لیکن اس دن تو مجھے آنسوؤں پر ان کا قابو نہ رہا۔ اس صفحے کو تھہ کر کے اپنے لاکٹ میں رکھ لیا۔

آپا عذر کی شادی ہوئی ایک ٹھنڈے سے صاحب کے ساتھ جو سانوں بھی تھے اور عمر میں بھی بڑے تھے۔ کچھ موٹے بھی تھے۔ ہمیں وہ ذرا نہ بھائے۔ البتہ سنا تھا کہ آپا عذر را کے ابا کو وہ بہت اچھے لگتے تھی۔ بھیا شفوان سے بڑے گھل مل کر باتیں کرتے رہے۔ انہیں اپنے ہاں بھی لائے۔ اپنی لائبریری و کھانی۔ اکٹھے سینما گئے۔ ہم سب جیران تھے کہ بھیا کس مٹی کے بننے ہوئے ہیں۔ ان پر غم کا اثر ہی نہیں ہوتا۔ ان کا دل کتنا وسیع ہے، جمال رنج و الم سب سا جاتے ہیں اور چہرے پر اداہی کی لہر تک نہیں آتی۔ بدستورِ مسکراتے رہتے ہیں۔

جب روائی ہوئی تو دو لامبے میاں کے اصرار پر بھیا کو اور مجھے چند شیشیں ساتھ جانا پڑا۔ برابر کے ڈبے میں آپا عذر را تھیں۔ بھیا شفون کھڑکی کے پاس بیٹھے تھے۔ میں نے دیکھا کہ وہ ایک دوسرے کو ٹکلکی باندھے دیکھ رہے ہیں۔ ٹرین بڑی تیزی سے جا رہی تھی۔ باہر گرد و غبار کا طوفان تھا۔ لیکن وہ ایک دوسرے کو دیکھتے رہے۔ نہ جانے آپا عذر کی آنکھوں میں دھواں چلا گیا تھا یا کوئی کا ذرہ ان سے آنسو بہ رہے تھے۔ وہ وہی تھیں۔ کتنی بے کسی تھی ان آنکھوں میں، کتنا درد تھا؟ میں بے چین ہو گیا۔

URDU4U.COM

اس کے بعد بھیا کی قسم پلٹ گئی۔ وہ ہر جگہ پیچھے رہنے لگے۔ ہر مقابلے میں ہارنے لگے۔ جن جن کھیلوں کے وہ اتنے اچھے ماہر تھی ان میں ایسے پھرستی ہو گئے کہ سب حیران وہ جاتے۔ جیسے ان میں قوت ارادی باقی نہ رہی۔ ہر جدوجہد میں پیچھے وہ جاتے۔ جو کام شروع کرتے وہ نیچے میں چھوڑنا پڑتا۔ ازحد محنت کے بعد بھی کوئی نتیجہ برآمد نہ ہوتا۔ اب بھیا تھے۔ اور متواتر ناکامیاں، مایوسیاں۔

ہم روز سنا کرتے کہ ہمارے بھیا فلاں جگہ بارگئے۔ آج کرکٹ میں یونی آؤٹ ہو گئے۔ وہی ڈاکٹری جس میں وہ پسلے بڑے اچھے نمبر لیتے تھے، ایک امتحان میں فیل ہوتے ہوتے بچے۔ مریضوں کا انہیں ایسا خط تھا کہ صبح شام ہپتال بھاگے جا رہی ہیں۔ مریضوں کو ہنسائیں گے۔ ان کے لیے تھنے لے کر جائیں گے۔ اب نہ کانج کی پروا تھی نہ ہپتال کی۔ سارا سارا دن غائب رہتے۔ اکیلے دیبا پر گئے ہوئے ہیں۔ کشی چلا رہے ہیں۔ اکیلے باغوں میں گھوم رہے ہیں۔ ان کے کمرے میں رات کو دیر تک روشنی رہتی۔ پڑھائی کم کر دی تھی۔ فلمیں بہت دیکھنے لگے تھے۔ ان سب باتوں کے باوجود ان کی ٹھنڈگی بدستور تھی۔ صبح صبح ان کی سیپیٹل برابر سنائی دیتی۔ ہمیں سلام بھی کرتے، ماؤنٹھ آرگن نتاتے، تصویریں اتارتے، ہمارے ساتھ خوب کھلتیے۔

پھر ان کا ڈاکٹری کا آخری امتحان ہوا۔ سنا کرتے تھے کہ بڑا سخت امتحان ہوتا ہے۔ اس کے لیے بڑی تیاری کی ضرورت ہے۔ لیکن انہوں نے بڑی بے دل سے تیاری کی۔ کتاب سامنے رکھی ہی، نگاہیں کھڑکی کے باہر افق پر جمی ہوئی ہیں۔ امتحان ہوا۔ نتیجہ ساتھ تو ہم دم بخود وہ گئے۔ بھیا فیل ہو گئے جو آج تک کسی چھوٹے سے امتحان میں بھی فیل نہ ہوئے تھے۔

ہمارے پڑوس کی ایک لڑکی بھیا کو پسند کرنے لگی۔ نہ جانے کب سے انہیں چھپ چھپ کر دیکھتی تھی۔ اس نے کیسے کیسے بچن کئے۔ کن کن بہانوں سے ان سے ملی۔ مجھے ٹک کر دیا۔ جب وہاں سے گزرتا پکڑ لیتی۔ دیر تک بٹھائے بھیا کی باتیں پوچھتی رہتی۔

نیا نی پیغام بھیجے، خط بھیجے، اپنی تصویریں بھیجیں۔ میں بتیرا انکار کرتا لیکن اس کے سامنے ایک نہ چلتی۔ کچھ اتنی بڑی بھی نہ تھی۔ لیکن مجھے کبھی اچھی نہ گلی۔ بھیانے کبھی اس کے خط کا جواب نہیں دیا۔ اس کے تھنے قبول نہیں کئے۔ ایک دفعہ تو اس نے بھیا کا راستہ روک لیا اور بڑی بے کسی سے پوچھا۔ ”آپ میرے خطوں کا جواب کیوں نہیں دیتے؟“ وہ مسکرا کر نال مٹول کر گئے۔

بعد میں تو مجھے اس پر ترس آنے لگا۔ پھر اس کے ابا کا تبادلہ ہو گیا۔ چلتے وقت اس نے بڑی منتوں سے بھیا کو بلایا۔ بڑی اتجازے۔ وہ ملنے گئے۔ مجھے بھی ساتھ لے گئے۔ بر سات کی اندر ہیری رات تھی۔ بارش ابھی ابھی تھی تھی۔ ٹھنڈی ہوا کے جھونکے سائیں سائیں کر رہے تھے۔ وہ دیر تک بھیا کے سامنے کھڑی روتی رہی۔ بھیا سے رومال مانگا جو انہوں نے دے دیا۔ اگلے روز وہ چلی گئی۔ اس کے چند خط بھی آئے، لیکن کسی کا جواب نہیں دیا گیا۔ پھر کوئی خط نہ آیا۔

بھیا بیمار ہو گئے۔ دن بھر ان کے کمرے میں جمگھتا لگا رہتا۔ کیسی کیسی ناز برداشیاں کی جاتیں۔ رات کو میں ان کے کمرے میں گیا۔ مدھم سی روشنی ہو رہی تھی۔ کھڑکیاں بند تھیں۔ دفعہ مجھے خیال آیا کہ باہر چاند چلتی ہوئی ہے۔ میں نے روشنی بجھا کر کھڑکیاں کھول دیں۔ بھیا کے چہرے پر چاندنی پڑی۔ وہ کتنے خوش ہوئے۔ پوچھا کون ہے؟ میں پاس جا کھڑا ہوا۔ انہوں نے مجھے کتنا پیار کیا اور کیسی اچھی اچھی باتیں کیں۔ وہ چاند کو تکتے رہے۔ عکنکلی باندھی دیکھتے رہے۔ ان کی آنکھوں میں چک آگئی۔ نہ جانے وہ کون سی کھوئی جنت کی جھلک دیکھ رہے تھے؟ وہ کون سے خواب تھے، جو چاندنی میں جھلما رہے تھے؟ انہیں کیا یاد آ رہا تھا؟۔ جب اچھے ہوئے تو ایک پارٹی دی گئی۔ ہمارے ہاں بڑی رونق تھی۔ چند خواتین کافی دور سے آئی تھیں۔ اسی کمرے میں بیٹھے ریڈیو سن رہے تھے۔ بھیا اور میں اسی صوفے پر بیٹھے تھے۔ ایک خاتون نے بھیا سے پوچھا ”میاں وہ شعر تمہیں یاد ہے نا؟“

یہ بولے۔ ”کون سا؟“
انہوں نے کہا وہی ”کہتے ہیں لوگ مجھ کو محبت ہے آپ سے۔“
میں پریشان ہو گیا۔

بھیا نے مسکرا کر جواب دیا۔ ”ہاں یاد ہے“

URDU4U.COM

وہ بولیں۔ ”وہ شعر والی محترمہ اب کیسی ہیں؟“
میں سوچنے لگا کہ اب وہ کیا جواب دیں گے۔ لیکن وہ بدستور مسکراتے رہے اور کہا ”اب
وہ کہیں چلی گئیں۔“

وہ بولیں۔ ”کہاں جا سکتی ہیں بھلا؟“
بولے۔ ”ان کی شادی ہو گئی۔“ اور وہ وفعتہ خاموش ہو گئیں۔

چند دنوں کے بعد بھیا کی سالگرہ تھی۔ صحیح ان کے نام ایک لفافہ آیا۔ گلابی رنگ
کا جس میں رات کی رانی کی ملک تھی۔ میں نے جھٹ پچان لیا۔ طرز تحریر آپا عذر
کا تھا۔ کھول کر دیکھا تو وہی تین تصویریں تھیں۔ نہ کوئی خط نہ ان تصویریوں پر کچھ
لکھا تھا۔

میں کتنے دنوں تک یہی سوچتا رہا کہ پہلے تو اتنی کوششوں پر بھی تصویریں بھیا کو نہ مل
سکیں اور اب کتنی آسانی سے مل گئیں۔

کسی مریض کے لیے خون کی ضرورت تھی۔ اتنا خون کہ کسی کی ہمت نہ پڑتی تھی۔
بھیا پچکے سے جا کر خون دے آئے۔ بازو میں پٹی بندھی ہے۔ چہرہ زرد ہو رہا ہے۔
مسکراتے ہوئے آ رہے ہیں۔

انہوں نے دوسری مرتبہ ڈاکٹری کا امتحان دیا۔ ہمیں امید تھی کہ اس مرتبہ ضرور کامیاب
ہو جائیں گے۔ وہ پھر فیل ہو گئے۔ ان ناکاموں پر ہمیں یقین نہ آتا تھا۔ یہ تو اتنے
خوش قسم تھے کہ جب بغیر پڑھے امتحان میں بیٹھتے تھے تب بھی پاس ہو جاتے تھے
اور اب یہی ہیں کہ محنت کرنے پر بھی وہ جاتے ہیں۔ کئی روز گھر میں سب اداں
رہے۔

ایک دن آپا عذرا کا میرے نام خط آیا۔ وہ کہیں جا رہی تھیں۔ ان کی ٹرین ہم سے پچھے دور کے شیش پر آدھے گھنٹے ٹھہرتی تھی۔ لکھا تھا مجھے آ کر ملو۔ ٹرین کے وقت سے پہلے میں اور بھیا موڑ سائیکل پر روانہ ہو گئے۔ آدمی دور جا کر ایک اجڑی جگہ موڑ سائیکل بگز گیا۔ پہلے خود کوشش کی، پھر اسے کھینچ کر مرمت کے لیے لے گے۔ وہاں انتظار کرنا پڑا۔ معلوم ہوا ابھی دیر گے۔ ایسا اتفاق ہوا کہ سڑک پر کوئی موڑ نہ ملی، نہ کوئی تاگند۔ آخر پیدل بھاگے۔ جب پلیٹ فارم پر پہنچے تو ان کی ٹرین آہستہ آہستہ جا رہی تھی۔ ہم نے بڑی کوشش کی کہ آپا عذرا کو کہیں دیکھ لیں، لیکن نہ دیکھ سکے۔ میرا جی بھر آیا۔ چاہا کہ بہوت بھوٹ کر روؤں۔ ایک نیچے پر بیٹھ کر رومال سی آنسو پوچھنے لگا۔ بھیا نے میرا ہاتھ پکڑا اور سال پر لے گئے۔ وہاں مجھے چاکیٹ، ٹافیاں اور دوسری چیزیں لے کر دیں اور پھر ہنساتے ہوئے واپس لے آئے۔

پھر میرا امتحان ختم ہوا اور میں امی کے ساتھ جا رہا تھا کہ ایک شیش پر آیا عذرا مل گئیں۔ اپنے شوہر کے ساتھ تھیں۔ وہ کہیں سے واپس آ رہی تھیں۔ جیسے برسوں کی بیمار ہوں۔ جن ہونتو پر ہیسہ مکراہٹ کھیلتی تھی اب وہ کتنے افراد لگ رہے تھے۔ چرے کی چمک دک اب کہاں چلی گئی تھی؟ انہوں نے مجھے بت پیار کیا۔ بڑی اچھی اچھی باتیں کرتی رہیں۔ دیر تک ہم اکٹھے رہے۔

ایک دن پتہ چلا کہ بھیا پاس ہو گئے۔ اب وہ ڈاکٹر بن گئے تھے۔ میں امی کو ساتھ لے کر سیدھا گھر بجا گا۔ بھیا کو مبارکباد دی۔ ہمیں بڑی خوشی ہوئی۔ اس کے بعد کئی مہینوں تک ان کے مستقبل کے پروگرام ہائے گئے۔ شادی کے لئے زور دیا گیا۔ امی، ابا پچا جان سارے بزرگ ہاتھ دھو کر پیچھے پڑ گئے۔ بیسیوں جگہ سے پیغام آئے، لیکن بھیا انکار ہی کرتے رہے۔

آخر ابا نے بھیا سے پوچھا ”تو آخر تمہارا ارادہ کیا ہے؟ عمر بھر کنوارے رہو گے؟“ وہ بڑا سنجیدہ چڑھے بنا کر بولے۔ ”یکھنے نا جمل کنبے میں سب کے سب ذمہ دار اور عقل

مند ہوں وہاں ایک مجھ سا پگلا بھی ہونا چاہئے ہے مثال کے طور پر پیش کیا جا سکے۔“
سب بھس پڑے۔

بزرگوں کے بنائے ہوئے پروگرام یونیورسٹی کے دھرے نہ گئے اور ایک اداں سے پہر کو بھیا ہم سے کئی ہزار میل دور چلے گئے اپنے دوست کے ساتھ۔ ہم سب مہینوں تک انہیں یاد کرتے رہے۔ سارا کتبہ ان کے لیے اداں رہا۔ دعائیں مانگلیں کہ وہ واپس آ جائیں اور میں رہیں۔ سال بھر کے بعد وہ واپس آئے۔ تب تک اکیلے ہی تھے۔ چند روز ٹھہر کر واپس چلے گئے۔

ان کے خط آیا کرتے تھے جن میں وہی شوخی، وہی شفقتی ہوتی۔
میں اپنے سالانہ امتحان میں منمک ہو گیا۔ گرمیوں میں پہاڑوں پر پھرتا رہا۔ ذہن میں ان کی تصویریں دھنڈلی پڑ گئیں۔

آہستہ آہستہ ان کی باتیں ہمارے دلوں سے اتر گئیں۔ آپا عذر کو دیکھئے بھی مت ہو گئی۔
کبھی پانچویں چھٹے مینے بھیا کا خط آتا تو کچھ دیر بھس لیتے۔

لیکن ان کی مسکراہٹ بیشہ میرے لیے رہنا ہی رہی۔ صحیح مجھے یوں محسوس ہوتا جیسے کوئی باغ میں سیپیاں بجا رہا ہو، وہی ہی شفقت سروں میں۔ ان کی تصویریں دیکھ کر میں کتنا خوش ہوتا۔

میں نے درخت پر کھدے ہوئے نام کو دیکھا۔ مجھے شفو بھیا کرنے قریب محسوس ہوئے۔
جیسے میرے سامنے کھڑے مکرا رہے ہوں۔ مجھے کتنی تسلیم ہوئی۔ کسی نے دل کے زخم پر مرہم رکھ دیا۔ جیسے طوفان زده اندری رات میں کوئی مسافر حوصلہ ہارنے کو ہوا اور یکایک تیرہ و تاریک آسمان پر کسی بدی کی اوٹ سے ایک چکیلا تارہ جھانکنے لگے اور مسافر کسی نا معلوم امید پر پھر جدوجہد شروع کر دے۔ شفو بھیا کا دل کیسا تھا؟
جونہ غنوں سے جھکا، نہ آفتون نے اس پر کوئی اثر کیا۔ مایوسیوں کے کیسے طوفان آئے

لیکن اسے نہ ہلا سکے۔

وہ معصوم سا چہرہ، لبیں پر کھیلتی ہوئی مسکراہٹ، سگریٹ کا بل کھاتا ہوا دھوان۔ جب آتے تھے تو گویا کرنیں ساتھ آتی تھیں۔ عجیب مرتبیں ساتھ لاتے تھے۔ وہ پیاری سی مسکراہٹ ہمارے لیے ایک نعمت تھی۔

اور اب بھی ان کی وہی تنا زندگی ہو گی بے کیف زندگی لیکن ان کا چہرہ اب بھی روشن ہو گا۔ شکایت کا ایک لفظ بھی ان کے لبیں پر نہ آتا ہو گا۔ مریضوں کا آدھا دکھ تو وہ اپنی میٹھی باتوں سے دور کر دیتے ہوں گے۔ رنگ برنگ پھولوں کا اب بھی شوق ہو گا۔ باغ میں اب بھی صحیح صحیح سینیاں بجاتے ہوں گے۔

بھیا شفوکی یاد میرے دل میں یوں تیر رہی تھی جیسے پانی کی سطح پر تیرتا ہوا کنول کا پھول ہوا کے جھونکوں سے رقص کرنے لگے۔

جب میں چونکا تو چاروں طرف کچھ تاریکی سی تھی۔ کچھ اجالا سا تھا۔ یا یوں کہ دونوں ملے جلے۔

نیا نیا نکلا ہوا چاند یا سیمن کی لمرا تی ہوئی ثنیوں سے جھاٹک رہا تھا۔ سوکھی ہوئی ثنیوں پر بے شمار نئی کونپلیں پھوٹ رہی تھیں۔ ہوا کے خشک جھونکوں میں عجیب سی خوبصورتی نا معلوم سی خوبصورتی! رات کی رانی اور شب کے پودے جھوم رہے تھے۔

آسمان پر نہفے میں تاروں کا غبار تھا۔ ٹھماٹے ہوئے تاروں کا وہنلا سا غبار چاند کے آس پاس چھوٹی چھوٹی بدیاں تیر رہی تھیں۔

فوارے کی بھلی ترمیم خیز صدا کبھی کبھی سنائی دے جاتی تھی۔ میں مسکرانے لگا عجیب سی سرت میرے دل میں کروٹیں لینے لگی۔ میں بالکل نئی فضا میں سانس لے رہا تھا۔

تب میں نے سوچا کہ یہ رنج و غم سب وقتی چیزیں ہیں۔ بالکل ناپسیدارا نہ تو خوشی ہی دیر تک رہتی ہے اور نہ ادا سی۔ بلکہ ایسی محبوب ہستیوں کی یاد ہیشہ کے لیے دل میں

محفوظ رہتی ہے اور ایسے مسرور لمحوں کی یاد بھی جو کبھی مسکراہٹوں میں بسر ہوئے تھے۔
یہی یاد زندگی کی ویرانیوں میں رفتی بنتی ہے۔ سب کچھ اجز جانے پر بھی زندگی کی تاریکیاں
انہی کرنوں سے جگمگا اٹھتی ہیں۔ یہ جھلمل جھلمل کرتی ہوتی پیاری پیاری کرنیں!

○ ○ ○

• گرمیوں کی چھٹیاں •

گرمیوں کی چھٹیاں تھیں، میں کہیں جا رہا تھا۔ پورے چوبیں گھنٹوں کے سفر کے بعد منزل مقصود، بلکہ شیش مقصود نزدیک آیا۔ میں نے انگوٹھے اور انگلی سے اپنی ناک کو مروڑا (بہت سے حضرات کو اس کی عادت ہوتی ہے مگر مجھے نہیں ہے) گھڑی دیکھی تو صرف پانچ منٹ باقی تھے۔ جلدی سے ”لندن لاکف“ کے پرچوں کو بیگ میں بند کیا۔ تو لئے سے منہ کی گرد صاف کی اور چہرے پر مصنوعی مسکراہٹ پیدا کرنے کی کوشش کی۔ گاڑی ٹھہر گئی۔ میں نے کھڑکی سے جھانک کر دیکھا۔ کوئی واقع صورت نظر نہ آئی۔ خیر میں اتراء۔ انہن سے لے کر گارڈ کے ڈبے تک تلاش کی مگر کوئی بھی صورت آشنا نہ ملا۔ میں جنبلا اٹھا کتنے برے ہیں یہ لوگ۔ تین خط لکھئے، ایک تار دیا مگر کسی کو توفیق نہ ہوئی کہ شیش پر لینے آ جاتا۔ مگر کے بکھیزوں سے کے فرصت ملتی ہو گی۔ مگر اظہر کیوں نہیں آیا۔ مریل کہیں کا۔ کسی بند کمرے میں بیٹھا ہو گا۔ موئے شیشوں کی عینک ناک پر سوار ہو گی۔ سامنے کوئی ڈکشنری جتنی ضخیم کتاب کھلی ہو گی۔ پڑھ رہا ہو گا۔ میں نے سارا سامان ایک نیچ پر رکھوا دیا اور اپنے دل میں سوچا کہ کچھ بھی ہو بغیر استقبال کے کبھی نہیں جاؤں گا۔ اتنے سال کے بعد تو میں یہاں آیا ہوں۔ اور وہ اظہر شتر مرغ سمجھوڑ کا درخت عمر و عیار بید مجنوں اس کے بچپن کے سارے نام یاد آ گئے۔ اب تو خاصا بڑا ہو گیا ہو گا۔ میں نے دوبارہ مڑ کر گیٹ کی طرف دیکھا۔ ایک شخص میری طرف آ رہا تھا۔ افیمیوں کی طرح لڑکھڑاتا ہوا۔ موئے شیشوں کی بے ڈھنگی سی عینک آنکھوں پر چمک رہی تھی۔ بال پریشان، آنکھوں کے گرد حلقة پچکے ہوئے گال، ایک مردہ سی مسکراہٹ لبوں پر، میں نے جھٹ پچان لیا۔ یہ اظہر ہی تھا۔ کم بجنت کو جیسا چھوڑ کے گیا تھا ویسے کا ویسا تھا۔ میں نے جان بوجھ

کر منہ موڑ لیا، جیسے دیکھا ہی نہیں۔ کھٹ، کھٹ، کھٹ! وہ بالکل نزدیک آگیا اور نہ معلوم اسے کیا سوچی کہ دوڑ کر نئے پر جڑھ گیا۔
”ادھر آئیے صاحب! آپ سے بغل گیر ہو لوں۔“ میں آگے بڑھا اور وہ مجھ سے چٹ گیا۔

”ارے کتنا لمبا ہو گیا تو۔ آں ہاں اتنے زور سے مت بھینچ کیں ایک آدھ پلی نہ توڑ دیجو۔ تمرا کیا ہے، تو تو ہے جن اور میں ٹھمرا بیجا ہو!“

”چھلاوہ!“ میں نے لقمہ دیا۔ ”یاد ہے اپنا نام؟“
”مجھے تو بالکل یقین نہیں آتا کہ اتنا لمبا ہو جائے گا۔ آخر کس چکی کا پا کھاتا ہے؟
ادھر ہم ہیں کہ موت کو تتو تھمبو کر کے روک رکھا ہے، دوائیں کھا کھا کر دن پورے کر رہے ہیں۔“

”کیا حال ہے تمیرے فانے کا؟ اور ہاں سنا ہے تو نے کیسی ساتھ مارا ہے؟ ٹھیک ہے کیا؟“
”بس یہی سمجھ لے۔ اس مرتبہ ثانیفائدہ ہو گیا۔ ورنہ شادی کبھی کی ہو چکی ہوتی۔ خیر،
اب اگلے سال سی۔“

”ہت تیرے کی، ہیشہ سے مرضوں کا گھر رہا کون ہے وہ لڑکی؟“
”شاید تم نے دیکھی بھی ہو۔ بھئی وہی، جو میری۔ یو۔ پی۔ والی رشتہ دار ہیں نا، ان کی لڑکی اپنے ساتھ ہی کھیلا کرتی تھی۔ بھول بھی گئے اتنی جلدی!“

”اب نام بھی بتاؤ گے اس یو۔ پی۔ والی رشتہ دار لڑکی کا؟“
”صغرا۔“

” صغرا؟ کیسے پھانس لیا اسے۔ وہی نا جسے ہم نور جمال کہا کرتے تھے۔ اب تو کافی نکھر گئی ہو گی۔ کتنے ہی سال ہوئے ان باتوں کو۔“

”بس پوچھ ملت، کبھی ہیرا دیکھا ہے؟ بس سمجھ لے کہ ہیرا ہے۔ اب تو جسی نور جمال ہے۔“

”پھر تو وہ ہی معاملہ ہو گیا پہلوئے حور میں لگنور خدا کی قدرت۔“

مجھے نہیں آگئی۔

”مگر بھتی! تجھ سے ڈر لگتا ہے۔“

”ڈر کیسا؟“

”یاد ہے کہ جب وہ نور جمال بنتی تو تو سلیم بنتا اور مجھے بیر مل بنا دیا جاتا، کبھی ملا دو پیانہ! اب جب تک تو یہاں رہا اس نے کبھی مجھ سے سیدھے منہ بات نہ کی اور اب میں نے بڑی مشکلوں سے اسے منیا ہے۔ کیس تو پھر بنا بنا کھیل نہ بگاڑ دیجو کیوں؟“ وہ ہنسنے لگا۔

”باولا ہوا ہے!“ میں نے اس کے کندھے پر ہاتھ رکھتے ہوئے کہا۔

”اف مار ڈالا، توڑ دیا کندھا۔ تو پرے ہی رہا!“

”اب گھر چلیں؟ کچھ ساتھ بھی لایا ہے؟“

کار باہر کھڑی ہے۔“

”کیس وہی چند رگت کے زمانے کا رتح تو نہیں؟“

”نہیں جتاب! بالکل نہیں لی ہے۔ صغرا کو کالج چھوٹنے جیلا کرتا ہوں۔“

”خوب خٹاٹھ ہیں پھر تو۔“ ہم دونوں باہر آگئی۔ کار واقعی بالکل نہیں تھی۔ ”کون سی سیٹ

پر بیٹھا کرتی ہے وہ؟ ساتھ بھٹاتا ہے کیا؟“

”ایے نصیب کہاں؟ اب تہ اگلے سال سے ساتھ ہی بیٹھا کرے گی۔ فی الحال تو پچھلی سیٹ

پر بیٹھتی ہے۔“

کل دس منٹ کا راستہ تھا۔ ہم گھر پہنچ گئے۔ وہی اونچا محراب دار دروازہ، بجری والی سڑک، لمبا چوڑا باغ، سرو کے خوبصورت درخت، پھولوں کے تختے ایک ایک کر کے تمام چیزوں میری آنکھوں کے سامنے پھر گئیں۔ گھر کا محل وقوع، باشدیں، دود اربعہ سب کچھ از سر نو یاد ہو گیا۔ ہم دونوں صحن میں پہنچے۔ سامنے دلان میں کئی خواتین بیٹھی تھیں کچھ نچے ادھر ادھر جگالی کرتے ہوئے پھر رہے تھے۔ میں نے ایک نیم فرشی سلام کیا۔ اور پھر ہر ایک کو خالہ اماں سلام، پھوپھی اماں سلام وغیرہ کہا۔ سب نے مجھے

حسب توفیق پیار کیا۔ صغا کی والدہ بولیں۔ ”جیتے رہو بیٹا، اب تو پورے جوان دکھائی دیتے ہو۔ تو بہ توبہ! کیسے بے مروت ہو تم لوگ۔ آخر ایسی کون سی ولایت میں رہتے ہو کہ جب سے پرنس میں نکل۔ ادھر کا نام ہی بھول گئے۔ گنوڑا کیسا منہوس تھا وہ وقت جب سے تم لوگوں نے خانہ بدوشی شروع کی۔ سیلانی ہیں سیلانی، گھر میں تو ان کا قدم ہی نہیں نکلتا۔ باہر کا پانی کچھ ایسا لگا ہے کہ بس وہیں کے ہو گئے ہیں۔ خدا جانے اتنے برسوں کے بعد خیال آیا کہ یہاں آگئے۔ صغا نے سال بھر سے خط لکھنے شروع کئے۔ اٹھتے بیٹھتے بس یہی ایک لفظ تھا، بھیا کب آئیں گے؟ بھیا کب آئیں گے؟ خدا کا شکر ہے۔ کسی کی تو محبت ہے ان کے دل میں بھی۔ اسے صغا کہاں گئی؟ دیکھا کیسی عجیب لڑکی ہے؟ صبح سے وہ ادھم چا رکھا ہے کہ اللہ کی پناہ۔ کبھی نائم نیبل دیکھا جا رہا ہے۔ کبھی نقشے بن رہے ہیں۔ نوکروں کو تاکید ہو رہی ہے کہ اس طرح کھڑے ہونا۔ اچھی طرح لانا اور اب جب یہ آگئے ہیں تو خدا جانے کہاں جا چھپی ہے۔ ساتھ ہی تو کھیلی ہے کیوں میاں؟ میں نے سر ہلا دیا اور اظہر نے بھی تاکید کر دی۔

بچوں کی چیزیں تقسیم کرنے اور سامان رکھنے میں کافی وقت صرف ہوا۔ اس کے بعد میں جلدی سی باغ کی طرف لپکا۔ میرا خیال تھا کہ صغا وہیں ہو گی۔

اور وہ واقعی وہیں تھی۔ باغ کے وسط میں ایک چبوترے پر بیٹھی تھی۔ نظریں نیچی، وہی بہلا ہلاکا گلابی چہرہ، دونوں طرف لچھے دار بال سامنے میز پر کچھ رنگین کپڑے پڑے تھے۔ آپ سوئی لیے کچھ کاڑھ رہی تھیں۔ مجھے دیکھ کر مسکرائیں۔ کپڑے ایک طرف رکھ دئے اور اٹھ کھڑی ہو کیں۔ غالباً یہی سوچا ہو گا کہ اب کیا کہا جائے، سلام تو ہیوں کو کرتے ہیں اور دعا چھوٹوں کو ادھر میں نے سوچا کہ کہوں گا نور جہاں بیگم آداب۔ مگر اسے دیکھتے ہی کچھ مرعوب سا ہو گیا۔

”آپ اچھی تو ہیں؟“

”بھی ہاں! اور آپ بھی خیرت سے آئے نا؟“

”بالکل خیرت سے آیا،“ تبھی تو یہاں پہنچ گیا۔ فقط شیشن پر ذرا انتظار کرتا ہوا۔“

”یہاں سے تو ہم نے بھائی اظہر کو کافی درپلے بھیج دیا تھا مگر انہیں رستے میں پینک آگئی ہو گی یا کہیں فلسفے کا کوئی نظریہ سوچنے بیٹھ گئے ہوں گے یا کہیں کسی ڈاکٹر کے ہاں دوائی لینے رک گئے ہوں گے۔“ ہم دونوں بس پڑے۔ پھر باتیں شروع ہوئیں۔
گھر کی سیاست، بیتے ہوئے دونوں کے قصے، شکایتیں۔ آخر میں اظہر کا ذکر چھڑا۔

”آج کل کیا مشغله ہے ان کا؟“ میں نے پوچھا۔

”سارا دن کمرے میں بند رہنا، فلاسفی کی موٹی موٹی کتابیں پڑھنا۔ دن میں بیسیوں مرتبہ طرح طرح کی دوائیاں پینا۔ کوئی قسم کا مارا بچہ ان کے کمرے میں چلا جائے تو غریب کی شامت آ جاتی ہے۔ ایسے زور سے جھوٹکتے ہیں کہ بس، اور دریں تک بڑا بڑا نہ رہتے ہیں۔ کھانا بھی کبھی کبھار ساتھ کھاتے ہیں۔ ورنہ عموماً پرہیز کھانا ہوتا ہے اور کمرے میں جاتا ہے۔ کسی دن لاڈ میں آ گئے تو سینا چلے گئے بابا ہر سیر کو نکل گئے۔ واپس آتے ہیں تو کہیں سر پر بادام روغن ملا جا رہا ہے، کہیں ماش ہو رہی ہے اور جناب ہیں کہ چلا رہے ہیں۔ تحک گیا، تحک گیا۔ گھر میں بیٹہ منشن بھی ہے اور ٹینس کا کورٹ بھی۔ مگر کیا مجال ہو کبھی پاس پہنچ جائیں۔“

اظہر کے بارے مفہیں اس کی منسوبہ کی زبان سے یہ باتیں سن کر میں کچھ حیران سا رہ گیا۔ ویسے بھی کس قدر بے میل جوڑ تھا۔ کہاں اظہر جیسا دائیٰ مریض اور خلک انسان اور کہاں صغرا جیسی شوخ لڑکی۔

چند دنوں کے بعد کا ذکر ہے۔ سب بیٹھے تھے۔ میں نے سوال پیش کیا کہ مجھے ایک علیحدہ کمرہ دیا جائے جس پر صغرا کی والدہ بولیں

”علیحدہ کمرہ! لڑکے کسی سرائے میں ٹھرا ہے یا مسافر خانی میں؟ کل کو یہ بھی کہ دیجو کہ تجھے کرائے کا حاب سمجھا دیں۔ ویسے بھی تو خدا جانے کہاں غائب رہتا ہے۔

سب کی نظریں دروازے پر رہتی ہیں، اب آیا، اب آیا۔“

URDU4U.COM

”بھی تو کہہ رہا ہوں کہ کمرے میں بیٹھا رہا کروں گا۔ دیکھنے نا اگر سر میں تیل لگانا ہو تو ایک کمرے میں جاؤں، کنگھا کرنا ہو تو دوسرے میں، کپڑے بدلتے ہوں تو تیرے میں۔ اسی الٹ سلٹ میں میری اچھی خاصی ورزش ہو جاتی ہے۔“ انہوں نے ایک ہلاکا سا تھپٹر میرے گال پر مارا۔

”بالکل ویسے کا ویسا ہے۔ ہم تو سمجھے تھے کچھ سیانا ہو کر آئے گا مگر وہی باتیں ہیں۔ اظہر کو دیکھ لو کہ اتنے سے دنوں میں کتنا بدل گیا ہے۔“

اگلے روز شام کو میں اور صغا صحن میں کھڑے تھے۔ وہ مجھے کمرے دکھا رہی تھی۔

”ایک کمرہ تو ابا جان کے کمرے کے ساتھ ہے اور دوسرا میرے کمرے کے پچھوڑا ہے۔ بتائیے کونا لیں گے آپ؟“

”ان میں سے مجھے کوئی بھی پسند نہیں۔“

”وہ کیوں؟“

”پہلا کمرہ کیوں نا پسند ہی، اس کی وجہ آپ کو بھی معلوم ہے اور مجھے بھی۔ اب رہا دوسرا کمرہ۔ سو عرض ہے کہ نہ تو مجھے زکام ہے پیار اور نہ نزلے سے لگاؤ ہے۔ آپ کے کمرے سے دنیا بھر کی خوبیوں کی لپیش آیا کریں گی۔ میرا یہ حال ہے کہ جہاں کوئی تیز سی خوبی سو نگھی، کھٹ سے نزلہ ہو گیا۔

وہ نہ پڑی۔ بات بھی بچ تھی، اس وقت بھی اس کے کپڑوں سے بھینی بھینی خوبی آ رہی تھی۔

”ایک کمرہ اور ہے، مگر وہ ہے ذرا خطرناک جگہ۔ ایک طرف بچے کھیلتے ہیں اور دوسری طرف آسیب زدہ کمرہ ہے۔“

”تو پھر تو میں وہاں ضرور رہوں گا۔ بھلا ایسی دلچسپ جگہ کون چھوڑ سکتا ہے، گے وہ آسیب ہے کیا؟“

”آسیب وہ ہے جو آپ کو شیش پر لینے گیا تھا اور جو بچے ہیں وہ ایسے شریروں کے خدا کی پناہ۔ سارا دن ادھم مچائے رکھتے ہیں۔“

”اچھا تو آپ کا مطلب ہے اظہر۔ بھلا اس کا کرہ آسیب زدہ کیسے ہو گیا؟“

”یہ کرہ آٹھ پر بند رہتا ہے اور اس میں بھائی اظہر مقید رہتے ہیں۔ اس میں سے طرح طرح کی آوازیں سنائی دیتی ہیں۔ کبھی کوئی بہت سی وزنی چیزیں ادھر گھینتا ہے۔ کبھی سکیاں سنائی دیتی ہیں۔ کبھی یک لخت کوئی ہننے لگتا ہے۔ پھر گانے سنائی دیتے ہیں، جیسے کوئی موسیقی کی گروپ کند چھری پھیر رہا ہو۔ کبھی یک لخت قصے سنائی دیتے ہیں۔ شام کو کرے میں اندر ہوتا ہے اور رات کو ذرا ذرا سی دیر میں روشنی ہو جاتی ہے اور پھر بجھ جاتی ہے۔ خدا جانے اندر کیا ہوتا ہے۔ بھائی اظہر کرے سے بڑے سنجیدہ بن کر نکلتے ہیں۔ ناک چڑھی ہوئی ہے۔ بخوبیں تین ہوئی ہیں۔ چل کمیں رہے ہیں قدم کمیں پڑتے ہیں۔ دراصل فلاسفی نے ان کا دماغِ الٹ دیا ہے۔ اگر کچھ روز یہی حالت رہی تو نہ معلوم کیا بن کر رہیں گے۔ یہ تو آپ کے آنے سے چل پہل سی نظر آتی ہے اور بورتے ہوئے ہوتوں پر کبھی کبھار مسکراہٹ بھی آ جاتی ہے۔“

”آپا چاند وہ رہا۔ آؤ تو سی آپا!“ نخا پچھت سے چلایا۔ ہم نے اوپر دیکھا ”کیا صاف نظر آ رہا ہے بھیا! یہاں تو آؤ۔“ وہ پھر چلایا۔

”سن لیا ہے!“ صغا بولی۔ پھر میری طرف دیکھا۔ گویا پوچھتی ہو کہ دیکھیں کیا؟ ہم دونوں سیڑھیاں چڑھنے لگے۔ حالانکہ چاند دیکھنے کا نہ تو مجھے شوق تھا اور نہ ہی غالباً اسے ہو گا۔ اور چاند بھی یونہی کسی معمول سے مینے کا تھا۔ عید کا ہوتا تو کوئی بات بھی تھی۔ وہ ایک سیڑھی پر رک گئی۔ ہم دونوں چاند کی تلاش میں تھے۔

”وہ دیکھنے نظر آیا آپ کو؟“ اس نے انگلی سے اشانہ کرتے ہوئے کہا۔ مجھے چاند تو نظر آگیا۔ پتلا پتلا باریک سا چمک رہا تھا۔ میں نے یونہی شرارتا کہا۔

”کہاں ہے بھلا؟“
اس نے پھر انگلی سے اشانہ کیا۔ میں نے پھر اس طرح منہ بنایا جیسے کچھ نظر نہیں آیا۔

”یہاں آئیے!“ وہ بولی۔ میں ایک سیڑھی چڑھ کر اس کے برابر جا کھڑا ہوا۔

”وہ دیکھئے! اس مینارے کی بالکل سیدھے میں وہ چھوٹی سی بدلتی ہے۔ اس کے اوپر وہ رہا۔“

”آپ اس طرح جھک کر دیکھئے۔ بالکل میرے ہاتھ کی سیدھے میں۔“ میرا رخسار اس کے شانے سے چھو رہا تھا۔ شانے سے کیا بلکہ ایک مامن اور معطر دوپٹے سے لگا ہوا تھا۔

نظر آگیا! پہلی رات کا ہے شاید!“

”ہاں پہلی رات کا ہے۔“ وہ بولی۔ ”اور اس کے ساتھ ایک تارہ بھی تو چمک رہا ہے، کیسا چمکیلا اور پیارا پیارا ہے۔“

”آپ کے بندے اس تارے سے کہیں نیاہ چمکیلے اور پیارے ہیں۔“ میں نے اس کے بندے سے کھلیتے ہوئے کہا۔

اس نے پلت کر میری طرف دیکھا۔ بالکل نزدیک سے۔ میرے سامنے دو کٹورے سی آنکھیں تھیں۔ جو مجھے عالم حیرت سے دیکھ رہی تھیں۔ ٹھنڈی ہوا کے جھونکے آ رہے تھے۔ اس کی زلفیں نہ کہ میرے چہرے سے چھو جاتی تھیں۔ اس نے دفعہ گردن جھکا لی۔ ہم دونوں نیچے اترنے لگے۔ دالان میں اظہر کھڑا تھا اور ہماری طرف دیکھ رہا تھا۔ صغا ایک طرف چلی گئی۔ میں دوسری طرف۔

اگلی صبح میں باہر جاتا ہوا باغ میں سے گزراد۔ وہاں صغا بیٹھی تھی۔ لمبی لمبی سفید انگلیاں ایک کپڑے پر حرکت کر رہی تھیں۔ ساتھ ہی کرسی پر ناخا بیٹھا تھا۔ مجھے دیکھ کر حسب معمول مسکراتی اور بولی۔

”سنا آپ نے یہ ناخا کیا کہہ رہا تھا؟“

”شکایت کر رہا ہو گا میری کہ کہیں باہر ساتھ نہیں لے جائے۔“

”بھی نہیں۔ تعریفیں کر رہا ہے۔ کہہ رہا تھا کہ بھیا بت اچھے ہیں۔ بڑی میٹھی میٹھی باتیں کرتے ہیں۔ جب سے یہاں آئے ہیں ہمارا جی ببل گیا ہے۔ اور بھائی اظہر تو ہمیں زہر دکھائی دیتے ہیں۔ بات کرنا تو درکنار مارے گھر کیوں کے دم ہی تو نکال لیتے ہیں۔“

”نہیں نہیں نہیں۔ کہیں بڑوں کی شکایت بھی کیا کرتے ہیں۔ میرا کیا ہے۔ اول تو میں

ایسا ہوں نہیں جیسا تم نے سمجھ رکھا ہے اور پھر میں آیا بھی تو چند دنوں کے لیے ہوں۔
بھائی اظہر تو ہمیشہ تمہارے ساتھ رہیں گے۔

”میں نے تو کہا تھا۔“ صغرا بولی۔ ”مگر یہ کہنے لگا کہ اگر بھیا یہاں نہ جائیں تو کیا ہو؟ بھائی اظہر سے تو یہ لاکھ درجہ اپنھے ہیں۔ سب کے سب انہیں پیار کرتے ہیں۔
اگر ہماری بس میں ہو تو انہیں یہیں رکھ لیں۔ ہمیشہ کے لیے۔“
میں بس پڑا۔ وہ بھی بھی اور نسخی کے گال پر انگلی رکھ کر بولی۔

”تو میاں ہم نے تمہارے دل کی بات تو ان تک پہنچا دی ہے۔ خدا جانے انہیں بھی تمہاری محبت ہے یا نہیں؟“

اس کے بعد میں کافی دیر تک یہی سوچتا رہا کہ یہ کیسی اپنے دل کی بات تو نہیں کی
زیادتی تو نہیں کہہ رہی تھی؟ پچھے کو ان باتوں کا کیا پتہ؟ پھر اظہر کی براہی، میری خوبیاں
ہمیشہ کے لیے یہیں نہ جاؤ۔ صغرا نہیں بھول رہی تھی تو اور کون تھا؟

مگر اظہر شاید اسے یہ علم نہیں تھا کہ صغرا کو اس سے نفرت ہے اور اس کشیدگی کو
شاید وہ پیار سے تعبیر کرتا رہا تھا۔ پھر یا کیک خیال آیا کہ کہاں کا اظہر اور کسی دوستی؟
بھلا زندگی میں ایسی موقعے کیسی روز روز آیا کرتے ہیں؟ یہاں سب کے سب میرا کلمہ
پڑھتے ہیں۔ اگر معمولی سی کوشش بھی کروں تو اظہر میاں نہ جائیں منہ دیکھتے۔ اور
پھر اظہر بھی کوئی آدمی ہے؟ کوئی بھی تو جانبیت نہیں میں میں بہت دیر تک یہی سوچتا رہا۔
شام کو کھیل کر واپس آیا۔ کمرے میں پہنچا۔ چونکہ کافی پہلے آگیا تھا اس لئے جی نہ
لگا۔ کپڑے بدلتے اور باہر جانے کے لیے تیار ہو گیا۔ باغ کے ایک گوشے میں انار
کے بہت سے درخت تھے۔ وہاں سی گزرتے ہوئے ایک عجیب تماشا دیکھا۔ دو پچھے منہ
پھلانے کھڑے تھے اور ایک انار کے سوکھے سے درخت بھی کوئی الجھا ہوا تھا۔ دیکھا
تو صغرا تھی۔ پہلے تو خیال ایا شاید بچوں کے لیے انار توڑ رہی ہو گی مگر وہ درخت تو بالکل
سوکھا ہوا تھا۔ پاس پہنچ کر معلوم ہوا کہ صغرا بچوں کی گیند نکالنے کی کوشش میں درخت

URDU4U.COM
میں الجھ کر رہ گئی ہے۔ سوکھے سوکھی شنیاں، چاروں طرف کاتھے ہی کاتھے، ایک دوپسح ہی بیسیوں جگہ سے الجھا ہوا تھا۔ میں نے ایک ہاتھ سے شنیاں اوپنجی کرنی چاہیں مگر اس کے گرد تو ایک جال سا بنا ہوا تھا۔ اب میں نے دونوں ہاتھوں سے کھینچا تانی شروع کر دی۔ کاتھے ایسے چھبے کہ بس مزا ہی آگیلہ۔ ایک ناک پر لگتا ہے تو دوسرا کمر میں چھنے کی کوشش کرتا ہے۔ اتنے میں چٹاخ سے ایک سوکھی ہوئی شنی میرے منہ پر لگتی ہے۔ اتفاق سے میری بار نہیں کھلی تھیں۔ جگہ جگہ گل کاری ہی ہو گئی۔ ذرا سی دیر میں صغرا تو باہر نکل آئی مگر مجھے تھوڑی دیر اور دھینگا مشتی کرنی پڑی۔ میرے بازو اچھی طرح سے رنگے گئے۔

”افہ! کتنا خون نکل آیا؟ یہ سب ان شیطانوں کی وجہ سے ہوا۔“ اس نے بچوں کی طرف اشانہ کرتے ہوئے کہا جو فوراً وہاں سے اڑپچھو ہو گئے۔

”آپ ان کھردے ہاتھوں پر ناقن اپنا رومال خراب کر رہی ہیں۔“

”کتنے اچھے ہاتھ ہیں۔ خواہ مخواہ چھل گئے بے چارے۔“ وہ رومال میرے ہاتھ پر پھیر رہی تھی اور میں اس کی لمبی لمبی پلکیں دیکھ رہا تھا۔ یا کیک میری نگاہ گلاب کے تختے کی طرف گئی۔ موٹے شیشوں کی عینک کے پیچھے سے دو پڑمردہ آنکھیں ہماری طرف دیکھ رہی تھیں۔ چرے پر مردنی چھائی ہوئی تھی۔ ”شکریہ! دیکھنے تا بالکل صاف ہو گیا یہ ہاتھ۔ میرا مطلب ہے کہ“ میں نے جلدی سے ہاتھ کھینچ لیا اور اظہر کے پاس جا کھڑا ہوا۔ ہم دونوں باتیں کرنے لگے۔ سوائے اس کے کہ اس کی آنکھیں پر نم تھیں اور وہ کچھ چھپانے کی کوشش کر رہا تھا، اس میں کوئی خاص تبدیلی دکھائی نہیں دی۔

اظہر کا اندیشہ پورا ہو کر رہا اسے جس بات کا ڈر تھا وہی ہوئی۔ صغرا سے باتیں کرتے ہوئے بعض اوقات تو میں بالکل ہی بھول جاتا کہ اس کی ممکنی اظہر کے ساتھ ملے ہو چکی ہے۔

اظہر اب مجھ سے کترانے لگا۔ باہر بھی میں اکیلا ہی جاتا۔ اور جب میں اسے بلاتا تو وہ کوئی نہ کوئی بہانہ کر کے نال مٹول کر دیتا۔ مگر تجھ بس بات پر تھا کہ اتنے تھوڑے دونوں میں یہ سب کچھ کیوں کر ہو گیا۔

انہی دونوں صغا کی خالہ کے ہاں ایک شادی کی ہڑ بونگ پیش آئی۔ ان کی خالہ نزدیک ہی ایک قبے میں رہتی تھیں۔ شادی پر سارے کنبے کا جانا ضروری تھا، چنانچہ ہم سب کے سب وہاں گئے۔ بڑے بڑے باغ، دور دور تک پھیلے ہوئے کھیت، چمکتی ہوئی ندیاں، چاروں طرف سبزہ ہی سبزہ تھا۔ گویا بہشت میں پہنچ گئے۔ صبح سے شام تک خوب دھما چوکڑی مچتی تھی۔ چھوٹے تو خیر تھے ہی شریر۔ بڑے بھی سینگ کٹا کر پچھزوں میں مل گئے۔ ایک رات ان کو سوچی کہ باغ میں آنکھ پھولی کھیلی جائے اور لطف یہ کہ اس میں نہ صرف پچھے ہی شریک تھے بلکہ بڑے بھی چھوٹے بنے ہوئے تھے۔ میں ذرا پچکچایا جس پر ایک تیز جواب ملا۔ ”کیوں نہیں کھیلو گے؟ بڑے ہو گئے ہو؟ لو اور سنو، شاید سینگ نکل آئے ہیں میاں کے۔ ہماری نظروں میں تو ابھی پچھے ہی ہو۔“

میں نے آسمان کی طرف اشارہ کیا۔ ایک طرف سے گھٹا آ رہی تھی۔ ٹھنڈی ٹھنڈی ہوا چل رہی تھی۔ ایسا معلوم ہو رہا تھا کہ برسے گا۔

”جب برسے گا دیکھا جائے گا، ابھی کھیلو تو سی۔“ خیر سب کھیلنے لگا۔ وہ باغ بھی کم بجنت پورا بن کابن تھا۔ جو کہیں ادھر ادھر چھپ جائے اس کا پتہ ہی نہیں چلتا تھا۔ میری شامت جو آئی تو انداھا وھند بھاگا، لیکن ایک پچھے نے جھٹ پکڑ لیا۔ اب میری باری آئی بہترا ادھر پھرا کہ کوئی ہاتھ آ جائے، گ بے سود۔ آخر انداز ایک سائے کے پیچھے بھاگ۔ درختوں میں سے ہوتا ہوا۔ پھولوں کو روئندتا ہوا اسی سائے کے پیچھے چلا جا رہا تھا۔ آخر کافی لمبی دوڑ کے بعد میں نے اسے پکڑ لیا اب جو دیکھتا ہوں تو جیران نہ گیا۔ یہ صغا تھی۔

”میں سمجھا کوئی اور ہو گا۔“ میں نے ہانپتے ہوئے کہا۔

”مگر مجھے تو پتہ تھا کہ آپ ہی ہیں۔“ اس کا سانس پھولا ہوا تھا۔
”ہم کس طرف آگئے آخر؟“ اس نے پوچھا۔ میں بھی ادھر دیکھنے لگا۔ چاروں
URDU4U.COM طرف درخت ہی درخت تھے۔ چودھویں کا چاند ابھی ابھی نکلا تھا۔ اس نے روشنی کچھ
پچکی سی تھی۔

”دیکھنے امید تو ہے کہ گھر ہی پہنچیں گے۔“ میں نے کہا۔ دراصل مجھے بھی پتہ نہیں
تھا کہ ہم کہاں ہیں۔
کچھ دور گئے ہوں گے کہ نہایت لطیف خوبصورت آئی۔ اس کا مطلب تھا کہ ہم گھر کے
آس پاس ہی کیس تھے، کیونکہ گھر کے چاروں طرف خوبصوردار پھولوں کے لائعداد پورے
تھے۔

”اے یہ کیا؟“ وہ رک گئی۔
سامنے ایک چھوٹا سا نالہ تھا، بالکل معمولی سا۔ شاید باغ میں پانی دینے کے لیے ہو گا۔
میں بڑی آسانی سے اسے پھلانگ گیا۔ مگر صفرًا جبکہ کرہ گئی۔ ویسے بھی لڑکیاں لانگ
بچپ تو کرنے سے رہیں۔ اس نے جوتے اتار کر پائیچے سنبھالے اور پانی میں پیر رکھنے
ہی لگی تھی کہ پھر رک گئی۔

شاید اسے گھرائی کا خیال آگیا ہو۔ کچھ دری سوچتی رہی، پھر میری جانب دیکھا کہ اب
کیا کیا جائے۔

”اب دو ہی باتیں ہو سکتی ہیں۔ یا تو واپس چلیں اور کسی ایسے راستے سے گھر چلیں
جہاں یہ نالہ نہ آئے اور یا یہ کہ آپ بہت کر کے نالے کو پھلانگ جائیں۔“ مجھے
اس تجویز پر دل ہی دل میں نہیں بھی آ رہی تھی۔

”اب واپس بجانے سے تو رہے۔ گھٹا آ رہی تھی، کیا پتہ کس وقت برستے گے اور بھیگ
جائیں۔ باقی رہا کوئی نہ میں نے کبھی ایسی حرکت کی ہے اور نہ اب بہت پڑتی
ہے۔“

”اچھا تو میں اس کنارے سے جھک کر ہاتھ بڑھاتا ہوں۔ آپ میرے ہاتھ کو پکڑ لیجئے۔“

کچھ اس کا سارا ہو گا اور کچھ آپ کوشش کریں گی۔ بس پلک جھکتے ہی آپ اس کنارے پر ہوں گی۔ ”خاصی دیر تک بحث ہوتی رہی۔ آخر وہ مان گئی۔ میں نے ہاتھ بڑھایا۔ اس نے ہاتھ مضبوطی سے کپڑا لیا۔ مگر جب چھلانگ لگائی تو کچھ ڈر سی گئی۔ اس کے قدم رک گئے۔ میں اسے سنبھالنے کے لیے جھکا لیکن توازن رکھنا مشکل ہو گیا۔ نتیجہ یہ نکلا کہ وہ ایک لمحے کے لیے میرے بازوؤں میں آگئی۔ اس کا سر میرے سینے سے آ لگا۔ یہ محسوس ہوا کہ جیسے میں کسی کنول کے پھول کو سنبھالا ہوا ہو۔ ”توبہ توبہ! میں تو گر ہی پڑی تھی۔“

”درالصل میرا پاؤں پھسل گیا تھا۔ قصور میرا ہے۔“ ہم دونوں ہنس پڑے چاندنی پہلے سے تیز ہو گئی تھی۔ چودھویں کا چاند اب خوب چمک رہا تھا۔ ہم دونوں ساتھ چل رہے تھے۔ جی چاہتا تھا کہ بس چلتے رہیں، ہمیشہ یونہی چلتے رہیں منزل کیسی نہ آئے۔ ذرا سی دور گئے ہوں گے کہ چاند پر وحدت سی چھا گئی۔ یہ ایک بدی تھی۔ ٹپ سے ایک بوند میری ناک پر گری، پھر دوسری، تیسری بوندوں کا تناٹا بندھ گیا۔ ”یہ کیا ہونے لگا، اب تو بھیگ جائیں گے۔“ وہ بولی۔

”میں نے تو پہلے ہی کہا تھا کہ گھٹا آ رہی ہے۔ مت کھیلو۔ مگر کسی نے سنا بھی ہو۔“ ذرا سی دیر میں اچھی خاصی بارش شروع ہو گئی۔ ہم دونوں ایک گھنے درخت کے نیچے کھڑے تھے۔ میں تو اسے دیکھ رہا تھا مگر وہ نہ جانے کس طرف دیکھ رہی تھی۔ بجلی نور سے چمکی اور میں نے دیکھا کہ اس کی نگاہیں میرے چہرے پر گزی ہوئی تھیں ایک عجیب سا احساس میرے دل میں پیدا ہوا۔

جی نہیں چاہتا تھا کہ بارش تھے۔ لیکن چاند نکل آیا۔ پہلے سے کہیں چمک دار۔ سارے درخت اور پودے ڈھل گئے تھے۔ جب ہم گھر کے نزدیک پہنچے تو رات کی رانی کی مک نے مدھوش سا کر دیا۔ کسی کو ہمارا انتظار نہیں ہو سکتا تھا۔ جہاں کہیں درجن پہنچے اور بے شمار بڑے جمع ہوں وہاں کیا پڑے لگتا ہے کہ کون کہاں ہے، البتہ انہر ہمیں

ضرور ملا وہ دروازے پر کھڑا تھا معلوم ہوتا تھا کہ کافی دیر سے انتظار کر رہا تھا۔ ہمیں واپس آتا دیکھ کر ہی اندر چلا گیا۔

URDU4U.COM
ہم وہاں کوئی چار پانچ روز اور رہے ہوں گے۔ ان دونوں میں کوئی خاص بات نہیں ہوئی۔
سوائے اس کے کہ ایک روز میں نے صحیح صبح کنی رنگ کے پھول اکٹھے کئے اور ہار
بنانے لگا۔ اتنے میں صغا آگئی۔ بولی۔ ”یہ کس کے لئے بن رہے ہیں؟“ میں سونپنے
ہی لگا تھا کہ کیا کہوں؟ پھر خود ہی پوچھا۔ ”کیا میرے لیے ہیں؟“ میں نے کہا۔
”ہاں۔“ تو لایئے پہنا دیجئے۔“ میں نے ایک ہار تو اس کے گلے میں ڈال دیا اور وہ گھبرے
اس کی کلاںیوں پر باندھ دیئے۔ محض اتنی دیر میں نہ صرف دل دھڑکتے دھڑکتے پا گل
ہو گیا بلکہ ایسی ٹھنڈی صبح کو پیسہ بھی آگیا۔ میں سوچ میں پڑ گیا۔ ایک لڑکی اگر
کسی سے کہے کہ ہار پہنا دو تو اس کا مطلب کیا ہو سکتا ہے؟ اور اتنی اچھی لڑکی کیسے
لڑکے سے منسوب ہے؟ صرف اس وجہ سے کہ وہ آپس میں رستہ دار ہیں اور ان کی
نسبت بچپن ہی سے ہو چکی ہے۔ اس وقت سے جب کہ شاید ان دونوں کو پتہ بھی
نہ تھا کہ نسبت کہتے کے ہیں۔

صحرا نے جب سے ہوش سنبھالا اسے اپنی دنیا میں محض ایک ہی شخص دکھائی دیا اور وہ
اظہر تھا، جسے وہ ناپسند کرتی تھی۔ اس کی امنگوں کو بھی پہنچنے کا موقع ہی نہیں ملا۔ اس
حالت میں میری موجودگی میں جو کچھ ہوا اس کا ذمہ دار میں تھا اور نہ صحرا۔

جس روز ہم گھر لوئے تو کافی گرمی تھی۔ شام ہی سے جس ہو گیا۔ رات گئے میں
نے اٹھ کر پانی پیا، واپس بستر پر جانے کو تھا کہ اظہر کے کمرے میں روشنی نظر آئی۔
اس کے پینگ کو دیکھا۔ وہ بھی خالی تھا۔ مجھے تشویش سی ہوئی۔ آہستہ آہستہ اس کے
کمرے تک پہنچا اور کھڑکی سے جھاگئے لگا۔ اظہر ایک کرسی پر بیٹھا تھا۔ اس کے ہاتھ
میں کوئی چیز تھی غالباً کوئی تصویر تھی۔ دیکھتے دیکھتے اس نے زور سے سکی بھری اور
سر میز پر رکھ دیا۔

مجھ سے رہا نہ گیا۔ خدا جانے کیا سوچی کہ کمرے کے اندر چلا گیا۔ وہ مجھے دیکھ کر گھرا گیا۔ اس نے جلدی سے اپنے آنسو پونچھ ڈالے۔

URDU4U.COM

”کیا بات ہے اب تک نہیں سوئے؟“

”کچھ بھی نہیں، یونہی بڑھ رہا تھا۔“ اس کی نظریں فرش پر گزی تھیں۔ وہ تصویر کو چھپانے کی کوشش کر رہا تھا۔ مگر میں نے تصویر دیکھ لی۔ یہ تصویر صغا کی تھی۔

”فلسفی پڑھ رہے تھے کیا؟ میری ماں تو فلاسفی نہ پڑھا کرو۔“

”بیت اچھا، اب نہیں بڑھا کروں گا، شاید اب کچھ بھی نہیں پڑھوں گا۔“ اس کے آنسو پھر نکل آئے۔

”مگر اظہر مجھ سے چھپاتے کیوں ہو؟ بتا کیوں نہیں دیتے۔ آخر وہ کون سی بے چینی ہے جو تم پر مسلط ہے؟“

”کیا کرو گی پوچھ کر؟“ اس نے اپنی ڈراؤنی آنکھوں سے مجھے گھورتے ہوئے کہا۔ اس دفعہ اس نے آنسو نہیں پوچھے۔

”شاید میں تمہاری مدد کر سکوں۔“

”مدد کرو گے؟ تم واقعی مدد کرو گے؟ اچھا تو بتاتا ہوں۔ سن رہے ہو؟ اپنے مضبوط ہاتھوں سے میرا گلا کیوں نہیں گھونٹ دیتے تاکہ مجھے اس مصیبت سے نجات ملے۔ جہاں میرا سب کچھ لے لیا وہاں یہ حقیر زندگی بھی چھین لو تم دیکھتے کیا ہو؟“ وہ بڑی طرح کانپ رہا تھا۔

”کیا کہہ رہے ہو اظہر؟ دیوانے تو نہیں ہو گے؟“

”ہاں‘ میں دیوانہ ہی ہوں۔ بہت دنوں سے دیوانہ ہو۔ شکر ہے تم سیانے ہو۔ تم مجھ سے ہر لحاظ سے اچھے ہو۔ تمہاری شکل بھی مجھ سے بہتر ہے۔ تم مجھ سے مضبوط بھی ہو۔ تم ہر وقت ہنستے رہتے ہو؟ کیوں ٹھیک ہے نا؟“

میں چپ تھا۔ اس نے زور سے میرے بازو پکڑ لیے۔

”میں تم سے نفرت کرتا ہوں۔ میرے دل میں جتنی تمہاری عزت تھی اتنی ہی اب نفرت

ہے۔ تم نے میرا سب کچھ چھین لیا ہے۔ میری زندگی میں جو بھی دلچسپی تھی وہ تم نے ملیا میٹ کر ڈالی۔ تم نے میرے خواب چکنا چور کر دئے۔ گھر میں سب کے سب مجھ سے نفرت کرتے ہیں بچے تک مجھ پر بنتے ہیں۔ مگر ایک سارا تھا جس کے بھروسے پر میں بھی رہا تھا۔ وہ صغرا تھی تم نے اسے بھی مجھ سے چھین لیا۔ اب میری زندگی میں کوئی دلچسپی نہیں رہی۔ تم یہاں آئے کیون تھے؟ آخر شاید یہی ضروری کام کرنے آئے تھے شکر ہے کہ کہ یہ کام تم نے کر دیا۔ میں تم سے نفرت کرتا ہوں! ”اس کی انگلیاں میرے بازوؤں میں چبھی جا رہی تھیں۔ مجھے معلوم نہ تھا کہ اس کی کمزور انگلیوں میں اتنی طاقت ہو گی۔

وہ بچھوٹ پھوٹ کر رونے لگا۔ انگلیوں کی گرفت ڈھیلی پڑ گئی۔ اس نے دونوں ہاتھوں سے اپنا منہ ڈھانپ لیا اور کرسی پر بیٹھ گیا۔ وہ کافی دری تک روتا ہوا، پھر انھا میری طرف لڑکھڑاتا ہوا آیا اور مجھ سے لپٹ گیا۔ ”مجھے معاف کرو، نہ جانے مجھے کیا ہو گیا ہے؟ دیوانگی میں تمہیں کیا کیا کہہ گیا۔ تمہیں برا تو نہیں لگا؟ ضرور لگا ہو گا۔ مجھے معاف کر دو گے نا میں پا گل ہوں، میرا دماغ ٹھکانے نہیں۔ میرے اچھے بھائی میری باتوں کا خیال تو نہیں کرو گے۔“

وہ رو رہا تھا میں خاموش کھڑا تھا۔

وہ ساری رات میں نے بیٹھ کر گزار دی۔ کوئی چیز دل میں چکلیاں لیتی رہی۔ میں نے ایک ٹوٹے ہوئے دل کی صدائی تھی۔ ایک ایسے انسان کی زبانی جس کو تمباویں کے کھنڈر پر میں نے اپنی امیدوں کے محل کی بنیاد رکھنی چاہی تھی۔ دنیا میں لاتعداد ایسے انسان ہیں جنہیں اپنی عمر میں بت تھوڑی محبت ملتی ہے۔ یہاں تک کہ بپتوں کو عمر بھر ایک پیار بھرا بول تک نصیب نہیں ہوتا۔ اگر ایسے انسان کو محبت کا کچھ حصہ کہیں سے مل جائے تو وہ کچھ کا کچھ ہو جاتا ہے اور اس کے لیے وہ جان تک دے دیتا ہے۔ اظہر ان ہی میں سے ایک تھا۔

URDU4U.COM

خدا جانے اس نے کیسے کیسے منصوبے باندھے ہوں گے؟ مستقبل کے کیسے کیسے خواب دیکھے ہوں گے؟ کیا کیا امکنیں اس کے دل میں ناج رہی ہوں گی؟ مجھے محسوس ہوا جیسے مجھ سے بہت بڑی غلطی سر زد ہوتی ہو۔ ایک بنے بنائے کھیل کو یوں بگاڑ دیا ہو۔ ساری رات عجیب کش کمش میں گزری۔ ایک طرف تو صغا کا پیارا چہرہ اور اس کی پیاری پیاری باتیں تھیں اور دوسری طرف اظہر تھا اور اس کی مایوسی اور حزن۔ صبح تک میں نے فیصلہ کر لیا یہی کہ میرا چلا جانا ہی بہتر ہے میرا کیا ہے؟ پہلے ہی بے پروا اور خبطی سا ہوں۔ میری کیا خوشی اور کیا غم۔ صغا میرے لئے تھی ہی نہیں۔ اس کی قسم سے اظہر کو سونپ دی جا پچلی ہے۔ اس کی محبت؟ مگر محبت تو ابھی پنپ رہی تھی۔ ناخا سا پودا ہی تھا۔ ذرا سی بے اختیاطی ہی اسے جز سے اکھاڑنے کے لئے کافی تھی۔ کسی چیز کا بنا بنا بڑا مشکل ہے اور بگاڑنا؟ بگاڑنا نہایت ہی آسان ہے۔ محبت کے پیدا ہونے میں دیر لگتی ہے مگر نفرت کے پیدا ہونے میں کوئی دیر نہیں لگتی۔ پہلی چیز جتنی مشکل ہے، دوسری چیز اتنی ہی آسان۔

دوسرے روز سے میں نے کیا کیا جتن کئے۔ گنمam خطوط لکھئے، لڑکیوں کی تصویریں، ان کی تحریریں، صغا سے انتہائی بے رخی۔ جو کچھ بھی میں کر سکتا تھا کیا۔ آخر کار حسب مٹا نتیجہ نکلا اور صغا مجھ سے بدگمان ہو گئی۔

چند ہی دنوں میں یہ سب کچھ ہو گیا۔ جس روز میں واپس جانے کی تیاریاں کر رہا تھا۔ سارا کنبہ زور لگا چکا۔ سب نے مجبور کیا مگر میں ٹھرنا پر رضا مند نہ ہوا۔ بیگ میں کپڑے رکھ رہا تھا کہ دروانہ کھلا اور صغا اندر آئی۔ اس کا رنگ کچھ پچیکا نظر آ رہا تھا۔ چہرے پر سنجیدگی برس رہی تھی۔ سفید کپڑے پن رکھے تھے۔

”تو آج آپ ضرور جائیں گے؟“ اس نے منہ پھیر کر پوچھا۔
”جی ہاں۔“

”مگر آپ تو کہہ رہے تھے کہ دو مینے ٹھریں گے ابھی تو ایک ہی مینہ ہوا ہے۔“

”بھی ہاں۔ ارادہ تو ایسا ہی تھا مگر اب جانا ہی پڑے گا۔ چند ضروری کام نکل آتے ہیں۔“
وہ کچھ دیر خاموش رہی۔ پھر دوسری طرف دیکھتے ہوئے بولی۔ ”آپ بہت دکھ پہنچاتے
ہیں۔ شاید آپ کی قسم میں یہی لکھا ہے۔ یاد رکھئے آپ کسی کے بھی نہیں ہوں
گے۔ آپ سے بھائی اظہر ہزار درجہ اچھے ہیں۔ وہ جیسے نظر آتے ہیں ویسے ہی باطن میں
بھی ہیں۔ نہ انہیں اللہ سیدھی بنانی آتی ہیں نہ وہ جھوٹ بولتے ہیں۔“ اس نے اپنی
مٹھی کھول دی۔ کچھ خشک اور پڑ مردہ پھول فرش پر گر پڑے۔
یہ وہی ہار تھا جو میں نے اس دن اسے پہنچا تھا۔ وہ چلی گئی۔
میں سر جھکائے کچھ دیر بیٹھا رہا۔ چلتے وقت سب کے سب طے سوائے صغا کے، جو سر
کے درد کا بہانہ کر کے نہ معلوم کہاں جا چھپی تھی۔ اظہر مجھے سیش پر چھوڑنے آیا۔
اس کی آنکھوں میں کچھ چمک سی تھی۔ شاید یہ خوشی کی چمک تھی۔ چلتے وقت اس
نے پھر معافی مانگی۔

میں اسے نئے تک لے گیا۔ ہم دونوں خوب ہنس کر ملے۔ میں گاڑی میں سوار ہو
گیا۔ جہاں تک وہ مجھے نظر آتا رہا میں رومال بلاتا رہا۔ پھر میں نے بیگ کھولا اور ”لندن
لائف“ کے پرچے باہر نکالے اور کھڑکی سے باہر دیکھنے لگا۔ یاکیک میری نگاہیں ایک
جگہ جا کر رک گئیں۔ جہاں آسمان کی نیلاہٹ شفق کی سرفی سے ملتی تھی وہاں ایک
پتلہ سا چاند چمک رہا تھا۔ نہ جانے کیا خیال آیا۔ میرا دل بھر آیا۔ شاید میں نے ایک
زردست غلطی کی تھی۔

میری آنکھوں سے دو چھوٹے چھوٹے آنسو نکل آئے۔ میں نے جلدی سے انہیں پوچھ
لیا۔ ایک زردستی کی مسکراہٹ چرے پر پیدا کی اور کھڑکی بند کر دی۔

• لیدھی ڈاکٹر •

ہم سب کشمیر میں تھے کہ ذکری کی شادی کی اطلاع ملی۔ اطلاع بھی اتنی کہ مس مشتری سے شادی ہو گئی ہے۔ کنبے بھر میں طوفان پا ہو گیا۔ جو بھی سنتا ذکری کو حسب توفیق برا بھلا کھتا۔ دیسے ذکری کی حرکات سے پتہ چلتا تھا کہ چھپیوں میں کچھ نہ کچھ بیووگی کر بیٹھیں گے چنانچہ کنبے کے جانے کے بعد میدان صاف پا کر انہوں نے جھٹ پٹ شادی کر ڈالی۔ اور یہ مشتری صاحبہ کون تھیں۔ ڈاکٹر مس مشتری ایم بی بی ایس۔ ذکری اور مشتری کا ایف اے کے دنوں کا رومانس تھا۔ ذکری تو ایک عرصے سے شادی پر تلے بیٹھے تھے۔ مگر مشتری کہتی تھی کہ پلے ڈاکٹر ہو جاؤں پھر شادی وادی کی جائے گی۔ چنانچہ میں نتیجہ نکلا اور جون میں شادی ہو گئی۔ کوئی ایک ہفتے تک تو کنبے بھر میں گفتگو کا یہی موضوع رہا ”شادی اچانک کیوں کی“ ”کس مسخرے نے کما تھا؟ لڑکی بھی لڑکیوں جیسی نہیں، کم بخت لوہدا“ ”ذکری نہایت بد تمیز ہو گئے ہیں“ خدا جانے کل کیا کر بیٹھیں گے“ ”آخر ہمیں کیوں اطلاع دی گئی۔“ ادھر پچھی جان تھیں کہ صاحب زادے کی اس حرکت پر بے حد خفا تھیں۔ آخر تین ہفتوں کے بعد ذکری صاحب کے حال پر فاتحہ پڑھ لی گئی اور صبر کر لیا گیا۔

جمال سب لوگ خفا تھے وہاں مجھے ذکری کی زندگی پر رشک آ رہا تھا۔ بھلا جسے ڈاکٹر بیوی مل جائے اسے اور کیا چاہئے؟ سمجھ لجھے کہ ساری عمر کے لئے تندرتی کا سریشناختی مل گیا۔ خوب چاق و چودنڈ رہو۔ پچھے بھی گلیکسو بے بی جیسے۔ یہاں تک کہ پڑوس والے بھی ہٹے کئے رہیں۔ دیسے ذرا سا سینے میں درد ہو جائے تو آدمی فوراً وہم کا شکار ہو جاتا ہے۔ کہیں نمونیا تو نہیں ہو رہا؟ ساری رات نیندیں نہیں آتی۔ صبح صبح کسی ڈاکٹر کے پاس دوڑے دوڑے جاؤ۔ فیس دو، اگر وہ نہ کہہ دے کہ سینہ بالکل صاف ہے، غالباً آپ وہی معلوم ہوتے ہیں تو مارے شرم کے نہیں میں گزتے جاؤ۔ اور اگر بیوی

ڈاکٹر ہو تو اللہ، اسی وقت رزو کی تلکی لگا کر سینہ دیکھ لے اور انگلیوں سے ٹھوک بجا کر ایک دو تین اور پھر NINETY NINE کملوا کر منہوں میں ملاحظہ کر لے۔ خوب آرام کیجئے۔ دنیا بھر کے بہترین نانک پیجے۔ خوراک کے بہترین اجزاء حاصل کیجئے۔ مقرہ وقت پر خوراک، مناسب وقت پر نیند، حساب لگا کر ورزش۔ بس دو تین مہینوں میں پورے پہلوان بن جائیے میں بڑی دیر تک ذکری کی خوش نصیبی پر رٹک کرتا رہا۔ ان تمام خوبیوں کے علاوہ سب سے بڑی بات یہ تھی کہ ان میں رومانس بھی تھا آہاہا!! میرے منه میں پانی بھر آیا واقعی خدا جب دیتا ہے تو چھپڑ پھاڑ کر دیتا ہے۔

اگلے مینے کانج کھلا۔ ذکری ملے۔ انہوں نے مشتری سے تعارف کرایا۔ ”یہ ہیں تمہارے بھائی؟“ اور ”یہ (میری طرف اشادہ کر کے) میرے رشتے کے بھائی ہیں۔“

میں نے مودبانہ سلام کیا اور دیکھا کہ اچھی خاصی ٹکل کی لمبوتے سے چہرے والی، تیر طراری خاتون مجھے عجیب طرح دیکھ رہی ہیں۔
”اچھے ہو نا بھی؟“ وہ بولیں۔

”جی ہاں۔ بالکل!“

”کبھی پیار تو نہیں ہو جاتے؟“

”جی ابھی تک تو ایسا اتفاق نہیں ہوا اور نہ فی الحال کوئی ارادہ ہی ہے!“

”بڑے شیری معلوم ہوتے ہو۔ بالکل زہرہ کی طرح ہے نا؟“

”بالکل ویسا ہی چلبلا سا ہے۔“ ذکری نے جواب دیا۔

اب میرے لیے یہ طعنہ بن گیا۔ یہ مشتری تو خیر سے تھیں، یہ زہرہ کون ذات شریف ہیں۔

میں نے ذرا منه بنا کر پوچھا۔ ”کیا فرمایا آپ نے، کیسا شیری ہوں؟“

”زہرہ جیسے! تم نہیں جانتے اسے شاید یہاں تم نے کہیں دیکھا ہو گا؟ اگلے مینے آئے گی تب اچھی طرح جان لو گے۔“

بعد میں معلوم ہوا کہ زہرہ بی خیر سے مشتری کی بن تھیں اور ہو ہو اپنی بن کے نقش

قدم پر چل رہی تھیں یعنی ڈاکٹری پڑھ رہی تھیں۔
میں نے دل میں سوچا کہ خیال تو برا نہیں، اگر زہر بھی اپنی بمن کے ساتھ رہنے لگیں
اور ایک ہی کنبے میں دو لیڈی ڈاکٹر اکٹھی ہو جائیں۔ جتنا رشک مجھے ذکری پر آ رہا تھا
اب اس سے نصف رہ گیا۔

پھر ایک روز کا ذکر ہے کہ کچھ مہمان بیٹھے ہوئے تھے بڑا اچھا لطیفہ ہوا۔ سب ہنسنے
لگے۔ ذکری بھی منہ کھول کر خوب نور سے ہنسے۔ یا کیک مشتری بولیں:
”زرا پھر سے منہ پھاڑیے گا۔“ ذکری جھینپ گئے۔

”وہ پھر بولیں۔“ ”زرا کھولئے تو سی منہ۔“
سب متوجہ ہو گئے کہ کیا ہونے لگا ہے۔
”اور ہاہا کیجھے۔“ ذکری نے ہاہا کر دیا۔

”میں پسلے ہی سمجھ گئی تھی کہ آپ کا گلا خراب ہے آپ کے نائل بڑھے ہوئے ہیں
اور شاید SEPTIC بھی ہیں اور حلق کے پچھلے حصے پر چھوٹے چھوٹے دانے ابھرے ہوئے
ہیں۔ تجھی آپ کی صحت اتنی اچھی نہیں رہی جتنی دو تین سال پسلے تھی۔ گلے کی
خرابی سے دل اور معدے پر بہت اثر پڑتا ہے۔ میرے خیال میں آپ انہی سردیوں میں
آپریشن کر لیجئے اور اس وقت تک مینڈل پینٹ لگاتے رہے اور نہکین پانی کے غارے
کرتے رہئے!“

ذکری چپ چاپ سے بیٹھے تھے۔ دو تین بڑی یوں کی تیوبیاں چڑھ گئیں۔ تین چار لڑکیاں
مکرانے لگیں۔ کچھ بچے ذکری کی ہاہا پر بنس پڑے۔ ایک نے تو ذکری سے پھر اسی
طرح کرنے کو کہا۔ کیونکہ اسے لطف آیا تھا۔

شام کو میں مشتری صاحب کے کمرے میں کوئی ناول وغیرہ تلاش کرنے گیا۔ دیکھتا ہوں
کہ چاروں طرف دس دس پندرہ پندرہ سیر کی کتابیں پڑی تھیں۔ سرجوی، میڈیسن، مڈ
وانفری، ہلیجین وغیرہ کی کتابیں اور مردوں کی تصویریں دیواروں پر آوریاں تھیں۔ میزوں

پر ڈاکٹری کے مختلف آلے رکھے تھے۔ رسالے دیکھے تو ان میں تصویریں ایسی تھیں کہ کچکی سی آنے لگتی اور ہاں بستر پر ایک مردے کی کھوپڑی اور لمبی ہڈی (جو غالباً نانگ کی تھی) اور دو تین چھوٹی چھوٹی ہڈیاں بھی پڑی ہوتی تھیں۔ میں جلدی سے بھاگا۔ لا جو
ولا قوہ کمرہ نہ ہوا قبرستان سا ہو گیا۔

کرکٹ کھیلنے جا رہا تھا۔ دیکھتا ہوں کہ ذکری ٹینس کا بلا لیے ہوئے کلب سے واپس آ رہے ہیں۔ میں نے پوچھا۔ ”بات کیا ہے؟“ بولے۔ ”ذرا طبیعت ٹھیک نہیں۔“
مشتری صاحبہ آئیں۔ بعض دیکھی گئی۔ تھرما میز لگایا گیا۔

بولیں۔ ”نہایت ہلاکا ہلاکا بخار ہے۔ عموماً چار بجے آپ کی طبیعت گری گری تو نہیں رہتی؟“

ذکری بولے: ”ہاں کچھ ایسی ہو ہی جاتی ہے۔“
”اور ذرا نیادہ کھیلنے سے ہٹکان تو نہیں ہو جاتی؟“
”ہاں ہو تو جاتی ہے!“
”اوہ کبھی کبھی رات کو پیسہ تو نہیں آتا؟“
”گرمیوں میں کبھی کبھی آ جاتا ہے۔“

”بس ٹھیک ہے۔ دیے آپ کا وزن بھی پہلے سے کم ہو گیا ہے۔ مجھے تو پہلے ہی شبہ ہو چلا تھا۔“

چچی جان بولیں۔ ”کیا شبہ ہو چلا تھا؟ کیا ہوا آخر؟ ذرا سا بخار ہے، اتر جائے گا۔“ ”اچی ذرا سا بخار تھوڑا ہی ہے۔ خدا رحم کرے۔ یہ علامات تو ساری تپدق کی ہیں۔ اس مودوں مرض کی شروع شروع کی یہی نشانیاں ہوا کرتی ہیں۔ بہتر ہو گا کہ کل ایکسرے کرا لیا جائے۔

”اوی! نوج کرنے والے کے منہ میں خاک۔“ چچی جان تیزی سے بولیں۔ ”پہلے کچھ سوچ تو لیا ہوتا۔ جو منہ میں آیا کہ دیا۔ اس کے دشمنوں کو ہو تپ دق۔“
اس روز چچی جان جو خفا ہوتی ہیں بس خدا کی پناہ! ایک دو مینے تک ذکری کو یہی وہم

ہا کہ تپ دق اب ہوا۔ اب ہوا۔ کھلنا کو دنا سب بند۔ ہر وقت گھڑی سامنے ہے اور بعض گن رہے ہیں۔ آدھ آدھ گھنٹے کے بعد تھرا میز لگایا جا رہا ہے۔ آخر بڑی مشکل سے ان کا یہ وہم دور ہوا۔ یک لخت گھر کی فضا ہی بدلتی۔ ایسا معلوم ہوتا ہے کہ پچ پچ مریض ہے اور سب کے سب ہیں کہ سیدھے مشتری کے پاس آ رہے ہیں۔ ”آپا دیکھنا میرا حلق۔“ ”آپا دیکھنا میرا پیٹ۔“ ”آپا مجھے زکام ہے۔“ ”میرا صبح سے جی اچھا نہیں ہے!“ میرے سینے میں ہہ کر درد اٹھتا ہے۔ ”ادھر آپا ہیں کہ نمایت اطمینان سے معافہ کرتی ہیں اور ایک ایک کو نسخہ لکھ دیتی ہیں۔ الماریوں میں، میزوں پر انگیتھیوں پر، جہاں دیکھو دوائیوں کی شیشیاں پڑی ہیں۔ عجیب عجیب رنگ کی بدبو دار دوائیاں گھر ہسپتال بنا ہوا تھا اور ادھر محلے کا محلہ بیمار پڑ گیا۔ صبح سے شام تک عورتیں اور بچے مشتری سے ملنے آ رہے ہیں۔

زہرہ کے خطوط باقاعدگی سے آیا کرتے۔ مشتری نے خطوں میں میرا تعارف کرا دیا تھا۔ چنانچہ ہم دونوں کی خط کتابت بھی ہوا کرتی۔ اس کی تحریر میں شوخی کوٹ کوٹ کر کیا بلکہ ٹھونس ٹھونس کر بھری ہوتی ہوتی اور خط سے عمداً نچھر آیوڑیں کی بو آیا کرتی۔ کبھی کبھی آئندوفام اور کلورو فام کی مہک بھی ہوتی تھی۔

نہ جانے اس کے خطوط مجھ پر کیا اثر کر رہے تھے کہ میں نے بچ صاحب کے ہاں جانا کم کر دیا تھا حالانکہ دوسرے تیرے دن ڈانٹ پڑتی کہ وہاں کیوں نہیں جاتے، وہ لوگ بار بار شکایت کرتے ہیں۔ ویسے بچ صاحب کی کوئی کانج کے بالکل نزدیک ہی تھی۔ کیا تو میں ہر دوسرے تیرے روز وہاں جلایا کرتا اور کیا اب کہ کبھی کبھار دوسرے تیرے ہفتے جانے لگ۔ بچ صاحب ایک عرصے سے مجھے پسند کرتے تھے اور شاید ان کی لڑکی رضیہ کو بھی میں بہت دنوں سے اچھا معلوم ہو رہا تھا اور مجھے بھی شاید وہ اچھی لگتی تھی۔ یوں محسوس ہونے لگا تھا کہ زہرہ میری اور رضیہ کے درمیان آتی جا رہی ہے۔ ادھر مشتری جب باتیں کرتیں تو مجھے اور زہرہ کو ہمیشہ گھیٹ لیتیں۔ ”دونوں کے

مزاج ایک سے ہیں۔ دونوں کی حرکات ایک سی ہیں۔ زہرہ بھی سینما کی بڑی شاکن ہے۔ اسے بھی کہتے ہوئے لگتے ہیں۔ وہ بھی امروڈ بڑے شوق سے کھاتی ہے۔ ”غرضیکہ جو کچھ براہیاں اور خوبیاں مجھ میں تھیں غالباً وہ سب کی سب زہرہ میں پائی جاتی تھیں۔ رضیہ مجھ میں یہ تبدیلی پا کر بڑی حیران تھی۔ جب کبھی میں ان کے ہاں جاتا، رضیہ کی ای کے پاس منہ پھلانے بیٹھا رہتا اور دو چار منٹ اوہر کے چکر لگا کر واپس چلا جاتا۔ حالانکہ پہلے میری یہی کوشش ہوا کرتی کہ کسی طرح واپسی نہ ہو اور اب رضیہ کی ای کو بڑی حرست تھی کہ کبھی میں ان کے پاس بھی نہچلا ہو کر بیٹھ جاؤ۔ اگر رضیہ کہیں مل بھی جاتی تو عجیب ہے تکنی سی باتیں کرتا۔ مثلاً آج کل گری بہت ہے۔ کل رات پھر بہت تھے۔ بارش ہو جانی چاہئے۔ پرسوں ہمارا سچ ہو گا ابا جی کا کیا حال ہے؟ بس دو چار ایسی باتیں کریں اور وہاں سے بھاگا وہ اپنی لمبی پلکوں کو اٹھائے اپنی حسین آنکھوں سے مجھے دیکھتی ہے جاتی اور اپنے نازک سے دماغ میں سوچتی ہو گی کہ اسے ہو کیا گیا ہے۔ کئی مرتبہ وہ ہمارے ہاں بھی آئی۔ میں بتیری کوشش کرتا کہ کسی طرح اس بے رخی کو چھپا سکو۔ خواہ مخواہ بنتا اور مکراتا، مگر وہ سمجھ جاتی۔

اوہر چچی جان تھیں کہ مشتری سے بیزار ہوتی جا رہی تھیں۔ سب کے سب بیٹھے ہیں۔ اچھی اچھی باتیں ہو رہی ہیں۔ یکاکی مشتری صاحب کو جو کچھ خیال آیا تو فوراً ڈاکٹری کی باتیں شروع کر دیں ”اگر پیٹ میں واہنی طرف درد ہوا تو اپنیڈے سائنسیں ہوا کرتا ہے۔ کمر کی درد کی وجہ سے عموماً گردے کی پتھری ہوتی ہے۔ اگر ہر وقت سر میں درد رہے تو خون کا دباؤ نیادہ ہوتا ہے۔ جمل انہوں نے اس قسم کی باتیں شروع کیں، چچی جان وہاں سے فوراً انہوں کھڑی ہوئیں۔ ان کا اس طرح انھنا مشتری کو محسوس بھی ہوتا مگر وہ بے چاری عادت سے مجبور تھیں۔ شاید انہیں سوائے اس قسم کی باتوں کے اور کچھ آتا ہی نہیں تھا۔ رفتہ رفتہ مجھے محسوس ہونے لگا کہ مجھے کم از کم سو یا ڈبڑھ

سو بیماریاں لاحق ہوں گی۔ کیونکہ جس مرض کی علامتیں وہ بتاتیں اگلی صبح تک تقریباً تمام کی تمام میں اپنے آپ میں پاتا۔ رات کو میرا ہاتھ کبھی دل پر ہوتا تو کبھی پہت پر، کبھی آئینے میں اپنا گلا دیکھ رہا ہوں۔ بعض اوقات نیند حرام ہو جاتی۔ جننجلا جننجلا پڑتا کہ یہ بیٹھے بٹھائے کیا مصیبت مول لے لی۔ پھر دوسرے روز اس بیماری کا علاج پوچھتا جو کہ عموماً آپریشن ہوا کرتا۔ حتیٰ کہ دو چار روز تک ایک دوسری بیماری شروع ہو جاتی جو تین چار روز رہتی اور پھر ایک اور ایک ذکری کی حالت قابلِ رحم تھی۔ صبح پانچ بجے اٹھتا پڑتا تھا۔ ذرا دیر ہو جائے تو مشتری آدھ گھنٹے تک یکپھر دیتی رہتیں۔

چائے پر گنی گنائی چیزیں ملتیں۔ ادھر ہم تھے کہ خواب اناب شتاب کھاتے۔ ذرا ذکری نے ڈرتے ڈرتے کسی چیز کی فرمائش کی اور ادھر سے کورا جواب مل گیا۔ صبح صبح چھپلی کا تیل، 'مار مائیٹ' لوہے کا ٹانک۔ وہ پر کوفہ راؤول، بودی روں اور خدا جانے کیا الابلا۔ جس روز وہ اندھہ کھایتے اس روز کبابوں کو ہاتھ نہیں لگا سکتے تھے۔ سہ پر کو گھنٹہ بھر سے نیاہ سو نہیں سکتے تھے۔ نیس کے صرف دو سیٹ کھیل سکتے تھے۔ وہ بھی ڈبلز۔ مینے میں دو کپچر، رات کے دس بجے سو جانا غرضیکہ عجب بے ہوہہ سی زندگی ذکری بس کر رہے تھے۔ باوجود ان ساری ادویات و ہدایات کے وہ برسوں کے مریض معلوم ہوتے تھے۔

آخر ایک روز نکھر سے مرکا ہوا خط آیا جس میں زہرہ نے اپنی آمد کی اطلاع لکھی تھی۔ سب سے نیاہ انتظار اور اشتیاق مجھے تھا۔ مشتری نے اسے لینے کے لیے مجھے ہی بھیجا۔ اسے رات کے نوبجے آتا تھا۔ ذکری اس روز کار میں کہیں جا رہے تھے۔ وہ بے چارے موڑ سائیکل پر پھٹ پھٹ کرتے گئے اور میں کار لے کر شیش پر پہنچا۔ زہرہ ٹرین سے اتری بالکل اپنی بن کی نقل وہی شکل و صورت بالکل وہی خاکہ۔ مگر حد سے نیاہ اوپنی ایڑی کے جوتے، حد سے نیاہ لمبے بندے کانوں میں، بہت ہی شوخ رنگ کی سائزی، ہونٹوں پر ضرورت سے نیاہ لپ اسٹک، بے تحاشا میک اپ اور ناقابل برداشت سینٹ

کی خوبیوں۔

جب ہم واپس آ رہے تھے اور وہ سوالوں کی بوچھاڑ کر رہی تھی، تب میں نے محسوس کیا کہ جہاں سینٹ کی تیز خوبیوں کی لپیٹیں بڑی طرح سے ناک میں گھس رہی تھیں وہاں کبھی کبھی ایک بھبھکا ننگھر آئیوں کا بھی آ جاتا تھا۔ جب اسے معلوم ہوا کہ میرے مضامین فارسی اور فلسفہ ہیں تو اسے کچھ افسوس سا ہوا۔

زہرہ کے آنے سے گھر کی رونق دوپلا ہو گئی۔ جتنی شوخ اور چنپل مشتری بتاتی تھیں یہ ماشاء اللہ اس سے دو تین بالشت آگے ہی لکھیں۔ مگر ساتھ ہی ایک عجیب تماشا شروع ہو گیا۔ جہاں دونوں بھتیں بھتیں وہیں مریضوں کی باتیں شروع کر دیتیں۔ ایک روز ہم سب کسی دعوت پر گئے ہوئے تھے۔ اتفاق سے کہیں ایک پیٹ سا پچھے نظر آیا۔ مشتری بولیں۔ ”بتاؤ کیا ہے اس پچے کو؟“

”بُجَّرِ بِرْدَهَا ہوا معلوم ہوتا ہے۔“

”بہشت! ذرا پھر سے دیکھو۔“

”تو پھر پیٹ میں پانی پڑا ہوا ہو گا۔“

”ذرا ہڈیوں کی بناوٹ بھی دیکھو نا!“ مشتری بولیں۔

”ہاں رکشس ہے۔ ہے نا آپا؟“

”تم بھی بس یونہی ہو۔ اب تک محض وقت ضائع کیا ہے تم نے۔ اتنی سی تشخیص نہیں ہوئی۔ ایک دفعہ ہپتال میں ایک عجیب مریض آیا۔ ہاتھ پاؤں سوچے ہوئے۔ نبض تیز، کہیں کھانس رہا ہے، کہیں ابکائیاں لے رہا ہے۔ کہتا تھا دل ڈوٹتا جا رہا ہے۔ ہاتھ پاؤں کا پنچتے ہیں۔ عجیب سی هستی دینے لگا۔ سب نے تشخیص کی۔ سب کے سب غلط نکلے لیکن میں نے ٹھیک بتایا۔ سینے کے اندر ایک رسول اتنی بڑھ گئی تھی کہ اس نے دل کو دیا!“

دونوں بھنوں کی فضول سی باتوں پر سب پسلے ہی سے منہ پھلانے بیٹھے تھے۔ پچھے کی طرف اشارة کرنے پر پچھے کی والدہ تملہ اٹھیں ”اچھا بس بیمار ہو گا تو ہمارے لیے ہو گا۔

جس روز آپ کے پاس علاج کرنے کے لیے لاکئیں تب بے شک نہ سمجھے۔“

”میرا مطب یہ نہیں تھا۔ میں تو کہہ رہی تھی کہ کہیں اس کی نائکیں نہ مڑ جائیں

اور یہ عمر بھر کے لیے بے کار نہ ہو جائے۔ کیونکہ رکشس تو ہے ہی ہڈیوں کی دشمن۔“

زہرہ نے دوسری حماقت کی۔ قریب تھا کہ پچھے کی والدہ ایک تیز سا جواب دیں کہ

دو تین اور خواتین آگئیں اور معاملہ دب گیا۔ جب ہم واپس آ رہے تھی تو پچھی جان‘

مشتری اور زہرہ کی انتہائی نفرت سے دیکھ رہی تھیں۔

ہم باہر پلاٹ میں چائے پی رہے تھے۔ ذکری کو شاید کہیں جانا تھا۔ انہوں نے دو تین

گھونٹ جو گرم چائے کے جلدی سے لیے تو اچھو لگ گیا۔ تو ٹھیک ہو گیا مگر ہر دو

تین منٹ کے بعد تھوڑا سا کھانے کا شوق فرمائیتے تھے۔ مشتری نے زہرہ کی طرف

دیکھا اور آہستہ سے کہا ”زرا اب کی دفعہ کھانیں تو سننا۔“ ذکری پھر کھانے۔

”استھما ہے یا ٹوپر گلوس؟“

مشتری بولی۔ ”پگلی کہیں کی، استھماس میں کہیں اس طرح کی کھانی ہوتی ہے بجلاء؟“

”تو آپا لگا شرط! پچھلے مینے میں نے ایک کیس استھما کا دیکھا تھا۔ بعینہ ایسی کھانی

تھی۔“

”اچھا تو دیکھ لیتے ہیں۔ نکالو استھما سکوپ؟“

ذکری سے کہا گیا کہ میز پر لیٹ جائیے اور قیض اتار دیجئے۔ مگر انہوں نے صاف انکار

کر دیا۔ آخر مشتری بولیں۔ ”چلنے یونہی دیکھ لیتے ہیں۔ آپ بیٹھے رہیے۔“

چچی جان نے پیالی زور سے پرچ پر ماری اور رومال سے منہ پوچھتی ہوئی انھوں کھڑی ہو گئیں۔

ذکری کا معانندہ شروع ہوا۔ کبھی سانس روکایا گیا۔ کبھی زور زور سے سانس لینے کو کہا۔

کبھی کہا ”کھانسو؟“ پکا کیک زہرہ چلا انھی ”وہ بہا فرکشن نوٹ۔“ (رگڑ کی آوازا) ذکری

کا رنگ زرد ہو گیا۔

مشتری نے نکلی لگائی۔ ”اے غصب خدا کا، فرکشن نوٹ ہی تو ہے اور ہے بھی کس قدر بلند۔“

زہرہ نے میری طرف دیکھا۔ ”ادھر آئیے، آپ بھی سن لیجئے!“ میں نے زردستی کافلوں میں نکلی لگائی، ایک عجیب آواز آئی۔ ”چرر شوں چنانچہ شریں“ ذکری نے دوبارہ سانس لیا اور پھر یہی آواز آئی۔

”بھی اب تو چھاتی کو ٹھوک بجا کر دیکھنا پڑے گا۔ اگر خدا نخواستہ کچھ ایسا ویسا معاملہ ہوا تو آج ہی ایکسرے کرا لیتے ہیں۔“ مشتری بولیں۔ ذکری کو میز پر لایا گیا اور قبیض اتار دی گئی۔

”اے یہ کیا؟“ میری زبان سے رنگ نکل گیا۔ ان کے باریک بنیان کی جیب میں ایک دس روپے کا نوٹ رکھا تھا۔ ”لاحوال ولا قوه کہیں اسی نوٹ کی آواز تو نہیں بھی ہے آپ فرکشن نوٹ کہہ رہی تھیں۔“

مشتری تو کچھ کچھ قائل ہو گئیں مگر زہرہ چک کر بولیں۔ ”لو اور سنو۔ کہہ دیا لا حول والا ویسے ہی۔ وہ صاف فرکشن تھی۔ اب جو ذکری کے سینے کو نکلی لگا کر دیکھتے ہیں تو کچھ بھی نہ نکلا ہو نوٹ ہی کی آواز تھی۔“

ذکری قبیض چھوڑ کر وہاں سے بھاگے اور دونوں بہنیں ایک دوسری کی طرف دیکھ کر مسکراتی ہو گئیں۔

شام کو میں اور زہرہ پچھر دیکھ کر آئے۔ دیکھا کہ ذکری کے کمرے میں روشنی ہو رہی ہے۔ میں آہستہ سے گیا اور پچکے سے کان لگا کر سننے لگا۔ ذکری اپنے دوست سے آہستہ آہستہ باتیں کر رہے تھے ”بھی ایمان سے کوئی ایک بات ہو تو کموں بھی۔“

شادی کے بعد کا ذکر ہے کہ ایک روز میں اس سے اظہار محبت کر رہا تھا۔ یونہی آدھ گھنٹے تک بکے گیا (وقتہ ہے چپ چاپ بیٹھی مسکراتی رہی۔ پھر بولی۔ ”آپ کے کان بڑے سرخ ہو رہے ہیں۔ دیکھوں آپ کی بعض۔“ بعض دیکھی پھر ہاتھ پر پہنچا اور بولی

”اے آپ کا دل بہت بڑی طرح سے دھڑک رہا ہے، یہ ابھی اس طرح ہو گیا ہے یا ہیشہ یونہی دھڑکا کرتا ہے۔ دیکھو تو سی۔“ اس نے سیستھو سکوپ نکالی اور لگی معاشرہ کرنے۔ کوئی پنہ منٹ کے بعد بولی ”حرکت کی آوازیں تو فتحیک ہیں، البتہ اعصابی کمزوری کی وجہ سے کمیں کمیں بے قاعدگی ہو جاتی ہے۔ دھڑکن کی تیز ہونے کی وجہ کسی حد تک خون کی کمی بھی ہو سکتی ہے۔“ میں شرمende سا ہو گیا۔ وہ بولی۔ ”ہاں کہئے؟ آپ کیا کہہ رہے تھے جمل ختم کیا تھا وہیں سے شروع کر دیجئے؟“ پھر ایک دن کا ذکر ہے کہ اس نے کچھ پوچھا۔ میں نے شوخی سے کہا کہ کان میں بتاؤں گا ابھی میں منہ اچھی طرح قریب نہیں لے گیا تھا کہ وہ بولی ”آپ دانتوں کے لئے کونسی پیش استعمال کرتے ہیں؟“ میں جیران نہ گیا۔ کہنے لگی۔ ”معاف کرنا! اس وقت آپ کے منہ سے ناخوش گواری بو آ رہی ہے۔ غالباً پائیرو ہو گا۔ ویسے بھی آپ کے مسوڑھے کچھ کالے کالے سے ہیں۔ آپ یو تھا ٹیبوں پیش استعمال کیا کریں اور دن میں تین چار مرتبہ لشرين کے غارے کیا کریں اور ایسی چیزوں سے پرہیز کیا کریں جن میں نشاستہ نیادہ ہوتا ہے۔ مثلاً کیلے، آلوو وغیرہ۔ ورنہ دانتوں پر برداشت ہے۔“ مجھے بت برا لگا اور میں اٹھنے ہی لگا تھا کہ وہ بولی۔ ”کہ وہ بولی۔ ”آپ کہنے ناچپ کیوں ہو گئے۔“ پھر گھڑی کی طرف دیکھ کر بولی۔ ”ابھی میرے پاس دس منٹ ہیں۔ اس وقفے میں آپ کہہ سکتے ہیں۔“ توبہ توبہ! یہ تو بالکل ناقابل برداشت ہے۔ کہاں اظہار محبت اور کہاں منہ اور دل کی بیانیاں ایمان سے نیادہ تو پاگل ہو جاؤں گا۔ اب تو ہی بتا کہ کیا کروں؟“

”میاں اب گلے میں ڈھول ڈالا ہے تو بجانا ہی پڑے گا۔“
”مصیبت تو یہ ہے کہ جناب بیگم صاحبہ مجبور کر رہی ہیں کہ زہرہ بھی یہیں نہ جائے۔“

”اور ادھر جو بچ صاحب کے یہاں آتا جاتا ہے۔“
”ہے تو سی مگر یہ لاکا کچھ شوخ مراج سا ہے۔ رضیہ ہے بالکل بھولی بھالی اور زہرہ چپل اور طرار ہے۔ کمیں یہ احمق بھی میری طرح غلطی نہ کر بیٹھے۔ ویسے آج کل

ان دونوں میں بڑی گاڑھی چھتی ہے۔ صبح سے شام تک ساتھ رہتے ہیں۔ ابھی تک سینما سے واپس نہیں آئے۔ یہ لڑکا عجیب سر پھرا ہے۔ یا تو ہر وقت رضیہ کا کلمہ پڑھا کرتا تھا اور یا اب اس جانپی گزیا پر لٹو ہوا پھرتا ہے۔“
”ابھی کہاں رضیہ اور کہاں یہ۔ وہ اتنی پیاری لڑکی ہے اور ان حضرات کا خیال بھی بہت کرتی ہے۔ اپنے کالج میں اس نے ذکر بھی کر دیا ہے۔ اگر خدا نخواستہ کچھ ایسی وسی بات ہو گئی تو اس کا دل ٹوٹ جائے گا۔“

”یار میں بھی تو بے بس ہوں۔ یہ لڑکا ہے صدی سا۔ ویسے میں بول بھی نہیں سکتا۔ گھر میں اس کی خوب چلتی ہے۔ جو بھی اپنے ابا کو لکھ دے گا وہ وہی مان لیں گے۔“
”کیوں، مجھ بتانا! زہرہ میں سے ایک خاص قسم کی بو تو نہیں آتی۔“
”کیسی بھلا؟“

”مثکر آیوڈین کی! کہیں یہ اسے بطور سینٹ استعمال تو نہیں کرتی؟“
(وقہم)

اتنه میں مجھے چھینک آنے لگی، بہتر روا کا مگر ضبط نہ ہو سکا۔ آخر اس کم بخت چھینک نے سارا مزا کر کر دیا اور مجھے بھی اندر جانا پڑا۔
دوسرے روز کالج میں میرا ٹینس کا میچ تھا۔ میں فائل تک پہنچ گیا تھا۔ زہرہ بھی ساتھ دیکھنے لگی۔ وہاں میں ایک بچتے سے کھلاڑی سے بت بری طرح ہارا۔ میچ ختم ہوتے ہی میں نے بھاگنا چاہا۔ زہرہ سارے راستے مجھے چھیڑتی آئی۔ ”آپ کو کیا ہو گیا تھا آخر؟“ ”ایسے اندازی سے ہار گئے“ ”اسے تو میں ہرا دیتی“ ”نہ جانے آپ فائل تک پہنچ کیسے گئے؟ شاید ایسا ہی کھیلتے ہوں گے“ کچھ تو ہارنے کا افسوس اور کچھ یہ چھہتے ہوئے فقرے۔ بڑی کوفت ہوئی۔ مگر پہنچ کر زہرہ نے میرے ہارنے کی داستان غرور کا سر نیچا ہوا کرتا ہے ہمیں پسلے ہی پتہ تھا کہ تم فائل نہیں جیت سکتے۔“
اتنه میں کار آ کر رکی اور آپا اتریں۔

”بڑی دیر لگا دی تم نے“ پچھی جان بولیں۔

”راستے میں بچ صاحب کے ہاں چلی گئی تھی۔ بھلا امتحان تو سر پر ہے اور ان لوگوں کو پارٹی کی سوجھی ہے۔ آج کہہ کر آئی ہوں کہ فی الحال پروگرام ملتی کر دیا جائے۔“

”رضیہ تو مجبور نہیں کر رہی تھی؟“

”وہ بے چاری تو کمرے میں لیٹی ہوئی تھی۔ کہتی تھی کہ سر میں درد ہے۔ اور تم وہاں کیوں نہیں جاتے؟ س وہ سب کے سب تمہاری شکایت کر رہے تھے۔“

”جا رہا ہوں!“ میں نے بے اختیار اٹھتے ہوئے کہا۔

”اب رہنے بھی دو، رات کو کہاں جاؤ گے؟“ مشتری بولیں۔ ”اگر سر میں درد ہے تو اپرین بھیجے دیتے ہیں۔“

میں سائیکل لے کر بھاگ۔ بے چاری کے سر میں درد ہے۔ میں کتنا برا ہوں۔ روٹھی ہو گی شاید معافی مانگ لوں ا وہاں پہنچ کر معلوم ہوا کہ سب کے سب سیر کو گئے ہوئے ہیں۔ رضیہ اپنے کمرے میں تھی۔ پھول سا چہرہ کچھ کملایا ہوا تھا۔ ماتھے پر ایک رنگین رومال کی پتی بندھی تھی۔ میرا ہی رومال تھا شاید! حتا کی بھی بھی خوبیوں سے کمرہ مک رہا تھا۔ مجھے دیکھ کر مسکراتی۔ ”میں نے نا آج آپ ہار گئے۔“

”جی ہاں! آج میں بہت ہی برا کھیلا۔ دراصل میں کبھی فائل جیت ہی نہیں سکتا۔ پچھلے سال بھی یہی ہوا تھا۔“

”چلنے کیا ہوا جو ہار گئے۔ اگلے سال سی۔ شاید آپ تھک گئے ہوں گے۔ آج کل ویسے بھی امتحان کے دن ہیں۔ کھلیتے کونے کو دل چاہتا ہی نہیں۔ ورنہ آپ کھلیتے تو بہت ہی اچھا ہیں۔“

یہ پہلی تسلی تھی جو کسی نے مجھے دی۔

”آپ نے مجھے بتایا تھا کہ آپ کے سر میں درد ہے۔“

”کچھ ایسا درد بھی نہیں۔ بس ان لوگوں کے ساتھ سیر پر جانے کو میرا دل نہیں چاہا۔ کل میں سینما بھی نہیں گئی۔ بھیا کہہ رہے تھے کہ آپ بھی سینما آئے ہوئے تھے۔“

میرا دل بیٹھ گیا۔ تو اسے پتہ تھا کہ زہرہ اور میں دونوں سینما میں تھے۔

”ہاں گیا تھا۔ آپا مشتری کی چھوٹی بیٹی میاں آئی ہوئی ہیں۔ ان کے ساتھ جانا پڑا۔“

”اچھا وہی تو نہیں جو پرسوں رات باغ میں آپ کے ساتھ جا رہی تھیں؟“
”جی ہاں۔ وہی!“ میں شرم سے گڑا جا رہا تھا۔

”بھی ان کی بڑی تعریفیں کر رہے تھے۔ میں بھی کیسی ہوں کہ اب تک ان سے نہیں ملی۔ سنا ہے جو کوئی ان سے ملتا ہے وہ ان کا گروہ ہو جاتا ہے۔“

میرا سر اور بھی نیچا ہو گیا۔

”کچھ دیر میں بت بنا کڑا رہا۔“ یہ کیا پڑھ رہی ہیں آپ؟ دیکھوں تو سی۔“

”کچھ بھی نہیں!“ اس نے کتاب کے صفحات اٹھے۔ ایک تصویر کتاب سے نیچے گر پڑی۔ میں نے لپک لراٹھا لی۔ یہ میری تصویر تھی۔ میں نے اس کی طرف دیکھا۔ اس کی نظریں نہیں پر گزی ہوئی تھیں۔ میں نے تصویر کتاب میں رکھنا چاہی۔ وہ آہستہ سے بولی۔ ”کیا کچھ گا واپس رکھ کر، اسے آپ ہی لے لجھے!“ میں سونپنے لگا کہ ایک کیا کیا جائے اس نے گردن جھکا لی ایک موتی جیسا پیارا چمک دراز آنسو اس کی گھنی پلکوں سے نکل نہیں میں جذب ہو گیا۔ جی میں آیا کہ معافی مانگ لوں، اسے منا لوں مگر پھر کسی چیز نے زبان روک دی۔

موڑ کے ہارن کی آواز سنائی دی۔ میں گیا خواب سے چونک اٹھا جلدی سے وہ تصویر اسی کتاب میں رکھ دی۔ جب میں واپس آنے لگا اور میں نے شیشے میں اپنا چہرہ دیکھا تو اس وقت میں کچھ نانا فرنولیں جیسا دکھائی دے رہا تھا۔

زہرہ برآمدے میں کھڑی ملی ”آخر آپ آ ہی گئے۔ کسی نے آپ کو کپڑا لیا تھا کیا؟“ کیا تو حتا کی خوبیوں اب تک دامغ میں بسی ہوئی تھی اور اب ایک دم ننگھر بو آئی مجھے جھر جھری آگئی۔

”آخر یہ رضیہ ہیں کون بھلا؟“ اس نے میرا بازو کپڑ کر پوچھا۔
”آپا کی سیلی ہیں!“

”اور آپ کی کیا ہیں؟“
”کچھ بھی نہیں!“

”کیا ہے؟ کیوں لڑ رہے ہو آپس ہیں؟“ مشری نے ہمیں بلا لیا۔

رات بھر میں یہی سوچتا رہا کہ رضیہ اور زہرہ میں کتنا فرق ہے۔ مجھے رضیہ کی پرانی باتیں یاد آنے لگیں۔ ایک دفعہ رات کو بیدیو سنتے وقت میں نے دیکھا کہ دیوار پر اس کی ناک کا سایہ عجب بے ڈھنگا سا پڑ رہا ہے۔ میں نے اٹھ کر پنسل سے اتنی ہی بڑی ناک دیوار پر کھینچ دی۔ اس نے دیکھ لیا۔ دوسرے روز پوچھنے لگی۔ ”تو کیا واقعی آپ کو میری ناک بری لگتی ہے؟“ یہ اس بھولے پن سے کما کہ میرے جی میں آیا کہ دوں کہ مجھے تمہاری ناک اتنی پیاری لگتی ہے کہ بس! اگر خدا نخواستہ میں کہیں زہرہ کی ناک بنا بیٹھتا تو اگلے روز وہ میرے کان بنا ڈالتی۔ کہاں سادگی اور معصومیت اور کہاں یہ چلبلा پن اور شونقی۔ ویسے شوخ لڑکیاں بھی اچھی لگتی ہیں۔ مگر یہ تو نہیں کہ ہر وقت ہوا کے گھوٹے پر سوار ہیں۔ ہوا دن میں ایک آدھ مرتبہ شونقی بھی کر لی۔

صحیح سے سارا کنبہ پڑوس میں کسی شادی کی تقریب پر گیا ہوا تھا۔ میں کرے میں بیٹھا تھا۔ سامنے فارسی کی کتاب اور خلاصے کھلے پڑے تھے۔ دوسری طرف انگریزی اور فلاسفی کی کتابیں پڑی تھیں۔ کرے میں اچھا خاصا اندرھرا تھا۔ زہرہ اچھلتی کو دتی میں داخل ہوئی ”تم پڑھ رہے ہو؟ شباش! جب دیکھو پڑھائی پڑھائی۔ آنکھوں کا ستیا ناس کر کے چھوڑو گے۔ پسلے ہی سینما دیکھ دیکھ کر خراب کر رکھی ہیں۔“

”ایس!“ میں چونک پڑا۔ میں حافظ کا کلام پڑھ رہا تھا۔ یکاک خمن عشق پر بجلی گری اور تخلی الٹ پلٹ ہو گیا۔

”دیکھوں بھلا تمہاری آنکھیں۔“ اس نے میری پلکیں نزدستی اللہتے ہوئے کہا۔ ”ار رہا کچھ کچھ سرنخی مائل ہیں۔ ابھی جا کر بورک لوشن سے دھو ڈالئے اور رات کو سوتے وقت پوٹار گل کے دو قطرے ڈال لجھے!“

لا حول ولا قوہ! مجھے وہ بڑی بد تیز لگی۔

جج صاحب کا سارا کتبہ وہاں تھا۔ صرف وہ سلطانہ رضیہ صاحبہ تشریف نہیں لائیں۔ آج پھر سر میں درد ہو گا شاید!“
میں نے ایک مصرعہ گلستانیا۔

”عیش باقی، لب ساقی“ مے و جام است ایں جا“

”سراسر بے ہو دگی ہے۔ زندگی کا فقط ایک رخ ہے۔ یہ مے و جام وغیرہ ہیں بے کار آدمیوں کی باتیں۔ اور کچھ کام نہیں ہوتا تو لوگ محبت کرنے لگتے ہیں۔ محض ایک داعی بیماری ہے محبت۔ خواہ مخواہ اپنا وقت ایک فضول سی غلط فہمی میں کیوں ضائع کیا جائے؟ آپ نے ناچن فارسی لے کر اپنے خیالات تباہ کر لیے ہیں۔“

میں اس کی طرف پھٹی پھٹی آنکھوں سے دیکھ رہا تھا۔

”بہتر ہوتا کہ آپ ڈاکٹری پڑھتے، سائنس پڑھتے۔ انسان کی رُگ رُگ سے واقفیت پا کر ایسی چیزوں میں کوئی جاذبیت نہیں رہتی اور سب کچھ محض کھیل لگنے لگتا ہے اور یہ شاعر توبہ توبہ ساری عمر چیختے رہیں گے، دل کباب ہو گیا، جگر چھلنی ہو گیا، یوں ہو گیا، وون ہو گیا۔ ہے نا جہالت سراسر؟ اب آپ انھیں گے یا نہیں؟ جیسے باہرا!“ اس نے مجھے چونکا دیا۔ واقعی میں چونک پڑا۔ آج اس نے اپنا دل کھول دیا تھا! نہ بابا مجھے تصویر کا دوسرا رخ نہیں چاہئے!

مجھے زندگی کی تمنیاں نہیں چاہئیں! مجھے عمر خیام کی رباعیاں ہی اچھی لگتی ہیں! میں اسی غلط فہمی میں تمام عمر غلطان رہنا چاہتا ہوں۔ ایسی روشنی سے تو میں تاریکی ہی میں بہتر ہوں

میرے لیے فارسی ہی نعمت ہے۔

وہ میرا ہاتھ پکڑ کر باہر لے آئی۔ چاند نکلا ہوا تھا۔ ایسی فضا تھی جو عموماً حافظ کے شعروں میں ہوتی ہے۔ مجھے زہرہ بالکل اجنبی لگ رہی تھی۔ میں پلاٹ میں ایک آرام کری پر بیٹھ گیا۔ وہ کرسی کے بازو پر بیٹھ گئی۔ شکرچڑ بونے میرے تختیل پر اثر کرنا شروع کر دیا۔

”تم بولتے کیوں نہیں؟ اس نے میرے بال پریشان کرتے ہوئے پوچھا۔

”ذرا ادھر دیکھو میری طرف!“ وہ میری ناک پکڑ کر بولی۔ ”میں پرسوں جا رہی ہوں۔“

”آپ جا رہی ہیں! گویا کہ برسوں جا رہی ہیں آپ؟“

”تم چاہتے ہو کہ میں چلی جاؤں؟“ اس نے اپنی آواز سمجھیدہ بنا کر کہا۔

”نہیں میرا مطلب ہے کہ ہاں! نہ بھلا میں کیوں چاہنے لگا۔ مگر آخر تمہاری پڑھائی

بھی تو ہے۔ وہاں بھی تو ہرج ہو رہا ہو گا۔“

”پڑھائی کو ڈالو بھاڑ میں ادھر دیکھو کیا تمہیں میرا کچھ بھی خیال نہیں؟“

”آپ کا امتحان کب ہے؟“

”مجھے بنا رہے ہو؟“ میں جو پوچھ رہی ہوں اس کا جواب دو۔“

لاحوال والا کیا انوکھا طریقہ تھا اظہار محبت کا۔ گویا مجھ پر رب عرب ڈال کر زردستی محبت

منوائی جا رہی تھی جیسے کوئی ہیڈ کا نشیبل کسی سے محبت کا اظہار کر رہا ہو۔ بھلا مجھے

کیا؟ خواہ تم جاؤ یا نہ جاؤ (تیغہ کی بو اور بھی تیز ہو گئی)۔

”اب تم بولو گے بھی یا نہیں؟“ اس نے اپنا ہاتھ میری ناک پر پھیرتے ہوئے کہا۔

انتہائی درجے کی بد تیزی تھی یہ!

دفعہ اس نے میرا ہاتھ پکڑ لیا۔ ”تو گویا اب تک تم مجھ سے کھلیتے رہے ہو! جواب دوا۔“

یہ الفاظ اس نے اس طرح کے جیسے کوئی ایکنگ کر رہا ہو اور یونہی تفسیح کسی سے

کہہ دے۔ اس کی سخت انگلیاں جو کہ زخموں کو چیڑتی رہی ہوں گی، جنہوں نے نشرت

پکڑے ہوں گے، میرا ہاتھ جیسے لوہے کے پنجے میں آگیا۔ دل سے آواز آئی۔ ”مولانا

بھاگو یہاں سے، ابھی وقت ہے۔ ورنہ تمہارا حشر بھی وہی ہو گا جو مشتری کے ہاتھوں ذکری کا ہوا، ہو رہا ہے اور ہوا کرے گا۔“
مجھے یوں محسوس ہوا جیسے کسی نے ٹنگر آیوڈین کی پوری شیشی میری ناک میں انڈیل دی ہو۔ جو ہڑبڑا کر وہاں سے بھاگا ہوں تو پیچھے مز کر بھی نہیں دیکھا۔ دروازے پر نوکر کھڑا تھا۔

”ذرا کار باہر نکال دینا۔“ میں نے کہا۔

”کار تو باہر گئی ہے!“

”تو پھر موڑ سائکل ہی نکال دو۔“

”اسے چھوٹے میاں ابھی لے کر گئے ہیں۔“

”تو پھر میری سائکل ہی لے آؤ۔“

”اس میں ٹنگر ہے۔“

”وہی نکال لاو۔“

وہ سائکل لے آیا پچھلے پئے میں ہوا بالکل نہیں تھی۔ میں نے سوار ہو کر بے تحاشا پیرو مارنے شروع کر دیئے۔ اور چل دیا سیدھا بجھ صاحب کی کوئی طرف رضیہ اکیلی ہو گی ورد سر کا بہانہ کئے ہوئے بیٹھی پڑھ رہی ہو گی کتاب میں میری تصویر رکھی ہو گی پیارے پیارے ماتھے پر میرے رومال کی پئی بندھی ہو گی کمرہ حنا کی بھینی بھینی خوشبو سے منک رہا ہو گا۔

سرک کے دونوں طرف درخت نور میں ڈوبے ہوئے تھے۔ سائکل کی کھڑک کھڑک مجھے اس وقت روپر رائیں کی گھر گھر سے نیا دہ پیاری لگ رہی تھی۔ جو ہاتھ زہرہ نے کپڑا تھا اس سے اب تک ٹنگر کی بو آ رہی تھی۔

• وسعت •

جب میں نے پہلے ان دونوں کو دیکھا تو مسکراہٹ کی ایک لہر میرے لبیں پر دوڑ گئی۔ جیسے کسی پر نمائی چیز پر عموماً ہوا کرتا ہے۔ کہاں ایک حسن کا مجسمہ جاور کہاں ایک بے ڈول ہیولہ جس میں کوئی بھی تو جاذبیت نہ ہو۔ مجھ سے فلم نہ دیکھی گئی۔ بار بار ان دونوں کو دیکھتا رہا۔ جتنا اس لڑکی کی تمکنت نے مجھ پر اثر کیا اتنا شاید اس کے حسن نے نہ کیا ہو گا۔ سینما میں اتنا بجوم تھا اور تقریباً سب کے سب اسے ہی گھور رہے تھے، لیکن کیا مجال جو اس کا ذرا سا بھی احساس ہوا ہو۔ لمبی لمبی پلکیں اٹھائے بے پرواہی سے دیکھ رہی تھیں کہ یہ کیا ہو رہا ہے؟ اس کی جگہ اور کوئی لڑکی ہوتی تو شرما جاتی۔ سمٹ کر سیٹ میں گھس جاتی یا پریشانی ہو جاتی اور پیشہ آ جاتا۔

اس کے کپڑے بھی سادہ تھے۔ نہ اس نے میک اپ کیا ہوا تھا اور بیٹھی بھی تھی ایک ہونق سے لڑکے کے ساتھ۔ لیکن ان سب باتوں کے باوجود اتنی اچھی دکھائی دے رہی تھی۔

میں نے بالوں پر ہاتھ پھیرا، نائی درست کی اور کئی دفعہ اس کو سامنے سے گزرا۔ اس نے دیکھا ہی نہیں، ایک دفعہ دیکھا تو ایسی لاپرواہی سے کہ پھر ادھر سے گزرنے کو جی نہیں چاہا۔

دو گھنٹے تک مجھے پتہ نہیں رہا کہ کیا فلم تھی اور کیا ہو رہا تھا۔ بس میں ٹکٹکی باندھے اس کے چہرے کو دیکھ رہا تھا۔ کبھی کبھار ایک آدھ جھلک اس لڑکے کی بھی دکھا دے جاتی تھی۔ لمبی سی طوطے کی چونچ جیسی ناک، بے تحاشا لمبا چوڑا ماتھا، رخساروں کی ہڈیاں باہر نکلی ہوئیں، پچکے ہوئے گال۔ پتلی، سوکھی ہوئی گردن۔ بنی بنائی مصری کی می! اور رنگ پر بھی دھواں سا لگا ہوا تھا۔ سوت پسند کا تو محض تکلیف ہی کیا گیا تھا۔

اگر نہ پہنچتے تو کوئی فرق نہ پڑتا۔

بھلا ان دونوں میں ذرا سی بھی مطابقت تھی کہیں۔

قلم ختم ہوئی۔ جب تک وہ ہال میں رہے، میں بھی ٹھرا رہا۔ چلتے ہوئے میں نے دیکھا کہ وہ لڑکا کچھ لکھ رہا تھا۔ باہر وہ دونوں کسی کا انتظار کرنے لگے۔ میں نے جان بوجھ کر دیر لگا دی کہ شاید ان دونوں کا اہتمام پڑے چل سکے۔

میں نے سیاہ عینک لگائی اور لڑکی کو غور سے دیکھا۔ ہلاک ہلاک گلبی رنگ جیسے شفقت کا عکس پڑ رہا ہوا۔ سرخ پتلے پتلے ہونٹ، گلبہر کی پنکھہ یوں جیسے، جن میں ایک تاؤ تھا۔ یوں لگتے تھے جیسے مسکرا رہے ہوں۔ بڑی بڑی آنکھیں، جن میں کچھ جاہب سا بھی تھا اور کچھ بیباکی سی بھی، یا یوں کہ دونوں ملے جلے سے۔ چھریا اور ایک لمبا قد۔ مگر ان سب کے باوجود جو چیز سب سے نمایاں لگی وہ اس کی تمکنت تھی۔

لوگ آہستہ آہستہ جا رہے تھے۔ میرا وہاں ٹھہرنا فضول لگ بھا تھا۔ میں نے ہلکی سی سینی بجائی۔ چلو بھئی چلیں، پھر کبھی سی۔ اپنی ہلکی سی موڑ سائیکل سنبحالی۔ ایک سگریٹ سلگا کر لبوں میں دبایا اور چل دیا۔ مجھے ابھی دس میل اوپر جانا تھا۔ پہاڑی راستہ، اٹھ سیدھے موڑ اور پھر شام ہوتی جا رہی تھی۔ پیچھے مڑ کر دیکھا دونوں بدستور کھڑے کسی کا انتظار کر رہے تھے۔

میں خیالات میں کھو گیا۔ یہ کون ہے؟ اسے پہلے تو کبھی نہیں دیکھا۔ اب میں یہاں روز آیا کروں گا۔ عجیب شان ہے، کچھ بے پرواٹی سی، کچھ غرور سا۔ یہ جو مجھے اتنے دونوں سے رنگ برلنگے خواب دکھائی دے رہے تھے، کہیں یہ ان ہی کی تو تعجب نہیں۔ بھلا خواب بھی چچے ہوئے ہیں؟ مگر اس کے ساتھ یہ چند سال لڑکا کون ہو سکتا ہے؟ اس کا بھائی ہو گا۔ لیکن اس کا بھائی ایسا تو نہیں ہونا چاہئے۔ خیر کوئی ہو گا۔ یہ رہتے کہاں ہیں؟ میں چونک پڑا۔ ایک موڑ پر موڑ سائیکل اس بڑی طرح سے موڑی تھی کہ اگر ذرا ادھر ادھر ہو جاتی تو نیچے کھڈ میں ہوتا۔ میں سنبحل گیا۔ رفتار تھوڑی کر دی، ہیٹ

اتار لیا اور مزے مزے سے چلنے لگا۔

یک ایک دوسرے موڑ پر دیکھا کہ ایک لمبی سی کار پٹلی سڑک پر آ رہی ہے۔ میں نے رفتار اور آہستہ کر دی۔ اگلے موڑ پر اسی کار کو پھر دیکھا۔ ایک جگہ تو میں نے دیکھ ہی لیا کہ کار میں ایک جوڑا بیٹھا تھا۔ شاید وہی ہوں۔ آگے جا کر دیکھا تو واقعی وہی دونوں تھے۔

اب بہت جلد کار بیان سے گزرے گی اور اگر میں موڑ سائیکل پر ہوا تو اچھی طرح نہ دیکھ سکوں گا۔ لہذا اب اسے ٹھہرا لیا جائے۔ چنانچہ میں اتر گیا۔ موڑ سائیکل ایک طرف کھڑکی کر کے بظاہر اس کی مرمت سی کرنے لگا۔ کار آئی اور میرے پاس ٹھہر گئی۔ لڑکا جھانک کر بولا۔

”کیا میں آپ کی مدد کر سکتا ہوں۔“

”جی نہیں، شکریہ! میں ابھی اسے ٹھیک کئے لیتا ہوں۔“

”آپ اپر جائیں گے نا؟“

”جی ہاں!“

”تو پھر ہمارے ساتھ ہی آ جائیے۔“ ویسے بھی شام ہو چکی ہے۔ خواہ ٹھوہر دیر ہو جائے گی آپ کو۔“

مگر میں اس کے لیے تیار نہ تھا کہ بات بیان تک بڑھ جائے۔ بھلا کون اچھی بھلی تندروں سے موڑ سائیکل کو کار میں لا دے۔ خیر میں نے موڑ سائیکل کو پیچھے ڈالی میں ٹھونسا اور خود پچھلی سیٹ پر بیٹھ گیا۔ وہ دونوں آگے بیٹھے تھے۔ موڑ شور مچاتی جا رہی تھی۔

”معاف کیجئے، میں باتیں نہیں کر سکتا۔“ میں نے زور سے کہا۔

وہ دونوں ہنس پڑے۔ لڑکی نے پیچھے مز کر دیکھا۔ شفقت کی گلبی روشنی سے اس کا حسین چہرہ جگگا رہا تھا۔ میں سرکتا سرکتا سیٹ کے دوسرے کنارے تک پہنچ گیا جہاں سے اسے بخوبی دیکھ سکتا تھا۔

میں نے انہیں اپنا پتہ بتایا۔ معلوم ہوا کہ وہ ہمارے قریب پہاڑ کے دوسری طرف رہتے

ہیں۔ مجھے اتارتے وقت لڑکے نے پھر کبھی آنے کا وعدہ کیا۔
ہماری کوئی بھی پہاڑ کے اس طرف تھی اور کافی بلندی پر ہونے کی وجہ سے چوٹی کے بالکل
نزدیک تھی۔ یہ چوٹی بھی عجیب سی تھی۔ نہ نوک دار نہ پتھریلی، بالکل ہموار۔ جو تنگ
سی سڑک ہمارے قریب سے گزرتی اور آبشاروں اور سنجوں سے بچتی ہوئی اور چھتی، وہ
چوٹی کے میں اپر سے دوسری طرف اتر جاتی۔ اس طرح کہ چلنے والا کچھ راستہ بالکل
چوٹی کے اپر چلا دیکھائی دیتا اور پھر آہستہ آہستہ دوسری طرف اتر جاتا۔

چوٹی بلندی پر سڑک کے کنارے ایک خوبصورت سا صنوبر کا درخت تھا۔ یوں تو درخت
وہاں اور بھی تھے لیکن وہ سب سے نمایاں اور تباہ تھا۔ آفتاب کے وقت یہ درخت بہت
ہی بھلا دکھائی دیتا۔ جب پہاڑ کے پیچھے سارا آسمان شفق کی سرفہرستی سے جگنا لختا تو اس
درخت کا ہیولی نہایت ہی اچھا لگتا اور یہ اندازہ لگانا مشکل ہو جاتا کہ کون زیادہ دلفریب
ہے۔ شفق کی بھلک؟ یا درخت کی سیاہی؟

شام کے وقت پرندوں کے غول کے غول درخت کے اپر سے اڑتے ہوئے پہاڑ کی دوسری
طرف جاتے۔ سورج کی نارنجی شعاعوں سے وہ چکنے لگتے تو یوں لگتا جیسے لا تعداد طیور
کسی دوسری دنیا کی جانب پرواز کر رہے ہوں۔

پہاڑ کی دوسری طرف اترتے ہوئے وہ سڑک صرف دو تین کوئی بھیوں کے بعد ختم ہو جاتی
تھی۔ اس لیے شاذ و نادر ہی کوئی وہاں سے گزرتا تھا لیکن جب میں شام کی لمبی سیر
کے بعد تھک کر ساتھ کے جھرنے کے کنارے سے ایک اوپرے سے پتھر پر بیٹھتا تو
نگاہیں خود بخود اس اکیلے صنوبر کے درخت کی طرف چلی جاتیں۔ اور اگر اس وقت کوئی
چوٹی کو عبور کر رہا ہو تو اس کا سایہ عجیب سا لگتا۔ نخا سایہ دیر تک ہلتا رہتا۔ یوں
لگتا جیسے کوئی بے چین روح سکون تلاش میں بھلک رہی ہے اور اسے کہیں نہ کھکانہ نہیں
مل رہا۔ پھر آہستہ آہستہ سایہ غالب ہو جاتا اور صنوبر کا درخت اکیلا وہ جاتا۔
اب شام کے وقت اکثر دو سائے نظر آنے لگے۔ ایک چھریا سا، جس کی ہر جنبش میں

موسیقی ہوتی، انگلیں ہوتیں، رقص ہوتا اور ساتھ ہی ایک بے ڈھنگا سا سایہ ہوتا۔ پہاڑ کے اس طرف وادی تھی۔ اتنی وسیع کہ اندازہ لگانا مشکل تھا۔ اودی اودی پہاڑیوں کے لئے۔ سرخ اور قرمی پھروں کے چمکتے ہوئے ڈھیر۔ ہریالے کنج، خود رو پھواون کے رنگ برلنگے تھتے، جیسے قالین بچے ہوں۔ چمکلی شفاف نمایاں جو کبھی ایک دوسرے سے ملتیں اور کبھی جدا ہو جاتیں۔ اور بھورے بھورے بادل جو ہیشہ ادھر ادھر اڑتے پھرتے رہتے۔ بارش کے بعد یہ رنگین نقوش اور بھی نمایاں ہو جاتے اور دور تک گل کاری نظر آتی لیکن یہ وادی اتنی بڑی تھی کہ اس کی وسعت نگاہوں کی پہنچ سے باہر تھی۔ کچھ دور آگے یہ نقوش دھنڈلے ہونے شروع ہو جاتے اور پھر نہ اور آسمان مل کر افق بنا دیتے۔ اس کے آگے کچھ نہ دکھائی دیتا۔ جب رات کو آسمان صاف ہوتا اور پہاڑوں کا چاند چمکتا تو چاندنی اس نظارے پر ایک رو پہلی ملمع کر دیتی۔ لمبے لمبے چیڑ کے درختوں کے سایوں کا اضافہ ہو جاتا اور چاندنی اور سائے ایک دوسرے خواں طرح نمایاں کرتے کہ یہ اندازہ لگانا مشکل ہو جاتا کہ کون نیاہ دلفریب ہے۔ چاندنی یا سائے؟ پھر ایک روز ان کا نوکر آیا۔ اپنی کار ہمارے گیراج میں رکھنا چاہتے تھے کیونکہ ان کا گیراج شکستہ حالت میں تھا۔ چچا جان نے اجازت دے دی۔

دو تین روز تک کار نہ آئی۔ پھر ایک دن دیکھا کہ وہ سب کے سب کار میں نیچے گئے۔ میں سارا دن انتظار کرتا رہا کہ کب واپس آتے ہیں۔ خدا کر کے شام کو واپسی ہوئی اور چلی سڑک پر کار آتی دکھائی دی۔ کار میرے پاس سے گزری۔ وہ بھی تھی۔ اگلی سیٹ پر شاید اس کے ابا تھے۔ میں نے سلام کیا۔ انہوں نے مسکرا کر جواب دیا۔ بد قسمتی سے شوفر کار چلا رہا تھا۔ وہ سیدھا ہی لے گیا۔ اور میں چپ چاپ واپس آ بیٹھا۔ ذرا سی دیر میں شوفر کار واپس لایا اور چھوڑ کر پیدل چلا گیا۔ بڑی مایوسی ہوئی۔ میں نے دل میں سوچا کہ یوں تو یہ کبھی یہاں آئیں گے ہی نہیں۔

دوسری دن سیر کر کے واپس آیا تو ڈرائیور میں خوب قبضے لگ رہے تھے۔ جھانک

کر دیکھا تو وہی صاحب بیٹھے تھے جنہیں میں اس لڑکی کے ابا سمجھا تھا۔ پچھا جان سے بڑی بے تکلفانہ باتیں ہو رہی تھیں۔ میں بھی اندر چلا گیا۔ پچھا جان نے میرا تعارف کرایا۔ بعد میں پتہ چلا کہ وہ دونوں سمجھی کلاس فلیو وہ چکے تھے۔ انہوں نے مجھے اپنے یہاں مدعو کیا اور بولے کہ تمہاری ہی عمر کا میرا ایک بھانجا آیا ہوا ہے وہ تم سے مل کر بہت خوش ہو گا۔ اچھا تو وہ سینما والا لڑکا ان کا بھانجا ہے! -

باتیں کرتے ہوئے وہ ایک نام بار بار لیتے تھے۔ وہ نام کشور تھا۔ مجھے الجھن سی ہو گئی آخر کون کشور؟ اتا پتا ہتاتے نہیں اور یوں ہی باتیں کئے جا رہے ہیں کشور کی۔ آخر مجھ سے نہ رہا گیا اور میں پوچھ بیٹھا کہ جناب کشور کون ہیں؟ معلوم ہوا کہ ان کی چھوٹی صاحب زادی ہیں۔ اور ان کی چھٹیاں ابھی ابھی شروع ہوئی ہیں۔

تو گویا یہ وہی ہے جسے میں نے سینما میں دیکھا تھا۔ نام میں بھی شان ہے۔ بالکل ایسی ہی شان! پورا نام کیا ہو گا؟ کشور جمال! کشور سلطان! کشور آرا نمیں نہیں! لا حول ولا قوہ! یہ آرا تو شنیاں کائیں والا اوزار معلوم ہوتا ہے۔ بس صرف کشور ہو گا اور یہی اچھا بھی لگتا ہے۔

رات بھر میں یہی سوچتا رہا کہ یہ نام کتنا حسین ہے۔ بالکل نام والی کی طرح! اس کے بعد ہمارے اور ان کے دوستانہ تعلقات بڑھتے گے۔ کتنی ہی دفعہ تھائے آئے اور بیٹھے گئے۔ کتنی دفعہ وہ ہمارے ہاں آئے اور ہم ان کے ہاں گئے۔ پھر اکٹھے پروگرام بننے لگے۔ پارٹیاں ہوئیں۔ پکنک کئے گئے۔ تھوڑے ہی دونوں میں کافی ہے تکلفی ہو گئی۔ ان کا وہ بھانجا مجید یونی مجھ سے چھٹ رہا تھا۔ جتنا وہ ملقت ہوتا اتنا ہی میں کتراتا۔ میں ہمیشہ اس سے بے رخی برتا۔ ادھر کشور تھی کہ مجھ سے اتنی ہی دور تھی جتنی ہمارے میل جوں سے پلے۔ اس کی شان بدستور تھی۔ بعض اوقات تو وہ مغروف رکنے لگتی۔

کہیں آمنا سامنا ہوا۔ سلام کیا تو ہلکے سے اشارے سے جواب دیا اور چل دیں۔ کسی دروازے سے گزریں گی۔ آگے بڑھ کر کواڑ کھول دیا اور تھامے رکھا۔ بس سر کو ذرا جنش دی، مسکراتے ہوئے ہونٹ ذرا اور مسکرانے لگے، گلوں میں دو ننھے ننھے گڑھے

پڑ گئے۔ کبھی چری بیگ نہ گیا یا بیٹھنے کے بعد اپنی نسخی منی سی گھری بھول گئیں۔ دوڑ کر پکڑا دی دیکھ کر مسکرا دیں، بس ختم! جیسے کچھ ہوا ہی نہیں۔ نہ شکریہ نہ کچھ!

میں نگ آ چلا تھا اس ہر وقت کی مسکراہٹ سے۔ اگر بولیں گی بھی تو عجب نیازی سے، جیسے کوئی بہت بڑا مدیر بول رہا ہو۔ کتنی ہی دیر تک باتیں کرتے رہو۔ لبے سے لمبا سوال پوچھ لو مگر جواب وہی دو تین حروف کا ملے گا۔ وہ بھی بڑے سوچ بچار کے بعد اور ہلکی سے آواز میں۔

کافی دنوں کے بعد یہ رویہ بدلا۔ پھر آہستہ آہستہ جھجک یا کھنچاؤ جو کچھ بھی تھا، کم ہونے لگا۔ اسے میرے مشاغل سے دلچسپی ہوتی گئی۔ اب نہ صرف سلام کا باقاعدہ جواب ملتا بلکہ عموماً پہل بھی اس کی طرف سے ہوتی۔

ایک دن سب بیٹھے باتیں کر رہے تھے کہ زندگی میں اس کی سب سے بڑی آرزو کیا ہے۔

مجید کی باری آئی تو سب کے سب ہس پڑے۔ وہ بے چاہہ شrama گیا۔ ”میں بتاؤں کہ ان کے دل کی بات؟ کسی نے کہا۔ ”ان کی آرزو ہے کہ ساری دنیا میں ایک زبردست قحط پڑے اور سب کے سب دلبے پتلے مریل سے ہو جائیں۔ چچڑے، زود رنج اور خشک اور یہ خشکی پھیلتے یہاں تک بڑھ جائے کہ ارض پر خشکی کے سوا کچھ ہو ہی نہیں۔“

”اور جو کوئی ہے تو گرفتار کر لیا جائے بس رونا پیننا ہی سنائی دے ہر طرف۔“

کشور نے کہا۔

ایک زبردست تقدیم پڑا۔

اب کشور کی باری تھی۔ وہ بولی۔ ”میرا جی چاہتا ہے کہ خوب سرخ سا گول مثل چہرہ ہو جائے اور بے تحاشا وزن بڑھ جائے۔ ایسی تدرست ہو جاؤں کہ بس لوگ دیکھا کریں۔

میں نے اسے چھیڑا کہ لڑکیاں تو ہر وقت دبلا ہونے کی فلکر میں رہتی ہیں اور یہ ہیں کہ اللئے چکر میں ہیں! یہ بھی نہیں کہ دلی پتلی ہوں۔ اپنی بہنوں میں سب سے تدرست

اور خوش مزاج۔

آرزو بھی بتائی تو کیا بتائی۔ اچھا اس کا مختکہ اڑایا جائے گا۔
اب سب میری طرف دیکھنے لگے۔ میرا آخری نمبر تھا۔ میں نے عجب بے نیازی سے
کہا۔ ”صاحب میرا تو یہی بھی چاہتا ہے کہ کسی دن فون میں کپتان ہوں۔ سر پر نوک
دار نوپی ہو۔ بازو پر شار لگے ہوں۔ کیا شان ہوتی ہے وردی کی؟“
ای دن میں نے رنگین پنسلوں سے ایک تصویر بتائی۔ ایک گول مٹول سرخ سی گزیا۔
موٹے موٹے ہاتھ پاؤں، فٹ بال جیسا چہرہ، نیچے لکھا۔ ”ایک خاتون آج سے دو سال
بعد؟“

یہ تصویر کشور کو دے دی اس نے لے لی۔ ایسے جیسے کچھ بھی نہیں ہوا۔
شام کو مجھے ایک تصویر ملی۔ ایک لمبا سا بائنس نما آدمی جس کے کندھے پر گھوڑے کی
زین اور سر پر ایک پھٹا پرانا بستر، جس میں نوٹی پھوٹی تلواریں، بندوقیں اور پستول نہنسے
ہوئے تھے۔ ہاتھ میں ایک ہتر تھا جس پر ایک نوک دار نوپی رکھی تھی۔ پیچھے پیچھے ایک
مریل سا بدنما گھوڑا جسے ایک خاکی رنگ کا کوٹ اور برجس پہنا رکھی تھی۔ اس کوٹ
کے بازو پر شار لگے ہوئے تھے۔ نیچے لکھا تھا۔

”آج سے تین چار سال بعد کے ایک فوجی کیپٹن۔“

میں جھینپ گیا اور تیہہ کر لیا کہ اس کا بدلہ ضرور لوں گا۔ پھر اس نے ایک دن میری
ورزش اور بھاگ دوڑ کا مقام اڑایا۔ میں نے اسے سزا دینے کے لئے ایک فرضی لطیفہ
شروع کیا۔ ”سنئے، ایک روز ایک جگہ ایک موٹی سی خاتون آئیں (اس کا رنگ سرخ
ہو گیا۔ پگلی کہیں کی)، وہ خود تو ہر گز موٹی نہیں تھی۔ بس آرزو ہی تھی نا) ہاں تو
ایک موٹی تازی خاتون آئیں، اور تانگے پر سوار ہونے لگیں۔ تانگے والے سے کرائے
کا سودا ہونے لگا۔ وہ بولا۔ خدا را آپ جلدی سے بیٹھ جائیے۔ کہیں گھوڑا آپ کو دیکھے
نہ پائے۔ خیر تو وہ پچھلی سیٹ پر بیٹھ گئیں۔ یقین مانتے کہ گھوڑا ہوا میں متعلق ہو
گیا۔ تانگے والا کووا اور نیچے اتر کر خاتون سے آگے بیٹھ جانے کے لیے اتجائیں کرنے

لگ۔ خدا خدا کر کے وہ اتریں۔ اب جو آگے بیٹھی ہیں تو بس گھوڑا اکڑوں بیٹھ گیا۔“
کمرہ قسموں سے گونج اٹھا۔

”تو کیا بہت موٹی تھیں وہ خاتون؟“ کسی نے سوال کیا۔

”ہاں کچھ تھیں ہی مگر کچھ اتنی موٹی بھی نہیں تھیں۔ البتہ موٹا ہونے کی کوشش ضرور
کر رہی تھی۔“

سب کے سب اس کی طرف دیکھنے لگے۔

وہ مسکرا کر بولی۔ ”مجھے ایک خواب یاد آ گیا۔ پرسوں آدمی رات کے بعد نظر آیا تھا۔
شاید صح صادق کے خواب پچھے ہوتے ہیں۔ میں نے دیکھا جیسے ایک اونچا سا کلاک ناور
ہے۔ اس کے نیچے بہت سے آدمی کھڑے ہیں۔ اچھا خاصا بھوم سمجھ لجھے۔ ایک غل
مچا ہوا ہے۔ لوگ ناور کی طرف بار بار اشناہ کرتے ہیں۔ دیافت کرنے پر معلوم ہوا
کہ کلاک آدمی گھنسنے پیچھے ہے۔ کوئی کہتا تھا کہ کسی آدمی کو اوپر بھیجو، کوئی کہتا
تھا کہ سیڑھی منگاؤ۔ اتنے میں ایک سیاہ رنگ کی لمبی سی کار رکی (ایسی ہماری کار تھی)
اور ایک لمبا سائز کا برکٹ کا بلیزر پہنے نکلا۔ اپنی گھری دیکھی پھر کلاک دیکھا اور
لوگوں سے بولا۔ اتنی سی بات ہے یہ بولا۔ یہ کہہ کر اس نے ادھر ادھر دیکھا اور جلدی
سے ہاتھ اونچا کیا۔ میں جھوٹ نہیں بول رہی۔ نہ جانے پہلے سے وہ اتنا لمبا تھا یا اس
وقت لمبا ہو گیا۔ اس نے بڑے اطمینان سے کلاک کی سویاں ٹھیک کر دیں۔ لوگ
اسے اپنی گپڑیاں سنjal کر دیکھ رہے تھے۔ پچھے بے ہوش ہو گئے۔ عورتیں چھین مارنے
لگیں۔ غل مجھ گیا۔ کپڑا، لینا، یہ کیا بلا ہے؟ مگر لڑکے نے ادھر ادھر دیکھا اور سیئی
بجا تا لبے لبے ڈگ بھرتا کار میں بینہ کر غائب ہو گیا۔“

اب سب کے سب میری طرف دیکھ کر ہٹنے لگے۔ میں جھینپ گیا۔

”بھی یہ تو چپاں کر دی۔“ کوئی بولا اور مجھے اپنے لبے قد کا احساس ہونے لگا۔ پھر
ایک دن میں باہر بیٹھا تصویر بنا رہا تھا۔ شام ہو چکی تھی۔

URDU4U.COM

کشور جھک کر تصویر دیکھ رہی تھی۔ اتنے قریب سے کہ اس کا گرم گرم معطر سانس میرے رخساروں کو چھو رہا تھا۔ میرا پڑھ جل رہا تھا اور میری انگلیاں کچھ کچھ کانپ رہی تھیں۔

”کیس آسمان بھی بزر ہوا ہے؟“ اس نے پوچھا۔

”یہ بزر ہے کیا؟“

”بزر نہ سی، بزری مائل سی۔ اس قسم کے آسمان دیکھنے کا ہمیں تو کچھ اتفاق نہیں ہوا۔ خیر مگر یہ درختوں کی چوٹیاں کب سے گلابی ہونا شروع ہو گئیں۔“

”شقق کی جگہ گاہت سے گلابی ہو گئیں۔“ میں نے کہا۔

”شقق کمال دھری ہے اس وقت؟“

”تمہارے چہرے کا جو عکس پڑ رہا ہے۔“

میں نے کن انگلیوں سے دیکھا۔ اس کا چہرہ سرخ ہو گیا۔

”یہ لمحے ساری تصویر ہی سرخ ہو گئی۔“ میں نے مسکراتے ہوئے کہا۔

مجید کے متعلق باتیں سنیں۔ معلوم ہوا کہ وہ کشور کا ملکیت ہے اور ملکی بھی مدون کی ہے۔ میں اکثر اس کا مذاق اڑایا کرتا اور مذاق بھی اتنے کھلے الفاظ میں کہ شاید اور کوئی ہوتا تو ناراض ہی ہو جاتا۔ لیکن کیا مجال جو اس کی پیشانی پر بل بھی آیا ہو۔ میں کہتا۔ ”کبھی کبھی دل کتنا چھوٹا ہو جاتا ہے۔ یہ خود غرضی نہیں تو کیا ہے؟ محض اس لیے کہ ملکیت اچھی لگتی ہے بلکہ اگر یہ کما جائے تو بے جانہ ہو گا کنبوں کے بزرگ ملکی کے ذمہ دار ہوا کرتے ہیں۔“

وہ ہنس کر کہتا۔ ”میرے پاس تو لے دے کے یہی سارا ہے۔ اگر میں خوبصورت ہوتا تو بھی اس طرح ناز برداشت کرتا اور اگر خوبصورت نہیں ہوں تب بھی یہیشہ یہی کروں گا۔ شکل و صورت پر کسی کا بس نہیں۔ باقی رہا دل، سو اس میں کشور کا جس قدر احترام ہے اس کی کوئی انتہا نہیں اور یہ یہیشہ اسی طرح رہے گا۔“

”مگر مجھے تو یہی لگتا ہے کہ اگر تمہارے دل میں وسعت ہوتی تو کشور کا خیال چھوڑ دیتے۔ بھلا شکل و صورت کا فرق کیوں نہیں پڑتا۔“

جب میں ایسی باتیں کرتا تو وہ نہ کرنا میں کرنا۔ لیکن پھر جیسے اسے کچوکے سے لگتے لگتا۔ اس کے چہرے پر کرب کے آثار نمودار ہو جاتے۔ ہونٹ لرزنے لگتے۔ آنکھیں وہندی ہو جاتیں۔ لیکن وہ بڑے ضبط سے آنسو روک لیتا۔ شاید اکیلے میں نہ روک سکتا

یہ زیادتی میں ہر دوسرے تیرے روز کرتا لکن اس نے کبھی برا نہیں مانا۔ کئی دفعہ تو میں شرمند ہو کر تیہہ کر لیتا کہ اب اسے کچھ نہ کچھ کہوں گا۔ لیکن نہ جانے وہ کونسا جذبہ تھا جو مجھے اسے چھینرنے پر مجبور کر دیتا۔ بعض اوقات تو میں ایسے فقرے کہہ دیتا کہ بعد میں گھنٹوں پچھتا تا۔ وہ ہیشہ۔ مسمی شکل بنا کر کرتا۔ تم دیکھ لینا میں اسے حسین سے حسین لڑکے سے زیادہ خوش رکوں گا۔ میری زندگی کا لمحہ لمحہ اس کی خدمت کے لیے وقف ہو گا۔ شکل صورت کا کیا ہے؟ یہ چاؤ تو تھوڑے دن کا ہوتا ہے۔ خلوص ہیشہ رہتا ہے۔ مجھے میں خوبصورتی نہ سی، خلوص تو ہے!

جب ہم سیر کو نکلتے یا سینما جاتے تو مجید بچھ بچھ جاتا۔ کشور کو خوش کرنے کے لیے وہ کس قدر کوشش کرتا۔ ایک دفعہ کشور نے پھولوں کے ایک گچھے کی تعریف کی جو کھڈ کے دوسری طرف تھا۔ ذرا سی دیر میں مجید غائب ہو گیا اور کافی دیر کے بعد جب آیا تو اس کے ہاتھ میں وہی گچھا تھا اور لبوں پر ذرا وہی سی مسکراہٹ۔ کپڑے کی جگہ سے پھٹے ہوئے تھے۔ نہ جانے بے چارہ کن مشکلوں سے کھڈ میں اترا ہو گا۔ کئی دفعہ دیکھا کہ مجید کے اوسان خطا ہیں، ہوا یاں اڑ ری ہیں۔ بھاگا بھاگا پھر رہا ہے۔ وجہ پوچھتے تو پتہ چلتا کہ کشور کے سر میں درد ہے اور مجید ہے کہ دس میل پرے ڈاکٹر کے ہاں کئی کئی چکر لگا رہا ہے۔

گھڑی گھڑی میرے پاس آ رہا ہے۔ طرح طرح کے جتن کر رہا ہے۔ ایک دن میرے پاس گھبرا یا ہوا آیا۔ ذرا سی دیر بیٹھا ہو گا کہ چکر کر گر پڑا۔ بعد میں

معلوم ہوا کہ کشور کی طبیعت خراب تھی اور مجید نے پوری دو راتیں بغیر سوئے گزار دی تھیں۔

اس کی باتیں بھی عموماً کشور کے متعلق ہی ہوتیں۔ وہ نہایت ادب سے اس کا نام لیتا۔
جیسے اپنے سے کسی بڑی کا ذکر کر رہا ہو۔

آج کشور وہاں گئی تھیں۔ انہوں نے یہ کہا۔ وہ کل یہاں آئیں گی۔ یوں لگتا تھا جیسے وہ یہ نام لے لے کر زندہ ہے اور کشور نہ صرف اس کی زندگی کا جزو بن چکی ہے بلکہ شاید اس کی روح کا بھی۔ لیکن یہ میں کبھی نہ سمجھ سکا کہ آیا کشور بھی اس سے محبت کرتی تھی یا نہیں۔ وہ بڑی تمکنت سے اس کی باویٰ باویٰ باتوں کا جواب دیتی۔ اس نے کبھی بے رخی نہیں جتلائی اور نہ ہی کبھی میں نے اسے مجید کی رفاقت میں ہنستے دیکھا۔ جب وہ اس کے ساتھ ہوتی تو بالکل چپ چاپ سی رہتی، جیسے کچھ سوچ رہی ہو۔ اس وقت وہ بڑی سنجیدہ لگا کرتی۔

اگرچہ مجید اتنا نیا ہا برا بھی نہیں تھا لیکن ایک حسین ہستی کی رفاقت میں اس کی کوتاہیاں اور نمایاں ہو جاتیں۔ اس کی باتیں مجھے چھٹے لگتیں کیونکہ کشور آہستہ میری زندگی پر چھا رہی تھی۔

”ایک بات بتاؤ گے؟“ کیا میں سچ مجھ جاذب نظر نہیں ہوں۔“ وہ پوچھتا رہوں گا؟“
میں سر ہلا کر کہتا۔ ”شاید۔“

”تو کیا میں کسی کی محبت کے قابل نہیں ہو سکتا؟“

”یہ ضروری تو نہیں کہ ہر شخص محبت کرے۔“ میں کہتا ”اور پھر خوبصورت لڑکیوں کے سلسلے میں خلوص وغیرہ کے متعلق میں کچھ نہیں کہ سکتا۔“

وہ میرے شانے پر اپنا سر رکھ کر دیتا اور بڑی بے بھی سے روہانی آواز میں کہتا۔ ”میں کیا کروں؟ کیسے اپنے پگلے دل کو سمجھاؤں؟ میرے لیے تو دنیا میں اگر کوئی جانشیت ہے تو وہ کشور ہے۔ اگر اسے میری زندگی سے نکال دیا جائے تو شاید اس میں کوئی دلچسپی

بچے۔ بھلا اس میں میرا قصور کیا ہے؟”

کبھی کبھار ایک موهوم سا خیال میرے دل میں آتا ہے۔ شاید کشور کو مجید کا کوئی خیال نہ ہو اور اگر کسی دن یہ مجید کی پہنچ سے باہر ہو گئی تو کیا ہو گا؟ دنیا میں ہماری زندگی کا دارودار ان خطوط پر ہی، جنہیں تقدیر کا ہاتھ انداھا دھنڈ کھینچ رہا ہے۔ بہت سے خطوط ایک دوسرے کے متوالی ہوتے ہیں اور ہمیشہ دور دور سے آ کر ایک دوسرے کو قطع کرتے ہیں۔ اور یہ کے پتہ کہ کب اور کہاں کس کا خط کس کے خط کو قطع کرے گا۔

شام کا وقت تھا۔ برفلی چینیاں سورج کی آخری شعاعوں سے جملل جملل کر رہی تھیں۔ میں بیٹھا تصویر بنا رہا تھا۔ کشور میرے قریب بیٹھی مجھے طرح طرح کے مشورے دے رہی تھی جن پر اگر میں عمل کرتا تو تصویر کچھ کی کچھ بن جاتی۔ میں اس کی لگاتار باتوں سے نگ آ چلا تھا مگر یہ بھی چاہتا تھا کہ وہ پاس بیٹھی رہے۔ کار کی آواز نے ہمیں چونکا دیا۔ مجید کار چھوڑ کر واپس جا رہا تھا۔ وہ مجید کو دیکھ کر اٹھ کھڑی ہوئی۔

”کہاں؟“ میں نے پوچھا۔

”ان کے ساتھ!“

”انتی جلدی کیا ہے، نہر کے سی۔“

”مگر وہ جو جا رہے ہیں۔“ وہ بولی۔

”میں تمہیں چھوڑ آؤں گا۔“

”نہ جانے آپ کو ان خرافات سے کب فرصت ملے؟ کیسے الٹے سیدھے مشغلوں میں آپ کے بھی!“

چڑھا گیا۔

”اچھا اب بیٹھ جاؤ۔ اندر ہمرا ہونے سے پہلے ہی چلے چلیں گے۔“ میں نے کہا۔

”مگر وہ بھی تو اکیلے ہی جا رہے ہیں۔“

”راستہ تو نہیں بھول جائیں گے وہ۔“ میں نے ذرا تنفس سے کہا۔

”اچھا تو خدا حافظ!“ وہ چلتے ہوئے بولی۔ میں کھیانہ ہو گیا۔ کشور کے اشارے سے مجید بھی ٹھہر گیا تھا۔

کشور کوئی حرج تو نہیں تھا اگر تم میرے ساتھ چلتیں۔“

میری انگلیوں سے برش چھٹ کر گر پڑا۔ وہ جا رہی تھی۔ مجید سامنے سڑک پر کھرا تھا۔ جیسے مجھ پر نہ رہا ہو۔ اس کی آنکھیں میرا متعجب اڑا رہی تھیں۔

مجھے کچھ غصہ بھی آ رہا تھا اور کچھ نہی بھی۔ کھیانی سی نہی جو کہ عموما ہارنے کے بعد آیا کرتی ہے۔ میں اپنے کرے میں پہنچا۔ سمجھ میں نہ آیا تھا کہ کیا کروں اور کیا نہ کروں۔ آئینے کے سامنے کھڑے ہو کر سیاہی سے چرے پر موچھیں اور داڑھی بنائی۔ پھر اپنی شکل دیکھ کر خوب مسکرایا۔ ہنسا بھی۔ لو مولانا اسی شکل پر ناز تھا؟ اب مزے کرو۔ وہ چند تم سے کیسی حسین ہے۔ آخر تم ہو کیا بلا؟ آخر کیوں ہو کسی کو تمہارا خیال؟ تم اس کے لگتے کیا ہو؟ مصیبت یہ ہے کہ تم سوچتے بہت زیادہ ہو۔ اور وہ ہوتا ہے سب فضول ہی۔ مفت میں ہواں قلعے بناتے رہتے ہو۔ پھر تمہارے مشغلوں کیا ہیں؟ سارا دن بندوق اٹھائے جنگلوں میں پھرنا۔ چشموں میں چھلانگیں لگانا۔ اللہ سیدھی تصویریں بنانا اور جہاں کوئی اچھی شکل دکھائی دی گھنٹوں وہیں کھڑے رہنا۔ واقعی نہایت ہی اوٹ پنگ مشغله ہیں۔ مجید سمجھ دار ہے۔ وہ اس کا زندگی بھر کا ہونے والا ساتھی ہے۔ تمہاری طرح لا پروا نہیں ہے۔ وہ اس کے لیے سب کچھ ہے مگر مگر میں صوف پر گر پڑا۔ کیا مجید، کشور کو اپنا بنا لے گا؟

کشور کی آنکھیں، اس کی لمبی لمبی پلکیں، وہ گلب کی پتوں جیسے شگفتہ ہونٹ کسی اور کے ہو جائیں گے؟ اس حسین مجھے کے ساتھ کوئی اور چلا کرے گا؟

زندگی میں پہلی مرتبہ اپنے آپ کو شکست خورہہ محسوس کیا۔ میں مجید کو ہارا ہوا سمجھا کرتا تھا لیکن کون ہارے گا، کون جیتے گا؟ اس کا مجھے علم نہ تھا۔ اور ہوتا بھی کیسے؟

زندگی کے خطوط کے کھیل کو کون جانتا ہے؟
 کیوں نہ اس نکست کا استقبال مکراتے ہوئے کیا جائے۔
 تیرے روز ہی کشور کی سالگرہ تھی۔ میرا جی نہ چاہتا تھا کہ کوئی تحفہ بھیجوں اور بھیجتا
 بھی کیسے منہ سے؟ اس کی امی ہمارے ہاں آئیں اور چلتے ہوئے بولیں: ”تمیں پڑتے
 ہے کل کشور کی سالگرہ ہے!“
 ”ارے؟ سالگرہ ہے؟ بچ بچ!“ میں نے مکاری سے کہا۔ ”کیا تحفہ بھیجوں اس کے لئے؟“
 ”یونہی کوئی چھوٹی مولیٰ سی چیز بھیج دینا۔ مثلاً کوئی اپنی بنا کی ہوئی تصویر ہی بھیج دینا۔“
 انہوں نے ایک سیزی کو پسند کیا۔

دوسرے روز تصویر بھیجتے ہوئے سوچنے لگا کہ اس پر کیا لکھوں کیا۔ میری وقعت ہی کیا
 ہے اس کی نگاہوں میں؟ آخر سوچ کر لکھا۔ ”اس کی طرف سے جس سے تمیں ازدھ
 نفرت ہے۔“

دوپہر کو ایک خط آیا جس میں لکھا تھا۔ ”ان کا بہت بہت شکریہ جن سے مجھے شدید قسم
 کی نفرت ہے اور شاید ہمیں رہے گی۔“

میں اپنے آپ کو دلائے دینے لگا۔ بھلا اب وہ کیا گیا ہے۔ صاف صاف ہی تو کہ
 دیا ہے اس نے کہ نفرت ہے اور شدید قسم کی نفرت، اور ہمیشہ رہے گی۔

اگلی شام کو میں اسی پتھر پر بیٹھا تصویر بنا رہا تھا۔ پہلی تصویر مکمل نہیں ہوئی تھی۔ میں
 شغق پھولنے کا انتظار کر رہا تھا۔ بدقتی سے اس دن بے ڈھنگے سے باولوں نے آسان
 کو ڈھانپ رکھا تھا۔ اچھا خاصاً اندھیرا ہوا چلا تھا۔ اتنے میں کوئی میرے قریب آ کر
 بیٹھ گیا، بالکل پچکے سے۔ میں نے کن انگھیوں سے دیکھا یہ کشور تھی۔ میں نے ظاہر
 یہی کیا کہ جیسے مجھے پڑتے ہی نہیں کہ کوئی آیا ہے۔ پتھر وہ جھک کر سیزی دیکھنے لگی۔
 اس کا گرم معطر سانس میرے رخسار سے چھو رہا تھا۔ میرا چرہ تختا اٹھا اور انگلیاں
 کاپنے لگیں۔ مگر میں نے اس کی طرف نہیں دیکھا۔

”یہ رنگ پھر غلط بھر رہے ہیں آپ۔“ وہ بولی میں چپ رہا۔
”لائیے برش ادھر دیجئے۔ اتنے دن ہو گئے تصویریں بناتے اور یہ بھی پتہ نہیں کہ پھر
گلابی نہیں ہوتے۔“

”روشنی پڑ رہی ہے۔“ میں نے بسور کر کما۔

”کماں سے آگئی روشنی اس وقت؟ کتنا اندر ہوا ہو رہا ہے؟“

”شفق کی روشنی ہو گی“

”مگر یہ تو تصویر ہی گلابی ہو رہی ہے۔ ہر جگہ شفق ہی شفق ہے کیا؟“

”تو پھر کسی کے چہرے کا عکس پڑ رہا ہو گا۔“ میں نے منہ بنا کر کما۔

”کس کے چہرے کا؟“

”کیا پتہ؟ ہو گا کوئی۔“

میں نے پھر کن انگلیوں سے دیکھا۔ اس کی آنکھوں میں مسکراہٹ ناج رہی تھی۔ میں
بمشکل مسکراہٹ ضبط کر سکا۔

”اب رہنے دیجئے۔ انگلیاں بھی تحک گئی ہوں گی۔“ وہ برش چھینتے ہوئے بولی۔

”بھلا تھیں ان انگلیوں سے کیا دلچسپی ہو سکتی ہے۔“

”اتنی نیادہ کہ شاید اس قدر آپ کو بھی نہ ہو۔“ میں جیسے چوک پڑا۔ میں نے نزدیک
سے اس کی آنکھوں میں آنکھیں ڈال کر دیکھا۔ ان کی گمراہیوں میں ایک طوفان پا
تھا۔

اور اس رات بڑا زبردست طوفان آیا۔ مقامی لوگوں نے بتایا کہ ایسا طوفان وہاں مدتلوں سے
نہیں آیا تھا۔ رات بھر کوئی آسمان اور نہیں کو جھنجوڑتا رہا۔ ہوا کے تیز تھبیزوں نے
بلندیوں سے بڑے بڑے پھرزوں کو لڑکا دیا۔ دیوقامت درختوں کو شنکوں کی طرح اٹھا پھینکا۔
پانی کی تیز بوچھاڑ نے سب کچھ زیر نظر کر ڈالا۔ پہاڑیوں کی چوٹیوں سے پانی کی دھار
بہ رہی تھی۔ نہ معلوم اتنا پانی کماں سے آ رہا تھا۔ ہوا چنگھاڑیں مار رہی تھی۔ جنگلوں
سے خوفناک چینیں سنائی دے رہی تھیں۔ بجلی نہ کر کڑکتی اور میب دھماکے کے ساتھ

URDU4U.COM

کہیں گرتی۔ سب کے سب سے ہوئے بیٹھے تھے۔ کھڑکیوں سے باہر پانی ہی پانی دکھائی دیتا تھا۔ شاید ندیاں چڑھ آئی تھیں۔ موسلا دھار میں برس رہا تھا۔ یوں گلتا تھا جیسے طوفان بھی ختم نہ ہو گا۔ سب کچھ بہ جائے گا۔ کچھ نہ رہے گا۔

بھلی زور سے کڑکی اور ایک وحشت ناک آوز سنائی دی جو اتنی نزدیک تھی کہ میں برآمدے میں دیکھنے گیا۔ چاروں طرف اندر ہرا گھپ تھا۔ پھر ایک ٹمثنا تی ہوئی روشنی دکھائی دی جو نزدیک آتی جا رہی تھی۔ کوئی شخص روشنی لیے آ رہا تھا۔ ذرا سی دیر میں وہ بالکل نزدیک آ گیا۔ یہ مجید تھا۔ پانی میں شرابو، بھاری لمبادے میں لپٹا ہوا، گرتا پڑتا آ رہا تھا۔ اس نے بتایا کہ ان کی چھت کا ایک حصہ گر پڑا تھا اور ایک نوک دار لمبا سا لکڑی کا نکلا کشور کی ای کے بازو میں کھب گیا تھا۔ اتنی دیر سے خون رکتا ہی نہ تھا۔ وہ سارے جتن کر چکے تھے۔ مجید مجھے لینے آیا تھا۔ کار جا نہیں سکتی تھی کیونکہ ساری سڑک درختوں سے پتی پڑی تھی۔

بڑی مشکل سے مجھے اجازت ملی اور میں ایک لمبی سی برساتی اوڑھ کر باہر نکلا۔ خون محمد کر دینے والی سرد ہوا کا ایک جھوٹکا آیا اور جیسے بدن میں سے نکل گیا۔ ہاتھ پاؤں شل ہو گئے۔

پہلے پہل تو یوں گلتا تھا جیسے ہوا کے تیز جھکڑ ہمیں آگے نہ بڑھنے دیں گے مگر آہستہ آہستہ پھیلتے ڈمگلاتے لڑکھراتے ہوئے ہم آگے سر کے۔ جب ہم چوٹی پر سے گزرے تو میں کی بوچھاڑ اور طوفان نے ہمیں پیچھے دھکیل دیا۔ میں نے مجید کا بازو اپنے بازو میں لیا اور اسے سارا دیتے ہوئے آگے بڑھا۔ آہستہ ڈمگلاتے ہوئے قدموں سے ہم دوسری طرف اتر گئے۔ مجھے پتہ نہیں شاید وہ اس وقت بولنے کی کوشش کر رہا تھا یا شاید بول رہا تھا۔ بس اتنا یاد ہے کہ میں نے کوئی جواب نہیں دیا۔ وہاں سب ہمارے منتظر تھے۔ کشور کی ای کا بازو واقعی بہت بڑی طرح زخمی ہوا تھا اور خون بھی بہس رہا تھا۔ پہلے تو میں تھبرا گیا کیونکہ لکڑی کا نکلا نہ صرف بڑی طرح کھبا ہوا تھا

بلکہ کچھ حصہ اندر ہی نوث گیا تھا۔ اس کے لیے ایک چھوٹے سے آپریشن کی ضرورت تھی۔ میری ہمت جواب دینے لگی۔ پھر کچھ کچھ ڈھارس بندھی محض کشور کی موجودگی سے۔ وہ ہی تھی جو بالکل ہراساں نہ تھی۔ اس کے چھرے پر ذرا سی گھبراہٹ نہیں تھی۔ وہی شان، وہی تمکنت اور وہی مسکراتے ہوئے ہونٹ۔ اگر وہ وہاں نہ ہوتی تو میں سب کچھ بگاڑ کر رکھ دیتا۔

اس نے میرے ساتھ کھڑے ہو کر نشر کردا۔ بار بار میری پیشانی سے پیسہ پونچھا جو اس قدر سردی میں بھی مجھے آ گیا تھا۔ چھوٹی چھوٹی ٹالگفتہ باتوں سے میری ہمت بندھاتی رہی۔ خدا خدا کرے یہ سب کچھ ختم ہوا اور میں نے لکڑی کے نوٹے ہوئے لکڑے نکال کر زخم اچھی طرح باندھ دیا۔ ہاتھ دھوتے وقت کھڑکی میں سے دیکھا تو طوفان ختم ہو چکا تھا اور صبح کے آثار نمودار تھے۔

اور جب میں واپس آ رہا تھا تو کشور میرے ساتھ تھی۔ ہم چولی پر پہنچے، وہاں صنوبر کا درخت جوں کا توں کھڑا ہوا کے جھونکوں سے سرگوشیاں کر رہا تھا۔ میں ایک اوپنچے سے پھر پر پہنچ گیا۔ سامنے جملہ جملہ کرتی برقلی چھٹیوں سے سورج طلوع ہو رہا تھا۔ ساری فضا دھلی ہوئی تھی وہ رنگین نقوش بہت دور تک پھیلے ہوئے تھے۔ آبشاروں کا تنم پلے سے کہیں رسیلا تھا۔ بہت سی خوابیدہ ندیاں اور نالے جاگ اٹھے تھے۔ خوبصورت خنک ہوا کے ہلکے ہلکے جھونکے کشور کے بالوں سے کھیل رہے تھے۔

دیکھتے دیکھتے چوٹیاں سنری ہو گئیں جیسے کچھلا ہوا سونا بہہ رہا ہو۔ چند سنری کر نہیں کشور کے چھرے کو چھو گئیں اور اس کا چہرہ جگ گانے لگا۔

زندگی کتنی عجیب ہے، سکون کے بعد طوفان اور طوفان کے بعد پھر سکون۔ رات یوں لگتا تھا جیسے سب کچھ ختم ہو جائے گا۔ لیکن اب نئے سرے سے ہر چیز میں زندگی عواد کر رہی تھی۔ میں یونہی بیٹھا ہے پرواہی سے اپنی انگلیوں سے کھیل رہا تھا۔ کشور میری انگلیوں کو اپنے ہاتھوں میں لے کر بولی۔

”لتنی عجیب ہیں یہ انگلیاں۔ والشن کے تاروں پر کیسی چلتی ہیں؟ نظر بھی کپڑ لیتی ہیں اور برش سے کھلیتے کھلیتے ایسی ایسی تصویریں بھی بناتی ہیں!“

URDU4U.COM

میں جیسے چونک پڑا۔

”تو کیا جج مج تمہیں یہ انگلیاں اچھی لگتی ہیں؟“

میں نے اس کی آنکھوں میں آنکھیں ڈال کر دیکھا۔ اس کا سر میرے شانے سے آ لگا۔ دفعہ یوں محسوس ہوا کہ جیسے کائنات کھلکھلا کر بنس پڑی ہو اور بے شار تارے ایک دوسرے سے نکلا کر ٹوٹ گئے ہوں۔

وہی ہلاکا ہلاکا نور تھا۔ ہوا کے ہلکے ہلکے جھونکے تھے۔ پھر نور بڑھتا گیا۔ جھونکے تیز ہوتے گئے۔ دل کی دھڑکن کے ساتھ زندگی کی دھڑکن بھی تیز ہوتی گئی۔

اور اس کے بعد ایک لطیف سی مددوٹی طاری ہو گئی۔

زندگی لتنی عجیب ہے۔ طوفان کے بعد سکون اور سکون کے بعد پھر طوفان!

تب مجھے پڑا چلا کہ دنیا اتنی پچیکی اور بے کیف نہیں جتنا ہیں سمجھتا تھا۔ مجھے زندگی کبھی اتنی رنگیں نہیں دکھائی دی۔ فضا میں رنگ برلنگے لرے نظر آتے۔ سوکھی ہوئی شنیوں میں ن کی نی کونسلیں دکھائی دیتیں۔ تتلیاں ناچتیں۔ چیز کے نوکیلے پتے سرسراتے۔ معطر پھول جھومتے۔ فضانگوں سے گونج اٹھتی۔ ان نے راگ روح کی گراہیوں میں اتر جاتے اور سب کچھ رقص کرنے لگتا۔

یوں لگتا جیسے پھولوں کے تنخے کے کنارے بیٹھا ہوں۔ پھول ہوا سے لمباتے ہوئے جھک جھک کر میرے قدم چوم رہے ہیں اور میں ہوں کہ بے پروا بیٹھا ہوں۔ پھر رات کو عجیب عجیب خواب نظر آتے جیسے مچلتے ہوئے پارے کا سمندر ہے جس میں ایک کشتی ہے جسے میں چلا رہا ہوں۔ آسمان پر نہ چاند ہے نہ سورج نہ تارے، کچھ بھی نہیں۔

بس ایک خلا ہے۔ چاروں طرف وہنلا سا خلا۔ کشتی میں میرے ساتھ کوئی بیٹھا ہے جس کی شکل سے ملتی ہے۔ نہ کوئی منزل ہے نہ کہیں پہنچنے کی آرزو ہے۔ نہ کہیں کنارا

وکھائی دے رہا ہے۔

اس کے بعد کشور مجھ سے نزدیک ہوتی گئی اور مجید سے دور۔ ان دونوں کی زندگی کے خطوط ایک دوسرے سے دور ہوتے چلے گئے۔ میں اب بھی تصویریں بنایا کرتا لیکن اب تصویریں نظاروں کی نہیں ہوتی تھیں۔ کشور کی تصویریں بناتے بناتے میرا کمرہ بھر گیا تھا لیکن جی نہیں بھرا تھا۔

مجید کو شاید پتہ تھا یا نہیں مگر وہ اسی طرح مجھ سے پگلوں کی سی باتیں کرتا۔ وہی ہی محبت، ویسا ہی خلوص و کھاتا۔ کشور کو ہر وقت میرے ساتھ دیکھ کر کبھی اس کے ماتھے پر ٹکن نہیں آئی۔ کبھی کبھار کشور اس کے ساتھ بھی چلی جاتی۔ وہ شاید اس قلیل حصے پر قانع تھا یا مجھے اتنا عزیز سمجھتا تھا کہ اس کے دل میں کبھی کوئی اندریشہ ہی نہیں گزرا۔ مگر میرا رویہ بدستور ویسا ہی تھا۔ میں اب بھی اسے چھپرتا، انتہائی بے رنگی سے پیش آتا اور کبھی کبھی تنگ دل بھی کہہ دیتا۔ وہ سب کچھ ہنستے ہوئے سن لیتا۔ مگر بعض اوقات تھائی میں نہ جانے آسمان کی طرف پھٹی پھٹی نگاہوں سے کیا دیکھتا جیسے کوئی کھوئی ہوئی چیز ڈھونڈ رہا ہو۔

ایک چمکیلی سے پھر کو ہم باہر پک نک پر گئے۔ وہاں ایک بہت خوش نما آبشار تھی۔ طے ہوا کہ آبشار کو بیک گراونڈ میں لے کر تصویریں کھینچی جائیں۔ میرے ہاتھ میں کیمرہ تھا۔ میں نے سب سے پہلے کشور کو اچھے سے پوز میں ایک پتھر پر بھایا اور فوکس کرنے لگا کہ مجید بھی سرکتا آیا اور اس کے ساتھ کھڑا ہوا گیا۔ ویسے اس کا کشور کے ساتھ کھڑا ہونا بالکل معمولی سی بات تھی۔ آخر اس کا مغتیر تھا۔ لیکن مجھے ناقص برا لگا۔ مجھ سے رہا نہ گیا۔

”بھئی مجیدا علیحدہ کھنچوا لیتا اپنی تصویرا“

مگر وہ مسکراتا ہوا ویسے کھڑا رہا۔

”ایک طرف ہو جاؤ۔ تصویر اچھی نہیں آئے گی۔“

”آخر ہرج ہی کیا ہے؟“ وہ بربی ملائمت سے بولا۔

”یقین مانو تو تم اچھے نہیں لگ رہے ہو۔“ میں نے بظاہر ہستے ہوئے کہا۔
اس کا مسکراتا ہوا چہرہ ایک دم مر جھا گیا۔

وہ چپکا سا ایک طرف ہو گیا۔ میں نے کشور کی بہت سی تصویریں اتاریں۔ پھر سب کا گروپ فوٹو ہونے لگا۔ مجید پھر کشور کے ساتھ آکھڑا ہوا۔ نہ جانے میں اس قدر خود غرض کیوں بنا ہوا تھا۔ میرا بھی نہیں چاہتا تھا کہ مجید اس کے ساتھ کھڑا ہو۔

”مجید ایک خوبصورت سا پھول تو لگا لو اپنے کوٹ کے کاج میں!“ میں نے کہا۔
”کیا ہو؟“

”بس ہلاکا ہلاکا ہو۔ بہت شوخ نہ ہو!“

وہ جھاڑیوں میں غائب ہوا۔ اوہر میں نے جلدی سے دو تصویریں لے لیں۔
ذرا سی دیر میں وہ ہانپتا ہوا آیا۔ اس کے کالر میں ایک اور پھول لگا ہوا تھا۔
”یہ تصویر تو کھنچ گئی۔ اگلی تصویر میں سی۔“ میں نے مجید سے کہا۔

وہ کچھ نہ بولا۔ نہ ہی اس کے چہرے پر کوئی تبدیلی آئی۔ اتنا ضرور ہوا کہ وہ ہم سب سے پیچھے نہ گیا۔ اگلی تصویر میں سب تھے لیکن مجید نہیں تھا۔ نہ جانے وہ کہاں غائب ہو گیا۔ کسی کو خیال بھی نہ رہا۔

میں اپنا ہیئت آبشار کے پاس بھول آیا تھا۔ واپس لینے چلا۔ راستے میں دیکھا کہ کوئی نہیں پر جھکا بیٹھا تھا۔ قریب جا کر معلوم ہوا کہ یہ مجید تھا اور ایک چھوٹے سے پانی کے گزھے پر جھکا ہوا تھا۔ شاید اپنا چہرہ دیکھ رہا تھا۔

اس نے پیچھے مڑ کر نہیں دیکھا۔ وہ کچھ دیر اپنے عکس کو دیکھتا رہا۔

پھر میری طرف جھانکتے ہوئے بولا۔ ”میں اب تک نہیں جانتا تھا کہ میں نہیں پر محض بوجھ ہوں۔ یقین مانئے، مجھے اب تک علم نہیں تھا۔“

”تو پھر کیا ہوا؟“ دل کی وسعت بہت سی چیز چھپا لیتی ہے۔

”وسعت!“ اس نے دھیمی آواز میں دہرا�ا۔ ”وسعت۔“ اور اسی طرح سے جھکائے بیٹھا

رہا۔

اس کے بعد کئی دنوں تک نہ تو مجھے مجید نظر آیا اور نہ کشور بار بار بلانے پر بھی وہ ہمارے ہاں نہ آتی۔ ہر دفعہ کوئی نہ کوئی بہانہ بنا دیتی۔ کھیل کوڈ، سیریں، تصویریں، سب پروگرام بند ہو گئے۔ میں اس تھنائی اور جمود سے تنگ آگیا۔

ایک اداس اسی شام کو میں جھرنے کے کنارے پتھروں میں بیٹھا تھا۔ میری نگاہیں وادی کے خلا میں تیر رہی تھیں۔ میں غالی غالی نظروں سے یہ رنگین نقوش دیکھ رہا تھا۔ ہریاں کنخ، اودے اودے پہاڑوں کے لہرے، خود روپھلوں کے تنخ اور چکلیں ندیاں جو عجیب سی لکیریں سمجھنے رہی تھیں۔ پتلی پتلی جھلملاتی ہوئی لکیریں جو کبھی ایک دوسرے کے پاس سے گزر جاتیں اور کبھی ایک دوسرے سے مل جاتیں۔

کس قدر وسیع ہے یہ وادی؟ قدرت کی چیزوں میں کتنی وسعت ہوتی ہے۔ لیکن قدرت کے عطیوں کو بعض اوقات ہم کس قدر تنگ اور محدود بنا ڈالتے ہیں۔

خود بخود میری نگاہیں پہاڑ کی چوٹی پر چلی گئیں، جہاں صورت کا درخت اکیلا کھڑا تھا۔ سورج ڈوبنے والا تھا۔ زرد زرد نارنجی شعاعوں سے آسمان کا وہ گوشہ جگہا رہا تھا۔

یا کیک میں نے دو سائے متحرک دیکھے دو سائے متحرک دیکھے۔ ایک چھریا اور حسین سایہ جس کی لگڑاہٹ اور ندیاں ہو گئی تھی۔ اس وقت وہ دونوں ایک دوسرے کو کس قدر ندیاں کر رہے تھے؟ آہستہ آہستہ دونوں سائے چوٹی کے اس طرف اتر آئے اور صورت کا درخت اکیلا نہ گیا۔ نارنجی شعاعیں آہستہ آہستہ گلابی ہوتی جا رہی تھیں۔ میں ٹکٹکی باندھے چند نسخی نسخی بدیلوں کو دیکھ رہا تھا جو بار بار اپنا رنگ بدل رہی تھیں۔

مجھے ایک آہٹ نے چونکا دیا۔ یہ کشور تھی۔ کچھ گھبرائی ہوئی سی۔ ”کیا ہوا کشور؟“ اس نے کوئی جواب نہ دیا۔ میرے ساتھ بیٹھ گئی اور اپنا سر میرے شانے سے چپا کر دیا۔ جیسے میری حفاظت میں آگئی ہو۔

”کیا ہوا؟“ میں نے پھر پوچھا۔

”وہ آج جا رہے ہیں!“ اس نے چوٹی کی طرف اشارہ کرتے ہوئے مدھم آواز میں کہا۔

”کون؟ مجید! کہاں جا رہا ہے؟“

اس نے مجھے رُک کر بتایا کہ کئی دنوں سے ان کے ہاں بڑی بد مرگی رہی۔ اسی لیے وہ ہمارے ہاں آئی تھیں۔ مجید طرح طرح کے ہمانے تراشتا تھا کہ وہ کسی اور لڑکی سے شادی کرے گا جو اس سے محبت کرتی ہے۔ کشور کے ابا بہت ناراض ہوئے اور اسے سخت الفاظ کے کیونکہ مجید کا مستقبل کشور کے ابا کے ہاتھ میں ہے اور ویسے ان کی ملگنی بھی بہت پرانی تھی لیکن وہ نہ مانا اور اپنی ہٹ پر اڑ رہا۔ آخر نتیجہ یہ تکلا کہ ملگنی ٹوٹ گئی اور کشور کے ابا نے اس سے کہہ دیا کہ چلے جاؤ اور کبھی شکل نہ دکھاتا۔

مجید آج شام کو واپس جا رہا تھا۔

اور وہ دوسری لڑکی کی محبت اور شادی، مجھے اچھی طرح یقین تھا کہ اس میں کس قدر صداقت تھی۔

پھر کشور بولی۔ ”اور انہوں نے ولی زیان سے یہ بھی کہا کہ شاید ایک نگہ دل کے ساتھ کشور خوش نہ رہ سکے۔ ایسے بدنصیب کے ساتھ جس کے دل میں اتنی سی وسعت بھی نہیں؟“

”مگر وہ تمہارے ساتھ کیوں آیا تھا؟“

”کہنے لگے چلو میں اپنا آخری فرض ادا کر آؤں۔“

”فرض؟“

”وہ مجھے آپ تک چھوڑنے آئے تھے لیکن راستے میں لوٹ گئے۔“

وفعتہ میری نگاہ پہاڑ کی چوٹی پر جا پڑی جمال صنوبر کے درخت کے ساتھ ایک سایہ ہل رہا تھا۔ شفقت کی گلابی بھلک میں اس کی سیاہی اور بھی نمایاں ہو گئی تھی۔ نہ جانے وہ اس قدر ڈراؤتا کیوں لگ رہا تھا۔ اس کے قدم لڑکھرا رہے تھے۔ ایسے لگتا تھا جیسے کوئی پچھڑی ہوئی بے چین روح سکون کی تلاش میں ادھر ادھر بھلک رہی ہو اور اسے کہیں بھی ٹھکانا نہیں مل رہا۔

شیق الرحمن

کر نہیں

© Urdu4U.com

شفق کی سرفی یک لخت مدهم پڑ گئی۔ سایہ آہستہ آہستہ غائب ہو گیا اور صنوبر کا درخت
اکیلا ہ گیا۔

○ ○ ○

• ٹروتے

ان لمبے لمبے ستونوں والے والان میں شیشے کی طرح چمکتے ہوئے فرش پر میں پاگلوں کی طرح پھر رہا تھا۔ اندر ہال کمرے میں میلہ لگا ہوا تھا۔ پارٹی میں سب لوگ جو کر آئے تھے۔ نکھرے ہوئے چڑے، رنگ برلنے لباس، طرح طرح کی خوشبوئیں اور مجھے کرکٹ کھیلتے ہوئے پکڑ لیا گیا اور زردستی وہاں لایا گیا۔ کانچ کا بلیزر، سفید پتوں اور ایک مفلر، بس یہ تھا میرا لباس۔ ادھر ادھر چھپتا پھر رہا تھا۔ جی چاہتا تھا کہ فلاٹچ مار کر بھاگ جاؤ۔ ایک دو مرتبہ کوشش بھی کی لیکن فوراً پکڑا گیا اور پھر اسی لمبے چوڑے جگنگاتے ہال میں لا کر چھوڑ دیا گیا جہاں خوب دھما چوکڑی مجھی ہوئی تھی۔

میں والان میں آگیا۔ منتظر تھا کہ کب یہ ہنگامہ ختم ہوتا ہے۔

صحن سے باغ شروع ہو جاتا تھا۔ وہاں کچھ سکون تھا۔ سروکے درختوں سے پورا چاند جھانک رہا تھا۔ میں ان گول مول محرابوں کے نیچے یونہی پھر رہا تھا۔

اندر آر کیسٹرا نمایت ہی پیاری دھنیں بجا رہا تھا۔ ہلکی ہلکی لہریں باہر آ رہی تھیں۔ دھنے دھنے ہلکوڑے! یہ مدھم سی موسیقی نمایت بھلی معلوم ہو رہی تھی۔

پھر یک لخت ایک ہنگامہ پا پا ہو گیا۔ مجھے اندر بلا لیا گیا اور کرسیوں کا کھیل، میوزنیکل چیز شروع ہوا۔ مجھے بھی شریک ہونا پڑا۔ بہت سی کرسیوں کا ایک وسیع دائے ہنا لیا گیا اور جتنے لوگ وہاں تھے سب کے سب ایک بڑے دائے میں کھڑی ہو گئے۔ خواتین، بزرگ حضرات، لڑکے، لڑکیاں، سب! موسیقی شروع ہوئی۔ اور سب نے چلتا شروع کر دیا۔ دفعہ آر کشرا چپ ہو گیا اور سب کے سب سے تھاشا کرسیوں پر بیٹھنے کے لیے لپکے۔ جو نہ گیا اسے اور ایک کرسی کو نکال دیا گیا۔ پھر موسیقی شروع ہو گئی۔ اس طرح تعداد کم ہوتی گئی۔ میں، پدھر، درس، آخر میں ہم دو نہ گئے۔ میں اور کوئی لڑکی بھے دیکھنے کی مجھے فرصت ہی نہ مل سکی۔ موسیقی ختم ہوئی اور ہم دونوں کرسی کی طرف

لپے اور دھم سے دونوں بیٹھے گئے۔ سب بولے ”برابر“
 فیصلہ ہوا کہ ایک موقع اور دیا جائے۔ بے شمار نگاہیں ہم دونوں پر جمی ہوئی تھیں۔ ہم
 بڑے احتیاط سے قدم اٹھا رہے تھے۔ موسیقی ختم ہوئی۔ اس مرتبہ دونوں بے تحاشا لپے
 لیکن پھر اکٹھے کری پر جا بیٹھے۔ نفرہ لگ۔ ”برابر“
 لوگوں نے کہا۔ ”اچھا ایک موقع اور۔“ اس مرتبہ جو جھپٹے تو آپس میں بری طرح نکرائے
 لیکن پھر دونوں کے دونوں کری پر تھے۔
 اور انعام کیا تھا؟ ایک ایک سرخ رنگ کی موٹی تازی بلی۔ اصلی بھی نہیں اون وغیرہ
 کی بنی ہوئی۔ میں نے کہا۔ ”یہ انعام انہیں ہی دے دو۔ میں بلی کے بغیر ہی بھلا۔“
 بولے۔ ”کیون آخر؟“
 کہا کہ ”اول تو مجھے بلیاں پسند نہیں اور دوسرے کبھی سرخ رنگ کی بلی دیکھنے کا اتفاق
 نہیں ہوا۔“
 سب بولے۔ ”نہیں نہیں۔ کھلیل پوری طرح ختم ہونا چاہئے۔“
 ایک خاتون نے فیصلہ کیا کہ جو باغ میں سے شبو کی کلیوں کا کچھا توڑ لائے وہ جیتا۔
 خیر ذرا سی دری میں ہم دونوں پھولوں کے تھوڑی میں تھے۔ اس نے ایک پودے پر ہاتھ مارا
 اور میں نے چھلانگ لگا کر وہ کچھا توڑ لیا۔ نہ جانے کس قسم کے پھول تھے۔ سونگھتا
 ہوں تو خوبیو غائب۔ ایک مرتبہ پھر یونہی ہوا۔ وہ بولی ”نہیں یوں نہیں۔ اپنا کچھا علیحدہ
 توڑو۔“
 اس مرتبہ جو پھول توڑتا ہوں تو سوئی جیسا کائن اس بری طرح ہتھیلی میں چجھا کہ ہاتھ
 خون میں رنگ گیا۔ نہ جانے اس نے خون کیسے دیکھ لیا۔ بولی۔ ”چلنے فوارے پر، اسے
 ابھی نکال لیتے ہیں۔“
 مجھے شرم آ رہی تھی۔ بلیزر پر تین کھلیوں کے کلر لگے ہوئے اور ذرا سے کائنے کے
 لیے ایک لڑکی کا ملکوڑ ہونا پڑے گا۔ وہ مجھے فوارے پر لے گئی۔ کائن نکلا گیا۔ اس

URDU4U.COM

نے اپنے رومال کی پٹی باندھ دی۔ میں نے اب تک اسے نہیں دیکھا تھا۔ فقط ایک مرتبہ سرسری نظر ہی ڈالی۔ جیسے سگ مرمر کا مجسمہ چاندنی میں چمک رہا ہو۔ اس قدر مرعوب ہوا کہ دوبارہ اسے نہ دیکھے سکا۔

واپسی پر ہم یوں گھل مل کر باقیں کر رہے تھے جیسے بہت پرانے رفتق ہوں۔ اندر پہنچے۔ شبو کی کلیاں تو وہ لائی تھی۔ میں نہ جانے کیا توڑ لایا تھا۔ بلی اسے ملی اور خوب تالیاں بھیں۔

پھر تاش کے کھیل شروع ہوئے۔ وہاں سے بے شمار میزیں تھیں۔ ہر ایک کے گرد چار چار لوگ بیٹھ گئے اور ہر بازی کے بعد جگہ بدلتی ہوتی تھی۔ کئی مرتبہ ہم دونوں پارٹر بنے۔

بکلی کے قمقمرے چمک رہے تھے۔ دھیسے دھیسے سروں میں ارغون نجح رہا تھا اور میرے سامنے ایک شعلہ تڑپ رہا تھا، جیسے سورج نکل آیا ہو۔ یوں پر معصوم تباہم۔ بات بات ایسیں من موہنی کہ دل میں کبھی جاتی تھی۔ نگاہیں اس خوبصورتی کی دیوی سے ہٹائے نہ ہٹتی تھیں۔ کئی بار میری انگلیاں لمبی لمبی سفید انگلیوں سے چھو گئیں۔ کئی مرتبہ میں نے غلط پتہ ڈال دیا۔

بالکل دیوانوں کی طرح بیٹھا اس حسین پیکر کو دیکھ رہا تھا جس کے چہرے کی جگہ گاہٹ کے سامنے سارے فانوس ماند تھے۔

یہی سورج رہا تھا کہ یہ انسانی حسن ہے یا ملکوتی؟ یہ دلفربی ہے، یہ بلا کی دل آویری، یہ مسحور کن خوبصورتی، اس دنیا سے تعلق رکھتی ہے یا یہ کوئی حور ہے جو بہشت سے اتر آئی ہے۔ اور یہ پیاری صورت کتنی جلدی مجھ سے مانوس ہو گئی ہے۔

یہ نگاہوں کا جادو، مسکراہوں کی بے پناہ لطافت، پیاری پیاری معصوم باتیں آخر یہ نوازشیں مجھ پر کیوں کی جا رہی ہیں۔ پارٹی میں بے شمار لڑکیاں تھیں۔ ایک سے ایک حسین، لیکن میری نگاہیں محض اس چہرے پر جم کر کیوں نہ گئیں؟ اور اس کے جواب میں یہ نگاہیں مجھ پر اس قدر مرباں کیوں ہو رہی ہیں۔

شاید ہم ایک دوسرے کو عرصے سے جانتے ہیں۔ شاید میں نے اسے پہلے بھی کہیں دیکھا ہے۔

جب میں نے شب بخیر کہا تو مجھے اس نے شبو کی کلیوں کا چھادے دیا کہ اپنے بلیزر میں ناٹک لوں۔ میں کھویا کھویا سا واپس جا رہا تھا۔ دل میں جیسے ایک چھانس چھے گئی ہو۔ اور دوسرے روز ایک جگہ تھی ہوئی رنگین صبح طلوع ہوئی۔ ایسی صبح کبھی طلوع نہ ہوئی تھی۔ سورج کی کرنوں میں آج کچھ اور ہی روپ تھا۔ انوکھی تازگی تھی، شفافگی تھی۔

جب میں باغ میں گیا تو سب کچھ بدلا ہوا تھا۔ پھولوں کے تختے اس قدر رنگین ہو رہے تھے کہ انہیں دیر تک دیکھتا رہا۔ گھاس کے مخلی فرش پر موتیوں کے قطروں کو رومندا رہا۔ رات کے واقعات نگاہوں کے سامنے پھر رہے تھے۔ کچھ یقین آتا تھا اور نہیں بھی۔

نوکر نے کہا۔ ”فون پر آپ کو کوئی بلا رہا ہے۔“

پوچھا۔ ”کون ہے؟“

بولا۔ ”آواز تو کسی خاتون کی معلوم ہوتی ہے۔“

سوچا شاید وہی ہوا اور یہ پریوں کی کہانیوں کا سا طسم ابھی ختم نہ ہوا ہو، بلکہ شاید جاری رہے۔ لیکن یہ وہ کہاں ہو سکتی ہے۔ نہ اسے میرے نام کا پتہ ہے نہ کچھ اور

ریسیور اٹھایا۔ پوچھا۔ ”آپ کون ہیں؟“

نہایت شیریں آواز میں جواب ملا۔ ”میں!“

دیوارہ پوچھا۔ ”آپ کون ہیں؟“

آواز آئی۔ ”میں!“

کہا ”جی!“

آواز آئی۔ ”میں شروت!“

”تو کیا آپ رات کی پارٹی میں“

”جی ہاں!“

کر نہیں

لیکن نہ آتا تھا کہ یہ وہی ہے۔ تو گویا ثروت ہے اس کا نا۔
”آپ کئی مرتبہ میری پارٹنر بنی تھیں نا؟“

”جی ہاں!“

”اور آپ نے وہ بیلی جیتی تھی سرخ رنگ کی۔“

”جی ہاں!“

میں سرت سے مغلوب ہو گیا۔ جی میں آیا کہ پوچھوں کہ آپ ثروت جمال ہیں یا
ثروت خاتون، یا صرف ثروت!

بولی۔ ”آپ ہمارے ہاں اپنے دستانے بھی چھوڑ گئے اور مفلر بھی!“

”تو کیا وہ“

”نوکر کے ہاتھ دونوں چیزوں بھیج دی گئی ہیں!“

اس کے بعد دونوں چپ! ہم اکٹھے کچھ بول پڑے۔ پھر چپ ہو گئے۔ آخر میں نے کہا۔
”شکریہ!“ اور رسول رکھ دیا۔

ایک پچھتاوا وہ گیا۔ کیا ہی اچھا ہوتا جو وہ نوکر نہ بھیجتی اور مجھے ان کے گھر جانا پڑتا۔

میں سیدھا ای کے پاس گیا۔ انہیں کچھ کام تھا۔ بولیں۔ ”جلدی جلدی کہہ دو جو کچھ
کہنا ہے۔“

میں بولا۔ ”یہاں سے جو تقریباً دو میل کے فاصلے پر اس جنگل کے پار ایک مکان سا ہے
نا! بڑی خوبصورت سی عمارت جس میں لمبے لمبے سے ستون ہیں اور باغ میں طرح طرح
کے پھول ہیں۔ جمال رات پارٹی سی ہوئی تھی!“

”افہ! یہ کیا سا اور سی لگا رکھی ہے۔ خوبصورت سی، پارٹی سی، مکان سا جو کچھ کہنا ہو
جلدی سے کہ دو۔“

”تو وہ محل!“

”کون سا محل، کوئی ادا پتہ بھی بتاؤ گے؟“

میں نے محل کا ادا پتہ بتایا۔

”تو پھر اب کیا کریں؟“ انہوں نے پوچھا۔

شیق الرحمن

کر نہیں

© Urdu4U.com

”وہ کبھی آپ کے ہاں آئی ہیں؟“
 ”غالباً نہیں۔ شاید کبھی آئی ہوں۔“
 ”اور وہاں آپ کبھی گئیں؟“
 ”نہیں تو۔“

”تو تھوڑی بہت واقفیت تو ہے نا ہماری ان کی؟“

URDU4U.COM

”کیوں آخر کیا دھرا ہے وہاں؟“

”ویسے ہی میں رات پارٹی میں گیا تھا۔ جی چاہتا ہے کہ ایک مرتبہ پھر جاؤں۔“
 ”وہ کچھ سوچ کر بولیں۔“ بیگم کو تو میں جانتی ہوں۔ انہوں نے مجھے دعوت کا رقہ بھی
 بھیجا تھا لیکن یہاں سے کوئی جانہ سکا۔“

”اگر کوئی دعوتی رقہ بھیجے تو اس کا جواب ضرور دینا چاہیے۔“
 ”لیعنی؟“

”معدربت کی جائے!“
 ”اچھا فون کر دیں گے۔“
 ”اور جو میں ہو آؤں تو؟“

بغیر ان کا جواب نے میں سیدھا بھاگا اپنے کمرے کی طرف۔ سوچا کہ ابھی تو جانا مناسب
 نہیں، اس کا فون ابھی تو آیا تھا۔ کل چلیں گے۔ لیکن کل تک انتظار کون کرے۔
 اچھا چلو آج سہ پر کو چلیں گے۔“

سہ پر کو میں وہاں گیا۔ بہت اچھا کنبہ تھا۔ نہایت ہی خلیق اور پیارے لوگ تھے۔ بیگم
 نے باتوں میں لگا لیا۔ اسی کے متعلق پوچھتی رہیں۔ چائے کا وقت ہو گیا۔ میں نے اجازت
 چاہی لیکن انہوں نے مجھے تھرا لیا۔ باہر پلاٹ میں لے گئیں جہاں سب چائے پی رہے
 تھے۔ سب سے ملایا۔ ثروت بھی وہیں تھی لیکن میں اسے اچھی طرح ایک مرتبہ بھی
 نہ دیکھ سکا۔ پھر ایک کھیل شروع ہوا۔ سب کو ایک سوال بتایا گیا کہ تمہیں دنیا میں
 سب سے پیارا کیا لگتا ہے؟“

URDU4U.COM

اس کا جواب ایک کافر پر لکھتا تھا اور جن دو کافروں پر ایک ہی جواب ہو ان کے لکھنے والے جیت جاتے تھے۔ میری باری آئی۔ میں نے سوچا کہ لکھ دوں۔ ”ثروت!“ پھر سوچا کہ شبو کی کلیاں کیوں نہ لکھ دوں۔ ایک ہی بات تو ہے۔ چنانچہ یہی لکھ دیا۔ جب نتیجہ نکلا تو میں اور ثروت جیت گئے۔ دونوں کے جواب ایک ہی تھے۔

بیگم نے پھر باتیں شروع کر دیں۔ جب میں جگ مگ کرتے ہوئے فانوس کے نیچے بیٹھا ان سے باتیں کر رہا تھا تو ثروت ایک ستون کی آڑ سے قدرے تاریک گوشے میں ہتھیلی پر ٹھوڑی رکھے مجھے دیکھ رہی تھی۔ عجیب فسول تھا نگاہوں میں۔ میں بے چین ہو گیا۔ سفید دوپٹے میں اس کا چہرہ کیسا تباہ تھا جیسے پیسی میں موٹی دمک رہا ہو۔ وہ تیز نگاہیں گویا آر پار ہوئی جاتی تھیں۔ میرے ماتھے پر پیسہ آگیا اور میں بہک بہک گیا۔ اس کے بعد کئی دنوں تک اٹھتے بیٹھتے انہی باتوں کے متعلق سوچتا رہا۔ یہی تصویریں آنکھوں کے سامنے پھرتی رہیں۔ پھر ایک سار پر کو گھٹا چھائی ہوئی تھی۔

یک ایک جو کھڑکی سے باہر دیکھتا ہوں تو آنکھیں چکا چوند ہو گئیں۔ پھلوں کے جھرمٹ میں ثروت ایسی سے باتیں کر رہی تھی۔ ارے یہ کمال؟ بنو سے پوچھا۔ معلوم ہوا کہ آپا سے ملنے آئی ہے۔ ادھر آپا اپنی سیلیوں کے ساتھ سینما گئی ہوئی تھیں۔

میں نے ادھر ادھر چکر کائی شروع کئے۔ دو تین مرتبہ ایسی سے باتیں کرنے کے بہانے ان کے پاس بھی گیا۔ پھر پودوں کی اوٹ سے باتیں سننے لگا۔ ای اسے کھانے تک ٹھراانا چاہتی تھیں اور وہ جانے کے لیے کہہ رہی تھی۔ ای بولیں ”فون پر بیگم کو کہہ دیں گے۔“ وہ بدستور مصر رہی۔ میں نے جلدی سے شوفر کو کار سمیت یونہی فرضی کام بتا کر ایک غلط پتے پر بھیج دیا اور تاکید کی کہ خبردار جو کام کئے بغیر واپس آیا ہے تو۔

گھر میں اس وقت میں تھا یا چند بچے۔ گھٹا گھری ہوتی جا رہی تھی۔ ثروت کا اصرار بڑھنے لگا۔ آخر ایسی نے بنو کو بلا بھیجا کہ کار باہر نکلوائے لیکن وہاں کار اور شوفر دونوں غائب تھے۔ چنانچہ مجھے بلایا گیا۔ ای مسکرا کر بولیں۔ ”وہ شوفر سا کار لے کر کچھ باہر

سا گیا ہوا ہے۔ تم جلدی سے انہیں چھوڑ آؤ۔ کیس بارش سی نہ ہو جائے۔" اور سب ہنس پڑے۔

ہم دونوں چل پڑے۔ میں خوشی کے مارے پا گل ہوا جا رہا تھا۔ پلے پلے تو منہ سے بات نہ نکلتی تھی۔ پھر آہستہ آہستہ باتیں شروع ہوئیں لیکن صرف موسم کے متعلق، درختوں کے متعلق، بلیوں کے متعلق۔

ہم ذرا ہی دور گئے ہوں گے کہ بارش شروع ہو گئی۔ میں نے کہا۔ "چلو واپس چلیں۔" بولی۔ "نمیں! ابھی پک کر پہنچ جاتے ہیں۔" تیز تیز چلنے لگے۔ بارش زور سے ہونے لگی۔ آس پاس کوئی مکان نہ تھا۔ ہم جنگل میں سے گزر رہے تھے۔ ایک دو جگہ گھنے درختوں کے نیچے پناہ بھی لی لیکن بوچھاڑ نے قدم نہ جمنے دیئے۔ بھیگ تو پلے ہی گئے تھے۔ میں نے بڑی مشکل سے اپنا اور کوٹ اڑھلایا۔ وہ انکار ہی کرتی رہی۔

جب ہم اس تاریک گھنے جنگل میں سے گزر رہے تھے تو موسلا دھار بارش ہو رہی تھی۔ ہم پانی میں شرابور ساتھ ساتھ جا رہے تھے۔

میرا دل کس قدر مسرور تھا۔ وہ لمحے کس قدر خوش گوار تھے۔ جی چاہتا تھا یہ راستہ کبھی ختم نہ ہو اور بارش اور بھی تیز ہوتی جائے۔

صح صبح میں ڈرائیور روم میں ستار کا ریکارڈ سن رہا تھا کہ ثروت کا فون آگیا۔ میں نے ریکارڈ بند کر دیا۔ یہ ستار کون بجا رہا تھا؟ میں نے یونہی کہہ دیا کہ میں بجا رہا تھا۔ پوچھا۔ "آپ کو ستار بجانا بھی آتا ہے؟ میں نے کہا۔ "ہاں کچھ یونہی سا۔" کہنے لگی۔" ذرا پھر بجائے" میں نے گراموفون سرکا کر ٹیلی فون کے پاس رکھا اور ستار کا ریکارڈ لگا دیا۔

اسی طرح ہر روز ہونے لگا۔ مجھے ستار کے جتنے ریکارڈ مل سکتے تھے خریدے۔ ایک روز غلطی سے وائلن کا ریکارڈ بچ گیا۔ بولی "تو آپ وائلن بھی بجاتے ہیں؟" مجھے ہاں کرنی پڑی۔ اب وائلن کے ریکارڈ بچ کرنے لگا۔ ستارے کے ساتھ بھی طبلہ بجتا تھا اور وائلن کے ساتھ بھی لیکن اس نے کبھی نہ پوچھا کہ طبلے پر نگت کون کر رہا ہے۔

کرئیں

ایک دن تو عجیب تماشا ہوا۔ میں فون پر باتیں کر رہا تھا۔ مزے سے صوفے پر لیٹا ہوا۔ ستار کی فرمائش ہوئی لیکن اٹھنے کو جی نہ چاہا۔ نوکر کو پہلے ہی سمجھا رکھا تھا۔ اسے اشارة کر دیا۔ اس نے چالی دی اور ریکارڈ لگا دیا۔ اب جو ریکارڈ شروع ہوا تو زور زور سے فوجی بینڈ بجتے لگا۔ بے وقوف نے غلط ریکارڈ لگا دیا تھا۔ میں نے لپک کر بند کیا اور ف معدرت کی۔ ”معاف کیجئے۔ میں نے غلطی سے!“

”بینڈ بجانا شروع کر دیا۔“ ثروت بولی۔

”جی نہیں یہ بینڈ تو سڑک پر بج رہا تھا۔ آپ ستار سنئے۔“

اب جو ستار کا ریکارڈ لگایا ہے تو راستے میں چالی ختم ہو گئی اور ریکارڈ آہستہ ہو کر ٹھہر گیا۔ پھر چالی بھری۔ اتنے میں ثروت بول۔ ”آپ کون سی سویاں استعمال کرتے ہیں؟“

”کیا مطلب؟“ میں چونک پڑا۔

”سوئی بدلتے ہیں اور اچھی سویاں استعمال کیا کیجئے ورنہ ریکارڈ خراب ہو جائیں گے۔“

دن میں کوئی بیس چکیں دفعہ تو میں نے اسے بلاتا اور اتنی ہی مرتبہ وہ مجھے اور باتیں بھی کس قسم کی ہوتیں؟ فون کیا عموماً وہی بولتی۔ اگر کوئی اور آگیا تو کما ذرا ثروت

کو بلا دیجئے“ ثروت آئی۔

پوچھا۔ ”اب کیا بجا ہے؟“ بولی۔ ”ڈیرہ بجا ہے۔“

”اور ہال کمرے کے کلاک میں کیا بجا ہے؟“ اس نے دیکھ کر وقت ہتا دیا۔

”اور بیگم صاحبہ کے کمرے میں جو نائم پیس ہے اس میں کیا وقت ہے؟“

یا یوں کہ ”آج تاریخ کون سی ہے؟“ یہ ممینہ کون سا ہے؟“ بس! بعض اوقات جب کوئی بات نہ سوچ سکتا تو پھر یہ ہوتا کہ ”آج یہاں سخت سردی ہے۔ آپ کے گھر میں بھی سردی ہے کیا؟“

”اس وقت یہاں بڑی تیز آندھی آئی ہوئی ہے۔ آپ کے ہاں بھی آندھی ہے کیا؟“ ایک شام کو میں نے فون کیا۔ بولا ”اس وقت غروب آفتاب دیکھئے۔ شفق کی سرفی سے

سارا آسمان جگہ رہا ہے۔ ویسے یہاں غروب آفتاب عموماً رنگیں ہوتا ہے!“
”اور طلوع آفتاب بھی نہایت دلفریب ہوتا ہے۔“ ایک موٹی اور بھاری آواز آئی اور میں
نے جھٹ ریسیور رکھ دیا۔

اس کے بعد فون پر ذرا احتیاط برداشت پڑی۔
میں ان دنوں جیسے خواب کی دنیا میں رہا کرتا جمال تعبص ہی تعبص ہوتے۔ شوخ تسلیمان،
رنگ برلنگے پھول، قوس قزح کے رنگ اور پرندوں کے چھپے۔ چھپی ہوئی چھانس سے خوب
کھیلتا، جی چاہتا تھا کہ یہ خلش کبھی ختم نہ ہو۔

ایک دن محل کے باعث میں بیٹھا تھا۔ فوارے کے پاس پھولوں کے اسی تنخے میں جمال ہم
نے اس رات پھول توڑے تھے۔ ثروت مسکراتی ہوئی آئی۔ اس کے ہاتھ میں کئی طرح
کے کپڑے تھے۔ بولی۔ ”ان پر بیل بوٹے بنا دیجئے۔“ وہ میرے سامنے بیٹھ گئی۔
درمیان میں ایک چھوٹی سی میز تھی۔ وہ مجھ سے اتنی نزدیک تھی کہ اس کا معطر سانس
مجھے چھو رہا تھا۔ کبھی کبھی میرا ماتھا اس کی لٹوں سے چھو جاتا اور میرے بکھرے ہوئے
بال بھی۔

پلے پل تو میں نے اس کی انگلیوں سے اجتناب کیا۔ میرے ہاتھ کانپ رہے تھے۔
” بولی۔ ”یہ آڑے ترچھے پھول کیوں بن رہے ہیں۔“
” میں نے کہا۔ انگلیاں کچھ کانپ رہی ہیں۔“
” بولی۔ ”لائیے پنل میری انگلیوں میں دے دیجئے۔“

اس کے ہاتھ میں پنل دے کر میں نے اس سے بیل بوٹے بنائے۔ چھوٹی چھوٹی نکودار
پتیوں والے پھول، شنگفتہ مسکراتے پھول، ڈنٹھلوں پر جھکے ہوئی خوابیدہ پھول، ننھی منی شرمنی
ہوئی کلیاں دیر تک ہم ایک دوسرے کے سامنے بیٹھے رہے۔ میں نے دو گلاب کی کلیوں
جیسی پوریں اپنی انگلیوں میں تحام رکھی تھیں۔ میں نے شرارتا کہا۔ ”نہ جانے ان میں
میری انگلیاں کون سی ہیں؟“
” بولی۔ یہ سب آپ ہی کی ہیں۔“

میں چونک پڑا۔ اس کی لمبی لمبی سیاہ پلکیں سحر انگیز آنکھوں پر یوں جھکی ہوئی تھیں جیسے کسی چشمے پر بید مجنوں کی شاخیں کانپ رہی ہوں۔

URDU4U.COM

زندگی میں کچھ لمحے ایسے ہوتے ہیں جو کچھ نہیں بھولتے۔ جن کا دل پر اتنا گمرا قش پڑ جاتا ہے کہ مٹائے نہیں مٹتا۔ اس کا یہ فخرہ ”یہ سب آپ ہی کی ہیں۔“ ہمیشہ میرے کانوں میں گونجتا رہتا ہے۔ مجھے محسوس ہوتا ہے کہ جیسے اس نے ابھی یہ کہا ہو۔ اگلے روز ان کا کنبہ باہر پک نک پر گیا۔ مجھے بھی ساتھ لے گئے۔ جب واپس آنے لگے تو میں اور ثروت جان بوجھ کر پیچھے ہا گئے کہ پیدل آئیں گے۔ جب ہم اکٹھے واپس آ رہے تھے تو دنیا مسکرا رہی تھی۔

میں نے اپنے ماتھے پر بکھرے ہوئے بال سنوارے۔ ڈھلتے ہوئی سورج کی سحری دھوپ اتنی تیزی سے چک رہی تھی کہ آنکھیں خیرہ ہوئی جاتی تھیں۔ پچھلے ہوئے سونے کی بارش ہو رہی تھی۔ ہم نے خوشنما جھیلیں دیکھیں۔ شفاف پانی کی سطح پر کنفل کے پھول تیر رہے تھے۔ کناروں پر اگی ہوئی جھاڑیوں کے سامنے پانی پر تھر تھرا رہے تھے۔

ہم نے شفق سے جگدا کتے ہوئے بادل دیکھے۔ گلابی بدالیاں، اودے اودے بادلوں کے لکڑے، قوس قزح کے رنگوں کے بادل، اجلے اجلے سادے بادل جو غروب آفتاب کے ساتھ رنگ بدل رہے تھے۔ پرندوں کے غول کے زندگیں بھرتے آرٹتے جا رہے تھے۔ ہم لدے پھندے کنبوں میں سے گزرے، چھوٹے چھوٹے راستوں سے، جنہیں پھول دار بیلوں نے ڈھانپ رکھا تھا۔ ہم نے درختوں کے جھنڈوں میں پرندوں کے رسیلے لفغے سنے۔ کئی تسلیوں نے دور تک ہمارا ساتھ دیا۔ ہمیں کئی بل کھاتی ہوئی چکیلی ندیاں ملیں۔

درختوں کی اوٹ میں ہم نے چاند کو دیکھا جو پتوں میں سے جھانک رہا تھا۔ کائنات مسرور تھی۔ زندگی رقص کر رہی تھی۔ ہم باغ میں سبزے پر بیٹھے گئے۔

میں سکریٹ پینے لگا ہا دیر تک میرے پریشان بالوں کو دیکھتی رہی۔ پھر بولی۔ ”انتے اچھے بال یوں بکھرے ہوئے کیسے برسے گلتے ہیں۔“

میں سوچتے لگا کہ کیا جواب دوں۔
بولی۔ ”میں انہیں سنوار دوں۔“

اس نے اپنی لمبی لمبی انگلیوں سے میرے بالوں میں سکھی کی اور بولی۔ ”اب انہیں یہ شے
سنوار کر رکھا کیجئے۔“

چاندنی شنیوں اور پتوں میں سے چھپن چھپن کر آ رہی تھی۔ کہیں روشنی کے دائے تھے،
کہیں کہیں سائے۔ فضا میں سناتا تھا۔
شب کی مک پھیلی ہوئی تھی۔

جس دن بادلوں کے نیالے نکلوں نے سورج کو ڈھانپ رکھا ہو اور چاروں طرف غبار
کا گرا خول چھایا ہو، اس روز نہ جانے دل کیوں اداں ہو جاتا ہے۔ روح کسی بوجھ
کے نیچے دبی رہتی ہے۔ ساری دنیا غمگین لگتی ہے۔ ہوا کے جھونکے شنیوں سے گزرتے
ہوئے دبی دبی آہیں بھرتے ہیں۔ سب کچھ بے رنگ و بو لگتا ہے۔ تب ہم سوچنے لگتے
ہیں کہ کہیں یہ دنیا محض ایک بھیانک اور اجاز چیل میدان تو نہیں۔ جہاں نہ چاند
چمکتا ہے نہ تارے ٹھماتے ہیں۔ نہ طلوع آفتاب کی جھلکیاں ہیں نہ شفق کی رنگینیاں۔
جہاں زندگی صحراء کے تھنا اور جھلے ہوئے درخت کی طرح ہے جسے باد سوم پنپنے نہیں
دیتی۔ جہاں بگولے اٹھتے ہیں۔ دیرانی چینیں مارتی ہے۔ لیکن کسی محبوب ہستی کا قرب
اور اس کی مسحور کن نگاہوں کا ظلم ایسے وقت بھی زندگی میں کتنی خوشیاں لے آتا
ہے۔ ایسے اداں ماحول میں بھی زندگی کس قدر رنگیں ہو جاتی ہے؟ ایک عجیب سی مسرت
سے روح کو جلا ملتی ہے۔ تب وہی پھیکے پھیکے بادلوں کے نکلوے پر اسرار قصر لبرے ناچنے
لگتے ہیں۔ بگلوں کے سناؤں میں موسيقی سنائی دیتی ہے۔
ایسی ہی تبدیلیاں ثبوت میری زندگی میں لے آئی!

اس کے آنے سے پلے دنیا کتنی پھیکی تھی۔ بالکل بے معنی سی اداں سی۔ نہ زندگی کا
کوئی اصول تھا، نہ کوئی مقصد۔ روز سورج نکلا، ڈھنپتا تھا۔ سب دن ایک سے تھے۔ تھائی

تھی کہ روح میں اتری جا رہی تھی۔ خوابوں میں وحشت تھی۔ کامیابیاں بالکل حیرتیں۔
سرت آمیز خبریں دل پر خوشی کی ذرا سی لرنے پڑھا سکتیں۔ نہ خوبصورت نظاروں میں
کوئی جاذبیت تھی، نہ کسی کی رفاقت میں۔

اور جب اس رات میں نے اتفاق سے ثروت کو دیکھ لیا تو جیسے کسی کھوئے ہوئے کو
پا لیا جس کی تلاش میں میں مدت سے سرگردان تھا۔ جسے بہت دنوں سے جانتا تھا۔ اس
وقت سے جس کا اندازہ نہیں کیا جا سکتا۔ زندگی کے حسین ترین لمحوں میں وہ مجھے یاد
آئی تھی۔

ایک روز میں بہت غمگین تھا۔ کسی امتحان میں پاس ہوتا فیل ہو گیا۔ ان کے یہاں
گیا۔ بیگم نے پوچھا۔ ”چپ چاپ کیوں ہو؟“ بتایا کہ فیل ہو گیا ہوں۔

پھر منجب ہو کر ”کیا جج جج؟ یا مذاق کر رہے ہو؟“ میں نے کہا۔ ”جج جج!“ بولیں
”پلو اب تک پاس ہوتے رہنے کا نیکس لگ گیا۔ چند مینے کی بات ہے، پاس ہو جاؤ
گے۔“

میں مطمئن نہ ہوا۔ یہ تسلی تو تھی لیکن کھوکھلی سی!
سارے گھر میں اسے ڈھونڈتا پھرا۔ پتہ چلا کہ اپنے کالج میں کسی تقریب پر گئی ہے۔
کچھ دیر پھوٹ سے کھیلتا رہا۔ وہاں بھی جی اچاٹ ہو گیا۔
پھر باغ میں چلا گیا۔ دن میں بارش ہوئی تھی۔ آسمان نکھرا ہوا تھا۔ چاند خوب چک
رہا تھا۔ بادلوں کے سفید گالے تاروں کے سمندر میں تیر رہے تھے۔ کبھی کوئی بادل چاند
کو ڈھانپ لیتا تو کرنسیں جھانکنے لگتیں۔ ہوا کے نیک جھوکے شبو کے پودوں کو جھولا
جھلا رہے تھے۔ فوارے سے نہایت دل کش آواز آ رہی تھی دھیمی دھیمی، پر سکون!
چاند کی روشنی نے ان نقوش پر چاندی کا ملٹ کیا ہوا تھا۔ میں نے چاقو نکلا اور ایک
تنے پر دو حروف کھوڈے۔ پھر کرسی پر جا بیٹھا۔ ہوا کے جھوکے تھے۔ شبو کی ملک تھی۔
چاند کی کرنسیں تھیں میری آنکھیں مند نے لگیں۔ پھر جیسے غنوجی طاری ہو گئی۔ نہ جانے

اس طرح کتنی دیر گزر گئی۔ وفعہ ایک ملائم ہاتھ کے لمس نے چونکا دیا۔ کسی کی نازک انگلیاں میرے پریشان بالوں سے کھیل رہی تھیں۔ اتنی تسلیم پہنچی کہ میں نے آنکھیں بند رکھیں تاکہ یہ خواب یا حقیقت جو کچھ بھی تھا اسی طرح رہے، لیکن پھر جیسے کسی نے مجھے بلایا بھی۔ میرے سامنے ٹروت کھڑی تھی۔ ہلکے آسمانی رنگ کا لباس پہنے چاندنی میں بالکل جل پری نظر ا رہی تھی۔ دوپٹے کی گوت جگنگ جگنگ کر رہی تھی۔ چرے پر وہی تبسم تھا جسے دیکھ کر میں سب کچھ بھول جاتا تھا۔ اسے یوں خالی غالی نگاہوں سے دیکھ رہا تھا جیسے مجھے اس نظارے کی حقیقت پر شبہ ہو۔ میں نے اسے بتایا کہ فیل ہو گیا ہوں۔

”امی کہہ رہی تھیں کہ آپ کا چہرہ شام کو بے حد زرد تھا۔ آپ پیار نظر آ رہے تھے۔ کیا واقعی آپ کو بہت رنج ہوا؟“

”ہاں کچھ ہوا ہی ہے۔“

”اور میں نے جو دو مرتبہ امتحان نہیں دیا تھا۔“ وہ بولی۔

”وہ اور بات ہے۔ میں تو آج تک کبھی ناکامیاب نہیں ہوا تھا۔“

”تو پھر کیا ہوا۔ معمولی سی بات ہے۔ آپ تو کبھی رنجیدہ نہیں ہوا کرتے۔ ضرور آپ کو کوئی خاص صدمہ پہنچا ہے۔“

”نہیں کوئی خاص تو نہیں،“ بس یہی کہ لوگ کیا کہیں گے۔

”لوگ تو کل پرسوں تک بھول جائیں گے۔ شاید آپ کو کسی اور کا خیال ہو جو اسے دیر تک یاد رکھے گا۔“

”ہاں ہے تو سی۔“

”وہ کون ہے بھلا؟“

”وہ یعنی کہ وہ!“ میں بتا نہ سکا۔

”اور اگر اسے معلوم ہوا کہ آپ بڑے ذین لڑکے ہیں۔ نہایت ہی قابل۔ اور اس مرتبہ محض اتفاق ہو گیا۔ تب تو آپ پر افسوس نہ ہو گا۔“

”نہیں! بالکل نہ ہو گا۔“ میں یک لخت خوش ہو گیا۔
وہ کچھ دیر اپنی چوریوں سے کھیلتی رہی۔ پھر مسکرا کر بولی ”کم از کم مجھے تو آپ کی
لیاقت پر پورا لیقین ہے اور اسی لیے آپ کے فیل ہونے پر ذرا سا بھی رنج نہیں۔“
میں اتنا مسرور ہو گیا کہ جچ جچ مسکرانے لگا۔ میں نے اسے درخت پر کھدے ہوئے دونوں
حروف دکھائے۔ جب ہم اس لمبے لمبے ستونوں والے دالان میں چمکتے ہوئے فرش پر چل
رہے تھے تو میں ٹالگفتہ سروں میں سیئی بجا رہا تھا۔ مجھے دنیا بے حد پیاری دکھائی دے
رہی تھی۔

پھر ابا کا تبادلہ کسی اور جگہ ہو گیا۔ مجھے بھی ان کے ساتھ جانا پڑا۔ افسوس تو تھا لیکن
انتا نہیں۔ اب اسے خط لکھوں گا، تھنے سمجھوں گا، اپنی تصویریں سمجھا کروں گا اور شاید
ثروت بھی سمجھے۔ پھر ملتے بھی تو رہا کریں گے کبھی موقع ملا تو فون بھی کریں گے۔
چلتے وقت ثروت بولی ”آپ لا پرواہ بہت ہیں۔ جہاں جاتے ہیں کچھ نہ کچھ بول آتے
ہیں۔ سب کچھ کھو دیتے ہیں۔ وہاں جا کر ذرا خیال رکھئے!“
”کس بات کا؟“

”یہی کہ نیاہ سیر سپاٹے نہ کیجئے، بہت نیاہ مت کھیلئے، پڑھتے بھی رہئے۔ کیا کیا ہدایتیں
کی جائیں؟ آپ کے لیے تو باقاعدگی کوئی گمراں چاہئے۔“

”تم ساتھ چلو گمراں بن کر!“

اس پر وہ اتنی شرمائی کہ بول نہ سکی۔

ہمیں نبی جگہ پہنچے کئی مینے ہو چکے تھے۔ شروع شروع میں تو ثروت نے کوئی خط نہ
سمیجا۔ فقط آپا کے نام اس کے خطوط آیا کرتے۔ پھر میں نے سیلی بن کر اسے خط
لکھا جس میں بڑی شکایتیں کیں۔ بڑے انتظار کے بعد اس کا لفافہ آیا۔ ’کھولا‘ اندر نہ
اس کا نام تھا نہ کوئی القاب لکھا تھا۔ بس معمولی سی عبارت تھی۔

میں ہر دوسرے تیرے روز اسے خط لکھتا (سمیل بن کر) محض کبھی کبھار اس کا جواب آتا۔

پھر یک لخت خطوط بند ہو گئے اور میینوں تک ممل خاموش رہی۔ میں تعطیلات کا منتظر رہا کہ کب شروع ہوں اور کب ان کے ہاں جاؤں۔ پھر ایک ٹورنامنٹ کے سلسلے میں باہر جانا پڑا۔ کئی ہفتوں کے بعد واپس آیا۔ دیکھتا ہوں کہ میز پر کئی تار پڑے ہیں۔

گھبرا کر کھولے۔ سب کے سب ثروت کے تھے اور پرانی تاریخوں میں موجود ہوئے تھے۔ سب میں ایک فقرہ تھا ”نہایت بری خبر ہے فوراً آ جائیے۔“ دل کسی آنے والے خطرے سے دھڑکنے لگا۔ خدا جانے کیا بات ہے؟ کچھ دری ٹیلی فون کرنے کی کوشش کی، لیکن کنکشن نہ مل سکا۔ نائم نیبل دیکھا مگر اگلے دن صبح کوڑیں اس طرف جاتی تھیں۔ باہر نکلا، آسمان پر گھنٹاہور گھٹا چھائی ہوئی تھی۔ ہلکی ہلکی پھوار پڑ رہی تھی۔ رات کے دس بجے تھے۔ گیراج کی طرف لپکا۔ معلوم ہوا کہ ابا کار میں دورے پر گئے ہیں۔ موڑ سائیکل نکلا۔ دیکھتے دیکھتے بارش شروع ہو گئی۔ میں نے گھر میں کسی سے کچھ نہ کما اور موڑ سائیکل لے کر چل دیا۔ کچا راستہ تھا، پھر بیلا اور ناہموار میں پوری رفتار سے جا رہا تھا۔ موسلا دھار بارش ہو رہی تھی۔ سڑک پر بھی پانی تھا۔ اور آسمان میں بھی پانی۔ ہوا کے جھلک چل رہے تھے۔ ہر طرف مکمل تاریکی تھی۔ راستے میں جگہ جگہ درخت اکھڑے ہوئے پڑے تھے۔ ندیاں چڑھی ہوئی تھیں۔

زندگی کی نہایت دشوار راتوں میں سے یہ رات تھی۔ طرح طرح کے وسے آ رہے تھے۔ مایوسی تھی کہ دل میں اتری جاتی تھی۔ روح پر بے چینی مسلط تھی۔ عجیب وحشت ناک سی بے چینی! میری نگاہوں میں تار کی عبارت پھر رہی تھی۔ ابھی یہ جگہ دس پندرہ میل ہو گی کہ موڑ سائیکل بگڑ گیا، اس بری طرح کے کسی طرح ٹھیک ہی نہ ہو سکا۔ اسے سڑک کے کنارے پٹھا اور پیدل چل پڑا۔ بھیگتا ہوا گرتا پڑتا وہاں کوئی چار پانچ بجے پہنچا۔ بارش تھم چکی تھی۔ بادل پھٹ گیا اور آسمان بالکل صاف نکل آیا۔ ایک گوشے

سے چاند جھائکنے لگا۔ وہاں پہنچ کر دیکھا تو وہ اتنا بڑا محل سنان پڑا بھائیں بھائیں کر رہا تھا بالکل تاریک بالکل ویران۔!

URDU4U.COM
بڑے پھانک پر بوڑھے مالی کو بلایا جو مجھے اندر لے گیا۔ پھر اس نے بتایا کہ کس طرح اس محل میں ہنگامہ چا رہا۔ پاریاں ہوئیں۔ ثروت کی شادی پر سارا محل سجا گیا۔ کئی دنوں تک یہاں جشن ہوتے رہے۔ دولما میاں ثروت کے ابا کے بڑے عزیز دوست تھے۔ وہ تھے تو ادیزیر عمر کے لیکن بڑے اونچے عدی پر فائز تھے اور ثروت ابا انہیں بہت پسند کرتے تھے دولما کی یہ دوسری شادی تھی۔ ہر جگہ اس شادی کے چرچے ہوتے رہے کہ ثروت کیسے اپنے گھر میں گئی۔ بیگم تو پھولی نہ سماتی تھیں۔ پھر دولما ثروت کو لے کر بہت دور چلے گئے۔ ملک کے دوسرے سرے پر۔ ساتھ ہی ثروت کے ابا کا تبادلہ ہو گیا۔ بے چارہ بوڑھا مالی جس نے اتنے سال ان کے ساتھ گزارے تھے اکیلا وہ گیا۔

اور جب ثروت کی رخصت کا وقت قریب آیا تو وہ کہیں کھوئی گئی۔ تلاش کرنے پر وہ اسی کنج میں ملی جمال شبو کے پھولوں کا تختہ تھا۔ وہ فوارے کے پاس بیٹھی تھی جمال ہم اکثر ملا کرتے تھے۔ جمال میں نے درختوں پر اس کا اور اپنا نام لکھا تھا۔

جب میں اسی محظوظ بھرمٹ میں پہنچا تو چاند غروب ہو رہا تھا۔ میری آرزوؤں اور میرے ارمانوں کا چاند کبھی کا غروب ہو چکا تھا۔ میں وہیں بیٹھا رہا۔ پھٹی پھٹی آنکھوں سے آسمان کو تکتا رہا۔ تارے تمثالتے رہے، کچھ ٹوٹے، کچھ غروب ہو گئے۔ میں نے ستارہ صبح کو طلوع ہوتے دیکھا۔ پھر مشرق سے ایک اجلی روشنی سارے آسمان پر پھیل گئی۔ ستاروں کی شمعیں مدھم پر گئیں ایک ایک کر کے وہ رخصت ہونے لگے۔

ہرے ہرے طوطوں کے غول پھر سے میرے سامنے سے گزر گئے۔ شفق پھولی اور سورج نکل آیا۔ اجلے اجلے بگلوں کی قطاریں اڑتی ہوئی آئیں اور عائب ہو گئیں۔

میں نے سوچا یہ سب کیا تھا؟ کسی رنگین دنیا کی پر سحر زندگی کا بلاوا تھا؟ یا فردوس گم

گشٹ کی جھلک؟ یا خوابوں کے جزیرے سے مجھے کوئی لینے آیا تھا؟
جن حسین آنکھوں نے اتنی دور سے مجھ پر ایسا سحر کر دیا اگر وہ بچ قریب آ جاتیں
تو کیا ہوتا؟ اگر زندگی بھر یہ طسم نہ ٹوٹتا اور وہ آنکھیں سدا مجھے دیکھا کریں تب؟

تب یہ پہاڑ سی زندگی یوں گزر جاتی جیسے پھولوں کے تختے پر ہوا کا تیز جھونکا سن سے
گزر جائے۔

اگرچہ وہ کمالی ختم ہو چکی تھی، سحر ٹوٹ چکا تھا لیکن اب بھی میرے تصور میں وہ فوارہ،
باغ کا وہ دلفریب گوشہ، گول گول محرابوں والا دلان سب جوں کے توں محفوظ تھے۔
وہ شبو کے پھولوں کا تختہ میری نگاہوں میں پھرا کرتا تھا جہاں مجھے ایک پیکر نظر آتا۔
لبی لمبی پلکیں حسین آنکھوں پر جھکی ہوئی ہیں۔ چہرے پر اداسی ہے۔ گالوں پر موتیوں سے
آنسو لرزان ہیں۔ لمبی انگلیاں محمل پر چل رہی ہیں۔

کسی اداس سی شام کو تو میں بے چین ہو جاتا۔ وہ بہت یاد آتی۔ یہ اداسی دل میں اتر
جاتی۔ اس کی تصویریں دیکھتا تو جیسے کوئی چھپی ہوئی پھانس کو چھیڑ دیتا۔ خلش بڑھتی
جاتی۔ دل کو کوئی مسلنے لگتا۔

میں بڑا غمگین رہنے لگا۔ زندگی سے خوشیاں چلی گئیں۔ کسی چیز میں دلچسپی باقی نہ رہی۔
چاندنی راتوں اور زندگی کے اداس لمحوں میں وہ ضرور یاد آتی۔ خزان کی کسی اداس سے
پھر کوئی میں تملنا اٹھتا۔ کیا کیا جی چاہتا کہ اسے ایک بار دیکھ لوں۔

پھر ایک شام کو میں پارٹی میں مدعو تھا۔ ویسا ہی ماحول تھا جیسا اس رات تھا جب مجھے
ثروت ملی تھی۔ ارغنون بچ رہا تھا۔ کھیل کھیلے جا رہے تھے۔ میں افسرہہ بیٹھا تھا۔ ایسے
جمگھٹے میں بھی بالکل تھا تھا مجھے ایک سریلی آواز نے چونکا دیا۔ کوئی لڑکی مجھے تاش
میں پارٹنر بنانا چاہتی تھی۔ دو آنکھیں مجھے ٹکٹکی باندھے دیکھ رہی تھیں۔ پہلے تو معدودت
کی، پھر شامل ہونا پڑا۔ کھیل شروع ہوا۔ بڑی بے دل سے کھیل رہا تھا۔ میری پارٹنر
بدستور مجھے دیکھ رہی تھی۔ میرا نام پوچھا اور خود ہی بولی ”مجھے صالحہ کہتے ہیں۔“ پھر

میرے متعلق سب کچھ پوچھہ ڈالا۔ بڑے اشتیاق سے باتیں کرتی رہی۔ نہ اسے کسی کھیل سے دلچسپی تھی نہ گرد و نواح کی کسی چیز سے۔ اس کی ساری توجہ میری جانب تھی۔
ہمارے گھر کے متعلق باتیں کرتی رہی۔ چلتے وقت اس نے اپنی امی سے بلایا۔
جب میں واپس آ رہا تھا تو سوائے چند لمحوں کے میں نے اس کے متعلق کچھ نہ سوچا۔
اتنی معمولی بھی نہیں تھی۔ شاید خوب صورت تھی۔ لیکن میں نے اسے غور سے نہیں
دیکھا تھا۔

علی الصبح اس کا فون آیا۔ بولی ”یہاں کسی کا ریکٹ نہ گیا ہے۔ آپ کا تو نہیں تھا؟“
میں نے انکار کر دیا۔

اگلے روز پھر فون آیا بولی ”آپ کیا کیا کھیلتے ہیں؟ اگر نہیں کھیلتے ہوں تو مجھے بھی
سکھا دیجئے۔“ میں نے کہا ”میں نہایت وحشیانہ کھیل کھیلتا ہوں۔“

”پوچھا ”مثلا؟“

پتا لیا۔ ”مثلا مکا بازی۔“

پھر نہ آپا کے ساتھ ہمارے ہاں آئی۔ ان کی ہم جماعت نکلی۔ معلوم ہوا کہ باقاعدہ سیلی
بن گئی ہے۔ دو چار مرتبہ اسے چھوڑنے جانا پڑا۔ جب آپا اس کے یہاں مدعو ہوتیں
تو بھی میں انہیں لینے جاتا۔

میری سالگرہ پر اس نے آپا کو ایک خوبصورت سا ڈبہ دیا جس میں بال سنوارنے کے لیے
برشون کا جوڑا، کنگھے اور شیشہ تھا۔ کہنے لگی ”اپنے بھائی کو دے دیجئے۔“ آپ بڑی منجب
ہو کیں۔ وہ بولی ”ان کے بال پریشان رہتے ہیں۔ ان سے کہ دیجئے کہ سنوار کر رکھا
کریں۔“ آپا نے ڈبہ لینے سے انکار کر دیا۔ وہ پھل گئی کہ ”جب آپ تحفہ دے سکتی
ہیں تو میں کیوں نہیں دے سکتی۔“ آپا بولی ”سبحان اللہ، نزالی منطق ہے۔“ لیکن وہ
نہ مانی اور مجبوراً آپا ڈبہ لے آئیں۔

صلح سے جو لڑکی ملتی وہ اس سے میرا ذکر کرتی۔ لڑکیاں آپا سے پوچھتیں کہ صلح سے
تمہارا کیا رشتہ ہے؟ وہ ثال مثول کر جاتیں۔

ایک روز میں اسے چھوڑنے جا رہا تھا۔ پہلا موقع تھا کہ ہم پیدل جا رہے تھے وہ عموماً اسے کار میں چھوڑ کر آیا کرتا۔ دفعہ اس کے پاؤں میں موقع آگئی۔ بالکل ہمار سڑک تھی۔ نہ جانے موقع کس طرح آگئی؟ Urdu4U.COM لگڑانے لگی۔ مجبوراً بازو پیش کیا۔ اس نے سارا لے لیا۔

پہلے میری بے رخی کی شکایت کی۔ پھر کما کہ ”کاش کہ ہم ہمیشہ دونوں اسی طرح چلا کرتے۔“ میں چپ رہا۔

بولی ”آپ اتنے لا پروا کیوں ہیں؟ میں نے کہا ”میں ہوں ہی ایسا۔ امی بھی اسی بات سے نالاں ہیں اور آپا بھی کہتی رہتی ہیں!“

وہ میری آنکھوں میں آنکھیں ڈال کر بولی ”کاش میں بھی کوئی کہنے والی ہوتی۔“ پھر کما ”آپ کا تو کوئی باقاعدہ نگران ہونا چاہئے جو ہر وقت آپ کا خیال رکھے۔“ میں نے کہا ”ایک تھا تو سی۔ لیکن وہ کیسیں چلا گیا ہے؟“ ”اور جو کوئی اور بننا چاہے تو؟“ اس نے پوچھا۔ میں نے کوئی جواب نہ دیا اور تیزی سے چلنے لگا۔

دن میں کئی کئی مرتبہ اس کا فون آتا، جس کا جواب عموماً ملازم دیتا ہے میں نے تاکید کر رکھی تھی۔ کبھی میرے کرے میں تصویر چھوڑ جاتی، کبھی کچھ۔ آخر ایک روز تنگ آکر میں نے کہہ دیا ”آپ کو میری کیا بات پسند ہے جو آپ اتنی مربان ہیں؟“ بڑی شرما شرما کر بولی ”آپ کو لباس پہننے کا سلیقہ ہے، آداب آتے ہیں، کھلیتے اتنا اچھا ہیں“ اس قسم کی کئی اللہ سیدھی خوبیاں گنو دیں۔

یعنی اسے میں اچھا نہیں لگتا تھا بلکہ یہ تصنعت پسند تھے۔

آہستہ آہستہ یہ اجنبیت کم ہونے لگی۔ اب مجھے نہ تو اس سے کوئی خاص دلچسپی تھی۔ نہ بے توجہی ہی تھی۔ محض ایک دوست کی حیثیت سے اس ملنے لگا۔

میں نے اپنا آخری امتحان پاس کر لیا اور مجھے بہت دور سے بلاوا آگیا۔ کسی عزیز نے بلایا تھا میرے مستقبل کے سلطے میں۔ صالح محل گئی۔ بہترًا کہ کوئی ہمیشہ کے لیے تھوڑا ہی جا رہا ہوں۔ آتا جاتا رہوں گا۔ لیکن وہ مانی۔ آخر تنگ آکر میں نے

کما ”آخر تم کیوں اس قدر مصر ہو؟“
وہ جھیکتے ہوئے بولی ”میں آپ کو کس طرح بتاؤں کہ میں کیوں مصر ہوں۔“
پھر کہنے لگی ”آپ کیسیں نہ جائیے۔ اب کم از کم دوسرے تیرے روز آپ دکھائی تو
وے جاتے ہیں، پھر یہ بھی نہ رہے گا۔“
میری حیرانی کی کوئی حد نہ رہی۔ جب صالح کے ابا مجھ سے ملنے آئے اور انہوں نے
بھی مجھے اتنی دور جانے سے منع کیا۔
ای کو وہ بری نہیں لگتی تھی۔ آپا کی تو وہ سیلی تھی لیکن میں عجیب تھیں میں پڑ گیا۔
گھنٹوں یہی سوچتا رہتا لیکن کوئی حل نہ ملتا۔

انہیں دونوں مجھے ابا کے ساتھ باہر جانا پڑا۔ واپس آتے وقت میں اکیلا تھا۔ راستے میں
وہ جگہ بھی آتی تھی جہاں کبھی ہم پہلے ہا کرتے تھے۔ یہاں ثروت کا محل بھی تھا۔
جی میں آیا کہ چلو وہ اجازہ محل ایک مرتبہ اور دیکھ لیں۔ شاید پھر کبھی اتفاق نہ ہو۔
جب میں وہاں پہنچا تو گھنگھور گھٹا چھائی ہوئی تھی۔ ٹھنڈی ہوا چل رہی تھی۔ محل بالکل
سنگان پڑا تھا۔

میں اس لمبے لمبے ستونوں اور گول گول محرابوں والے دالان میں پھرا۔ اس ہال کرے
میں بیٹھا رہا جہاں پہلی مرتبہ اس شعلے کی تڑپ دیکھی تھی۔ پہلے سے سب کچھ بدلا
بدلا گلتا تھا، لیکن فوارے کے پاس وہ درختوں کا جھرمٹ بدستور تھا جہاں ہم دونوں باتیں
کیا کرتے تھے۔ جہاں ثروت جاتے ہوئے آخری مرتبہ بیٹھی رہی تھی۔ خدا جانے وہ یہاں
بیٹھ کر کیا سوچتی رہی ہو گی۔

اس درخت پر ہمارے نام کھدے ہوئے تھے۔ شبو کے پھولوں کا تختہ بھی بدستور تھا۔
مجھے یوں محسوس ہوا جیسے باغ کے کسی گوشے سے ثروت مجھے دیکھ رہی ہو۔ وہ محبت
کی دیوی جس کا خلوص بے پایاں سمندر کی طرح گرا تھا۔ گزرے ہوئے دن یاد آئے
لگے۔ جگلگاتے ہوئے لمحے، بینی ہوئی گھڑیاں پھر واپس لوٹ آئیں۔

اندھیرا بڑھتا جا رہا تھا۔ شاید سورج غروب ہو چکا تھا۔ مجھے ہلکی ہلکی پھوار نیچونکا دیا۔ میں نے چاروں طرف دیکھا۔ اس خلیے میں نے بے چینی اور سرت کے طویل دن اور سحر زدہ راتیں گزاری تھیں۔ یہاں ایسے خوش نصیب لمحے بھی آئے تھے جن کی یاد دل کی زندگی ہے۔ میری روح کے حصے یہاں بکھرے ہوئے پڑے ہیں۔ یہاں میری تمنائیں خوابیدہ ہیں، آرزوئیں فوت ہیں۔ اسی جگہ میرے اہمانوں کا چاند طلوع ہوا اور یہیں غروب ہو گیا۔ اگرچہ اب ثروت یہاں ہے لیکن اس کی یاد نے اس جگہ کو دلفریب بنا دیا ہے۔ اس کا حسن سارے نظارے کا ایک جزو ہے۔

زندگی میں محبت ایک ہی بار ہوتی ہے۔ ثروت ہی میری زندگی ہے۔ وہی محبت ہے۔ میں نے سوچا۔ تم میری ثروت ہو، صرف میری۔ تم میری روح کی محبوب ہو، میرے تخيّل کی رانی ہو۔ جب تم مجھ سے نزدیک تھیں تو سی دیکھ کر کائنات مسکراتی تھی اور اب تم مجھ سے دور ہو تو تمہاری یاد ہی میرے لیے سب کچھ ہے۔ یہی زندگی کا سرمایہ ہے۔ تمہارا تصور مجھے کہاں کہاں لیے پھرا ہے۔ ہم نے ہولے ہولے بتی ہوئی ندیوں میں کشتی کی سیر کی ہے۔ نیلے پانی کی شفاف سطح پر پھولوں سے لدی ہوئی بیلوں کے نیچے سے گزرے ہیں۔ کشتی بیلوں سے چھو گئی اور تم پر رنگ برلنگے پھولوں کی بارش ہو گئی۔ چاندنی راتوں میں ہم نے اجازہ صحراویں میں ہاتھوں میں ہاتھ ڈال کر سیر کی ہے۔ ریت کے سرے ٹیلوں پر درختوں کے لرزتے ہوئے سایلوں میں ہم نے ایک دوسرے کو اپنے دل کے راز بتائیے ہیں۔ رات کی رانی اور تمہارے محبوب شبو کے پھولوں میں ہم نے اکثر آنکھ مچھلی کھیلی ہے۔ بھیانک ویرانی میں جمالِ شہائی چینیں مارتی تھیں، ہم گھری دھند میں کھو گئے اور نہ جانے کب تک راستہ ڈھونڈتے رہے۔ طوفان زدہ سمندر میں کسی چھوٹے سے سفینے میں گھٹا ٹوپ اندھیرے آہمان کے نیچے ہم نے صبح کر دی۔ زندگی کے تلخ لمحوں میں نے تمہارا قرب محسوس کیا۔ محبت کبھی نہیں ملتی۔ یہ پیارا پہنا غیر فانی ہے۔ زندگی کی شام ہی میرے لئے صبح زندگی

ہے۔
 تب یوں محسوس ہوا کہ وہ پھانس جس کی خلش اتنے عرصے سے ترپا رہی تھی، جسے
 نکالنے کے لیے میں نے کیا کیا جتن کئے گئے، وہ روح میں ٹوٹ کر وہ گئی ہے۔
URDU4U.COM
 جب میں اس اجرے ہوئے محل سے واپس آ رہا تھا تو چاروں طرف تاریکی تھی۔ ہوا
 کے تیز جھوکے چلتھاڑ رہے تھے۔ بادلوں سے موسلا دھار مینہ برس رہا تھا۔ چاروں طرف
 سیلاں ہی سیلاں تھا اور زمین و آسمان میں ایک نزدیک طوفان آیا ہوا تھا۔
 لیکن میرے دل میں اس سے کہیں تند و تیز طوفان پا تھا۔

دعاگو
 شاہد ریاض
shahid.riaz@gmail.com